



**■ प्रधानमंत्री नरेंद्र मोदी ने केह-एलडीएफ-यूडीएफ खेल रहे नूरा-कुश्ती - 12**



**■ अतिरिक्त शुल्क से एक फरवरी से तंबाकू उत्पादक हो जाएंगे महंगे - 12**




**■ कच्चा तेल : रुस के बाद वेनेजुएला पर भी ट्रंप सख्त भारत की बढ़ेगी मुश्किलें - 13**




**■ क्या पंत को खेलने का मौका दिए बिना बाहर करेंगे चयनकर्ता - 14**

**आज का मौसम**



अधिकतम तापमान

**21.0°**



न्यूनतम तापमान

**11.0°**

सूर्योदय

06.57

सूर्यास्त

05.28

एक सम्पूर्ण दैनिक अखबार





www.amritvichar.com

2 राज्य | 6 संस्करण

- लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

# आमृत विचार

नववर्ष : अयोध्या में रामलला दरबार और मथुरा में श्री द्वारकाधीश मंदिर में उमड़ी भीड़



नए साल पर अयोध्या और मथुरा में श्रद्धालुओं की भारी भीड़ उमड़ पड़ी। खासकर अयोध्या के राम मंदिर में, जहां लाखों लोग रामलला के दर्शन के लिए पहुंचे, जिससे पूरे शहर में भारी जनसैलाब दिखा और प्रशासन को भीड़ प्रबंधन के लिए अतिरिक्त सुरक्षा और व्यवस्था करनी पड़ी। दाएं : मथुरा में भी मंदिरों और धार्मिक स्थलों पर भक्तों की भारी भीड़ देखी गई, श्री द्वारकाधीश मंदिर में उमड़े श्रद्धालु।

## ब्रीफ न्यूज

### एक फरवरी से नए फास्टैग वाली कारों पर केवाईवी नहीं

नई दिल्ली। एनएचआई ने एक फरवरी से जारी नए फास्टैग वाली कार, जीप, वैन श्रेणी के लिए 'नो योर व्हीकल-केवाईवी' प्रक्रिया बंद कर दी है। यह सुधार सड़क का उपयोग करने वाले उन लाखों लोगों को राहत देगा, जिन्हें वाहनों के मान्य दस्तावेज और फास्टैग संचयित होने के बावजूद केवाईवी में देरी जैसी असुविधा का सामना करना पड़ रहा था। मौजूदा फास्टैग को लेकर स्पष्ट किया गया है कि यदि इसमें किसी तरह की शिकायत नहीं है, तो केवाईवी रूटीन जरूरत के तौर पर अनिवार्य नहीं होगा।

### प्रधानमंत्री मोदी के नाम का दुरुपयोग करने के आरोप में मामला दर्ज

नई दिल्ली। सीबीआई ने खुद को प्रधानमंत्री नरेंद्र मोदी का करीबी बताने वाले दक्षिण दिल्ली की एक पौष कॉलोनी के निवासी के खिलाफ मामला दर्ज किया है। आरोपी व्यक्ति ने सरकारी स्वामित्व वाली रक्षा कंपनियों के वरिष्ठ अधिकारियों व वैज्ञानिकों, अनुसंधान निकायों और यहां तक कि अमेरिकी नौसेना के एक शीर्ष अधिकारी को कई ईमेल किए थे। आरोपी ने ईमेल के जरिये भारत के लिए लड़ाकू विमान का इंजन विकसित करने की इच्छा जताई थी। वसंत कुंज निवासी निशीथ कोहली ने पीएमओ तक विशेषाधिकार प्राप्त पहुंच का दावा किया था।

## शहरों और ग्रामीण क्षेत्रों के लिए नई अधिकतम किराया सीमा तय

राज्य ब्यूरो, लखनऊ

**अमृत विचार :** राज्य सरकार ने सरकारी कार्यालयों के लिए किराये पर लिए जाने वाले भवनों से जुड़े वित्तीय अधिकारों में बड़ा संशोधन करते हुए नया शासनादेश जारी किया है। वित्त विभाग द्वारा जारी आदेश के तहत विभागध्यक्ष और मंडलायुक्तों को भवन किराया स्वीकृत करने के अधिकारों में आंशिक बदलाव किया गया है। शहरों और ग्रामीण क्षेत्रों के लिए नई अधिकतम किराया सीमा तय हुई है। यह संशोधित व्यवस्था तत्काल प्रभाव से लागू कर दी गई है।

वित्त विभाग के अपर मुख्य सचिव दीपक कुमार के जारी शासनादेश के अनुसार, राज्यपाल की स्वीकृति से वित्तीय नियम संग्रह खंड-1 में निहित वित्तीय अधिकारों के प्रतिनिधायन में संशोधन किया गया है। इसके तहत महानगरों, मंडल मुख्यालयों, अन्य नगरों और ग्रामीण क्षेत्रों के लिए अलग-अलग अधिकतम किराया सीमा तय की गई है। गाजियाबाद, गौतमबुद्ध नगर, कानपुर और लखनऊ जैसे प्रमुख शहरों में अनावासीय प्रयोजनों के लिए किराये पर लिए जाने वाले भवनों का अधिकतम किराया 40 रुपये प्रति वर्ग फुट तय किया गया है, जिसमें प्रति माह अधिकतम सीमा एक लाख रुपये होगी।

### सरकारी दफ्तरों के किराये को लेकर वित्तीय अधिकारों में संशोधन

### किराये पर भवन लेने की प्रक्रिया भी की गई स्पष्ट

शासनादेश में यह भी कहा गया है कि निजी भवनों को सरकारी कार्यालय के लिए किराये पर लेने से पहले स्थानीय स्तर पर समाचार पत्रों में विज्ञापन प्रकाशित किया जाएगा। इसके बाद गठित समिति भवनों का निरीक्षण कर उपयुक्त भवन का चयन करेगी और जिलाधिकारी द्वारा किराये के औचित्य का प्रमाण पत्र जारी किया जाएगा। बिना जिलाधिकारी के प्रमाण-पत्र के किराया स्वीकृत नहीं किया जा सकेगा। सरकार का मानना है कि इस संशोधन से सरकारी खर्चों में पारदर्शिता आएगी, किराये की दरों पर नियंत्रण होगा और वित्तीय अनुशासन को मजबूती मिलेगी।

मंडल मुख्यालय वाले जिलों में यह दर 20 रुपये प्रति वर्ग फुट और अधिकतम 80 हजार प्रतिमाह निर्धारित की गई है। एक लाख से अधिक आबादी वाले अन्य नगरों में 16 रुपये प्रति वर्ग फुट (अधिकतम 50 हजार रुपये प्रतिमाह) और एक लाख से कम आबादी वाले नगरों में 12 रुपये प्रति वर्ग फुट (अधिकतम 30 हजार रुपये प्रतिमाह) की सीमा तय की गई है।



अल्पाइन स्की रिसॉर्ट में लगी आग। दाएं : मौके पर पहुंची एंबुलेंस।

को सूचित करने का काम जारी है, लेकिन इसमें समय लगेगा और फिलहाल, आपको अधिक सटीक आंकड़ा देना जल्दबाजी होगी। वैंलिस कैटन के अर्दोनी जनरल बीट्रिस पिलोड ने कहा कि आग के कारणों के बारे में कोई भी दावा करना अभी जल्दबाजी होगी। विशेषज्ञ अभी तक मलबे के अंदर नहीं जा पाए हैं। पीड़ितों की सहायता के लिए हेलीकॉप्टर और एम्बुलेंस घटनास्थल पर तुरंत

पहुंचे। दो महिलाओं ने बताया कि वे बार के अंदर थीं जब उन्होंने एक 'बारमेड' के हाथ में एक जलती हुई मोमबत्ती थी जो बोतल में रखी थी और उसी से लकड़ी की छत में आग लग गई।

उन्होंने बताया कि आग तेजी से फैल गई और छत गिर गई। एक महिला ने बताया कि कैसे भीड़ उमड़ पड़ी और लोग घबराकर एक तहखाने में स्थित नाइटक्लब से निकलने के लिए संकरी सीढ़ियों

### 10 हेलिकॉप्टर, 40 एंबुलेंस और 150 राहतकर्मों बचाव में जुटे

स्विट्जरलैंड के रिसॉर्ट में आग की घटना के बाद रातभर में 10 हेलिकॉप्टर, 40 एंबुलेंस और 150 आपातकालीन प्रतिक्रियाकर्ताओं को घटनास्थल पर भेजा गया था। अधिकारियों ने बताया कि आग लगने का कारण अभी तक स्पष्ट नहीं है, लेकिन इसे आतंकवादी हमला नहीं माना जा रहा है।

से होते हुए एक संकरे दरवाजे से भागने की कोशिश करने लगे। वैंलिस कैटन की क्षेत्रीय सरकार के प्रमुख मैथियास रेनार्ड ने कहा, आज शाम जश्न और एकजुटता का पल होना चाहिए था, लेकिन यह एक बुरे सपने में बदल गया। रेनार्ड के अनुसार, घायलों की संख्या इतनी अधिक थी कि क्षेत्रीय अस्पताल की गहन चिकित्सा इकाई और ऑपरेशन थिएटर जल्द ही पूरी तरह से भर गए।

## जाल बिछाकर सीजीएसटी अधिकारी समेत पांच को दबोचा

राज्य ब्यूरो, लखनऊ

**अमृत विचार:** सीबीआई लखनऊ की एंटी करप्शन ब्रांच ने सीजीएसटी झांसी में करोड़ों की कर चोरी के मामले में बड़ी कार्रवाई करते हुए डिप्टी कमिश्नर प्रभा भंडारी समेत पांच लोगों को रिश्वतखोरी के आरोप में गिरफ्तार किया है। कारोबारी को राहत देने के बदले डेढ़ करोड़ रुपये की डीलिंग की शिकायत पर सीबीआई ने आठ दिन तक जाल बिछाकर बुधवार सुबह सभी आरोपियों को ट्रैप कर लिया। कार्रवाई से विभाग में हड़कंप मच गया है।

### दिसंबर में बढ़ा जीएसटी संग्रह, 1.74 लाख करोड़ के पार

नई दिल्ली। सकल जीएसटी संग्रह बीते माह दिसंबर में 6.1 प्रतिशत बढ़कर 1.74 लाख करोड़ रुपये से अधिक रहा। करों में कटौती के बाद घरेलू बिक्री से होने वाले राजस्व में वृद्धि सुस्त रहने से जीएसटी संग्रह की रफ्तार नरम पड़ी है। शुक्रवार को जारी सरकारी आंकड़ों से यह जानकारी मिली। दिसंबर 2024 में जीएसटी राजस्व 1.64 लाख करोड़ रुपये से अधिक रहा था। वहीं, नवंबर 2025 में जीएसटी दरें कम होने के बाद कुल संग्रह 1.70 लाख करोड़ रुपये रहा था।

### सीबीआई की एंटी करप्शन ब्रांच ने करोड़ों के कर चोरी में रिश्वतखोरी का किया पर्दाफाश

सीबीआई सूत्रों के मुताबिक टीम ने इस ऑपरेशन से पहले लोकल इनपुट जुटा लिए थे, लेकिन किसी भी अफसर या कर्मचारी की मदद नहीं ली गई। झांसी में डटी सीबीआई टीम ने मंगलवार को केस दर्ज करने के बाद बुधवार तड़के एक साथ कई ठिकानों पर छापेमारी कर कार्रवाई को अंजाम दिया। सीबीआई के अनुसार आरोपी डिप्टी कमिश्नर प्रभा भंडारी को

उनके दिल्ली स्थित आवास से गिरफ्तार किया गया, जबकि अन्य चार आरोपियों को झांसी से पकड़ा गया। गिरफ्तार लोगों में सीजीएसटी अधीक्षक अनिल तिवारी, अजय कुमार शर्मा, जीएसटी मामलों के अधिवक्ता नरेश कुमार गुप्ता और हार्डवेयर कारोबारी जय दुर्गा हार्डवेयर का प्रोपराइटर राजू मंगनानी शामिल हैं। सभी आरोपियों को ट्रॉजिट रिमॉड पर लखनऊ लाया जा रहा है, जहां गुरुवार को उन्हें विशेष कोर्ट में पेश किया जाएगा। करीब आठ दिन पहले जय दुर्गा हार्डवेयर पर सेंट्रल जीएसटी टीम ने छापा मारा था।

### बैठक

मुख्यमंत्री योगी ने दिए निर्देश, कहा- सभी जिलों समेत अन्य प्रदेशों व विदेश में भी करेंगे आयोजन

## राष्ट्र प्रेरणा स्थल पर होगा उत्तर प्रदेश दिवस का मुख्य आयोजन

राज्य ब्यूरो, लखनऊ

**अमृत विचार :** मुख्यमंत्री योगी आदित्यनाथ ने गुरुवार शाम 24 से 26 जनवरी तक होने वाले उत्तर प्रदेश दिवस की तैयारियों की समीक्षा की। उन्होंने निर्देश दिया कि मुख्य आयोजन लखनऊ स्थित राष्ट्र प्रेरणा स्थल पर किया जाए।



मुंडा, चंदे मातरम, आनंद मठ से जुड़ी नाट्य प्रस्तुतियों समेत अन्य कार्यक्रम किए जाएं।

मुख्यमंत्री ने 12 जनवरी को युवा दिवस, 23 जनवरी को नेताजी सुभाष

**गैर प्रदेशों में भी किया जाएगा सम्मान**

मुख्यमंत्री ने कहा कि दिल्ली, महाराष्ट्र समेत कई राज्यों में बड़ी संख्या में उत्तर प्रदेश के प्रवासी नागरिक रहते हैं। इन राज्यों में भी उत्तर प्रदेश दिवस पर भव्य आयोजन कराया जाए। इसमें वहां के राज्यपाल, मुख्यमंत्री, उप मुख्यमंत्री, केंद्रीय मंत्री व उत्तर प्रदेश से जुड़े लोगों को अतिथि के रूप में आमंत्रित किया जाए। मुख्यमंत्री ने कहा कि अन्य राज्यों में रहने वाले उत्तर प्रदेश के जिन लोगों ने उद्योगिता, व्यापार, इन्वोवेशन, शिक्षा, कला, विज्ञान, प्रशासन आदि क्षेत्रों में अछूत कार्य किया है। ऐसे तीन से पांच लोगों को सम्मानित भी किया जाए।

चंद्र बोस जयंती, 24 जनवरी को उत्तर प्रदेश दिवस, 25 जनवरी राष्ट्रीय पर्यटन दिवस/मतदाता जागरूकता दिवस व 26 जनवरी को गणतंत्र दिवस समारोह के आयोजन को भव्यता से

### जानसुनवाई पर सख्त निर्देश

बैठक में मुख्यमंत्री ने 3 जनवरी से प्रयागराज में शुरू हो रहे माघ मेले की तैयारियों की समीक्षा की। उन्होंने सुरक्षा, स्वच्छता, स्वास्थ्य और सुव्यवस्था को सर्वोच्च प्राथमिकता देने के निर्देश दिए। पाकिंग, शौचालय, सीसीटीवी निगरानी, नाविकों के लिए लाइफ जैकेट, श्रद्धालुओं से मनमाना शुल्क न लिए जाने और मिलावटखोरों पर सख्त कार्रवाई के निर्देश दिए गए। इससे साथ ही मुख्यमंत्री ने अधिकारियों को नियमित जानसुनवाई करने, जनता की समस्याओं का समयबद्ध समाधान सुनिश्चित करने और फील्ड में मेरिट के आधार पर तैनाती के निर्देश दिए।

को मंडल स्तर पर मौका दिया जाए, फिर यहां तीन स्थान प्राप्त करने वाले उत्कृष्ट कलाकारों को लखनऊ में होने वाले मुल्कास समारोह में प्रस्तुत करें।

## दूषित पेयजल : मृतकों की संख्या 13 हुई, आयोग ने मांगी रिपोर्ट

### इंदौर प्रशासन ने चार और मौतों की पुष्टि की

इंदौर, एजेंसी

देश के सबसे स्वच्छ शहर इंदौर में दूषित पानी पीने के कारण उल्टी-दस्त के प्रकोप से जान गंवाने वाले लोगों की संख्या बढ़कर 13 हो गई है। गुरुवार को प्रशासन ने चार और मौतों की पुष्टि की है। वहीं, मौत मामले में राष्ट्रीय मानवाधिकार आयोग ने सरकार से रिपोर्ट मांग ली है।

गुरुवार को तादाद को लेकर जारी विरोधाभास गुरुवार को भी कायम रहा। स्थानीय नागरिकों ने इस प्रकोप से छह माह के बच्चे समेत 13 लोगों के दम तोड़ने का दावा किया है, अधिकारियों के मुताबिक पहली नजर में लीकेज के कारण पेयजल की पाइपलाइन में ड्रेनेज का गंदा पानी मिलने के कारण भागीरथपुरा में उल्टी-दस्त का प्रकोप फैला। भागीरथपुरा, राज्य के नगरीय विकास एवं आवास मंत्री कैलाश विजयवर्गीय के विधानसभा क्षेत्र इंदौर-1 में आता है। विजयवर्गीय ने संवाददाताओं को बताया कि उल्टी-दस्त के प्रकोप से भागीरथपुरा में 1,400 से 1,500 लोग प्रभावित हुए जिनमें से लगभग



इंदौर के एक अस्पताल में प्रभावित व्यक्तियों से मिलते मुख्यमंत्री मोहन यादव।

### मानवाधिकार आयोग ने लिया स्वतः संज्ञान


नई दिल्ली। राष्ट्रीय मानवाधिकार आयोग (एनएचआरसी) ने गुरुवार को दूषित पानी पीने से मौत होने और दर्जनों लोगों के बीमार पड़ने के मामले की मीडिया रिपोर्टों पर स्वतः संज्ञान लेते हुए रिपोर्ट तलब की है। इस इलाके में स्थानीय निवासी पिछले कई दिनों से दूषित पानी की आपूर्ति की शिकायत कर रहे थे, लेकिन अधिकारियों ने इस तरफ न ध्यान दिया और न कोई कार्रवाई की। आयोग के अनुसार, अगर यह खबर सही है, तो यह पीड़ितों के मानवाधिकारों के उल्लंघन का गंभीर मामला है। इस संबंध में आयोग ने मध्य प्रदेश सरकार के मुख्य सचिव को नोटिस जारी कर दो हफ्ते में मामले में विस्तृत रिपोर्ट मांगी है।

200 मरीज अस्पतालों में भर्ती हैं। उन्होंने कहा कि इन मरीजों की हालत खतरे से बाहर है और स्वस्थ होने पर लोगों को अस्पताल से लगातार छुट्टी दी जा रही है। विजयवर्गीय ने उल्टी-दस्त के प्रकोप से मरे लोगों के आंकड़े को लेकर जारी विरोधाभास पर कहा, हम इस सूचना की तसदीक

करा लेंगे। संबंधित मृतकों के परिवारों को मुख्यमंत्री की घोषणा के अनुसार सहायता राशि प्रदान की जाएगी। इस बीच, राज्य के अतिरिक्त मुख्य सचिव संजय दुबे ने स्थानीय अफसरों के साथ भागीरथपुरा क्षेत्र का दौरा करके हालात का जायजा लिया। घरों से पानी के नमूने लेकर जांच के लिए भेजे गए।

## कॉमर्शियल सिलेंडर 111 रुपये महंगा

नई दिल्ली। विमानन टरबाइन ईंधन (एटीएफ) या विमान ईंधन की कीमत में 7.3 प्रतिशत की कटौती की गई जबकि वाणिज्यिक एलपीजी 111 रुपये प्रति सिलेंडर महंगा किया गया है। सार्वजनिक क्षेत्र की तेल विपणन कंपनियों ने वैश्विक ईंधन मानकों के अनुरूप अपने मासिक मूल्य संशोधन को लागू किया। सार्वजनिक क्षेत्र के ईंधन खुदरा विक्रेताओं के अनुसार, दिल्ली में एटीएफ की कीमत 7,353.75 रुपये प्रति किलोलिटर या 7.3 प्रतिशत की कटौती के साथ 92,323.02 रुपये प्रति किलोलिटर हो गई। इस नवीनतम कटौती से विमानन कंपनियों पर दबाव कम होने की उम्मीद है। इसके साथ ही



● एटीएफ की कीमतें 7.3 प्रतिशत तक घटाई गईं

दिल्ली में होटल व रेस्तरां में इस्तेमाल होने वाले 19 किलोग्राम के व्यावसायिक एलपीजी सिलेंडर की कीमत में भारी बढ़ोतरी करते हुए 111 रुपये की वृद्धि की गई है जिससे इसकी कीमत बढ़कर 1,691.50 रुपये हो गई है। दो बार मासिक कटौती के बाद अब कीमतों में यह वृद्धि हुई है।





## न्यूज़ ब्रीफ

## बहराइच मेडिकल कॉलेज में बनेगा शवगृह

अमृत विचार, लखनऊ : बहराइच स्थित महाराज सुहेल देव स्वशासी राज्य चिकित्सा महाविद्यालय में नया शवगृह निर्मित किया जाएगा। यह शवगृह आधुनिक संसाधनों से युक्त होगा, इसके लिए राज्य सरकार ने चार करोड़ रुपये खर्च कर, एक करोड़ 57 लाख रुपये की पहली किश्त भी जारी कर दी है। चिकित्सा शिक्षा विभाग के उप सचिव चंद्र शेखर मिश्र ने बजट स्वीकृत करने संबंधी आदेश चिकित्सा शिक्षा महानिदेशक को जारी कर दिया है।

## एसपी ने निर्माणाधीन थाने का किया निरीक्षण

प्रतापगढ़। अमृत विचार : लौलापुर थाने के निर्माणाधीन भवन का एसपी दीपक भुक्कर ने गुरुवार को औपचारिक निरीक्षण किया। निरीक्षण कर निर्माण कार्य में एजेंसी के ठेकेदार को गुणवत्ता व समय का विशेष ध्यान रखने के निर्देश देते हुए कहा कि निर्माण कार्य में किसी भी प्रकार की लापरवाही बर्दाश्त नहीं की जाएगी। इसके बाद एसपी ने लौलापुर थाने पर चौकीदार और ग्राम प्रहरियों को कंबल वितरित किया। इस दौरान सीओ लालमंज आशुतोष मिश्र, एसओ मनोज पांडेय के साथ थाने के पुलिसकर्मी मौजूद रहे।

## विवाह के बाद महिलाओं का यूनिट जुड़ेगा ससुराल के राशन कार्ड में

प्रदेश सरकार के फैसले से दोहरे कार्ड पर लगेगी रोक, शासनादेश जारी

राज्य ब्यूरो, लखनऊ

**अमृत विचार:** विवाह के बाद खाद्य सुरक्षा योजना से आच्छादित महिलाओं को राहत देते हुए योगी सरकार ने उनके यूनिट को ससुराल के राशन कार्ड में स्थानांतरित करने के निर्देश जारी किए हैं। खाद्य एवं रसद विभाग ने स्पष्ट किया है कि इस प्रक्रिया से जुड़े संबंधित मामलों का त्वरित निस्तारण किया जाए।

शासनादेश के अनुसार, विवाह के कारण अन्य जिले या उसी जिले के किसी अन्य क्षेत्र में निवास करने वाली महिलाओं का यूनिट, ससुराल में प्रचलित राशन कार्ड में स्थानांतरित किया जाएगा। यदि ससुराल में राशन कार्ड पहले से मौजूद है तो यूनिट स्थानांतरण केवल ऑनलाइन आवेदन के माध्यम से किया जाएगा। ऑफलाइन आवेदनों के आधार पर

## ● प्रमुख सचिव ने जिलाधिकारियों को कड़ाई से पालन सुनिश्चित करने के लिए निर्देश



यूनिट निरस्त नहीं की जाएगी। यदि ससुराल में राशन कार्ड नहीं है और संबंधित परिवार पात्रता श्रेणी में आता है तो नया राशन कार्ड जारी किया जाएगा। इसके बाद नवविवाहित महिला का यूनिट उसी नए राशन कार्ड में जोड़ा जाएगा। वहीं, यदि ससुराल का परिवार पात्र नहीं पाया जाता है तो महिला का यूनिट मायके के राशन कार्ड से निरस्त कर दिया जाएगा। सरकार ने यह भी स्पष्ट किया है कि महिला का यूनिट ससुराल के

## कुष्ठ रोगियों को मिलेगा खाद्य सुरक्षा का अधिकार

प्रदेश सरकार ने कुष्ठ रोग से प्रभावित व्यक्तियों को राष्ट्रीय खाद्य सुरक्षा अधिनियम, 2013 के दायरे में लाते हुए उनके राशन कार्ड प्राथमिकता से जारी करने के निर्देश दिए हैं। खाद्य एवं रसद विभाग ने इस संबंध में सभी जिलाधिकारियों को स्पष्ट दिशा-निर्देश जारी कर दिए हैं। यह आदेश उच्चतम न्यायालय में लंबित याचिकाओं पर पारित आदेश (12 नवंबर 2025) के अनुपालन में जारी किया गया है। शासनादेश के अनुसार, कुष्ठ रोग से प्रभावित परिवारों को इन्क्लूजन क्राइटेरिया के अंतर्गत माना जाएगा, बशर्ते वे एक्सक्लूज्ड श्रेणी में न आते हों। शासन ने स्पष्ट किया है कि प्रदेश में मार्च 2016 से लागू राष्ट्रीय खाद्य सुरक्षा अधिनियम के तहत अंत्योदय और पात्र गृहस्थी दो श्रेणियों के राशन कार्ड प्रचलित हैं। पूर्व में जारी शासनादेश (7 अक्टूबर 2014) में ग्रामीण और शहरी क्षेत्रों के लिए तय मानकों के अनुसार कुष्ठ रोग से प्रभावित/एड्स पीड़ित परिवारों को पात्रता में शामिल किया गया है। इसी आधार पर अब सभी जिलों में कुष्ठ रोगियों के राशन कार्ड प्राथमिकता से निर्गत किए जाएंगे। खाद्य एवं रसद विभाग ने निर्देश दिए हैं कि इस प्रक्रिया में किसी प्रकार की देरी या लापरवाही न हो और सभी संबंधित अधिकारी कड़ाई से अनुपालन सुनिश्चित करें।

राशन कार्ड में स्थानांतरित होने से पहले मूल राशन कार्ड का विभाजन नहीं किया जाएगा। सभी जिलों को इन निर्देशों का कड़ाई से पालन

सुनिश्चित करने को कहा गया है, ताकि महिलाओं को खाद्यान्न प्राप्त करने में किसी प्रकार की असुविधा न हो।



## ढंड में स्वयं व एम्बुलेंस को सुरक्षित रखें चालक : समीर

शपथ लेते एम्बुलेंस चालक।

संवाददाता, प्रतापगढ़। अमृत विचार : कड़ाई की ढंड पड़ रही है। इस मौसम में अपने आप को सुरक्षित रखते हुए एम्बुलेंस को भी सुरक्षित रखें। उक्त बातें पलीट ट्रेनर समीर ने 108 और 102 के एम्बुलेंस चालकों के प्रशिक्षण के दौरान कहीं। यह प्रशिक्षण कार्यक्रम राजा प्रताप बहादुर अस्पताल के प्रशासनिक भवन में किया गया। इसमें सर्वप्रथम पायलटों को अच्छे कार्य के लिए शपथ दिलाई गई। साथ ही साथ गाड़ी का रख-रखाव, मरीज के पास कम समय में पहुंचना और इस बदलते हुए मौसम में अपने आप को और एम्बुलेंस को किस प्रकार से सुरक्षित रखा जाए इसके बारे में विशेष जानकारी दी गई। एम्बुलेंस के प्रोग्राम मैनेजर पवन कुमार मिश्रा ने पायलटों को दिशा-निर्देश दिया कि आप लोग एम्बुलेंस चलाते समय रोड साइड गति और आगे वाली गाड़ी से उचित दूरी को बनाकर चलें, जिससे आप और मरीज सुरक्षित रहें। इस प्रशिक्षण कार्यक्रम में प्रतापगढ़, रायबरेली और सुलतानपुर जिलों से आए हुए 108 और 102 के पायलट मौजूद रहे।

## 18 ब्लॉकों की 34 ग्राम पंचायतों में ग्राम चौपाल आज, जनसमस्या का होगा त्वरित समाधान

संवाददाता, प्रतापगढ़।

**अमृत विचार :** जिला विकास अधिकारी के.एन पाण्डेय ने बताया कि शासन के निर्देशों के अनुपालन में जनपद में ग्राम स्तर पर जनसमस्याओं के त्वरित समाधान हेतु प्रत्येक शुक्रवार को ग्राम चौपाल का आयोजन किया जाता है। 17 ब्लॉक की कुल 34 ग्राम पंचायतों में एक साथ शुक्रवार को ग्राम चौपाल

का आयोजन किया जा रहा है।

उन्होंने बताया है कि सीडीओ डॉ. दिव्या मिश्रा द्वारा तीन माह का व रीस्टर जारी किया गया है। बीडीओ एवं जनपद स्तरीय अधिकारियों को स्पष्ट एवं सख्त निर्देश दिए गए हैं कि ग्राम चौपाल में ब्लॉक के सभी संबंधित अधिकारी एवं कर्मचारी अनिवार्य रूप से उपस्थित रहें। ग्राम चौपाल में विशेष रूप से एबीएसए, एडीओ

पंचायत, एडीओ सहायक ग्राम्य विकास समस्त अन्य विभागों के कर्मचारियों एवं अधिकारियों की उपस्थिति सुनिश्चित की जाएगी। ग्राम चौपाल की प्रभावी निगरानी एवं पर्यवेक्षण के लिए ग्राम चौपाल हेतु सदर में डीडीओ, संडवा चंद्रिका में परियोजना निदेशक, जिला ग्राम्य विकास अभिकरण व मानधाता में उपायुक्त श्रम रोजगार को नामित किया गया है।

## नए बजट के लिए मांगी उपलब्धियां और योजनाएं

राज्य ब्यूरो, लखनऊ

**अमृत विचार:** वित्तीय वर्ष 2026-27 के आय-व्यय (बजट) को लेकर योगी सरकार ने तैयारियां तेज कर दी हैं। वित्त विभाग ने शासनादेश जारी कर सभी विभागों को स्पष्ट निर्देश दिए हैं कि वे वित्त मंत्री के बजट भाषण के लिए आवश्यक सामग्री समयबद्ध, संक्षिप्त और गुणवत्ता-युक्त रूप में उपलब्ध कराएं। शासनादेश में कहा गया है कि बजट भाषण सरकार की नीतियों, कार्यक्रमों और विजन को प्रस्तुत करने का सबसे महत्वपूर्ण दस्तावेज होता है, इसी आधार पर बजट का व्यापक विश्लेषण किया जाता है। वित्त विभाग के अपर मुख्य सचिव दीपक कुमार की ओर से जारी शासनादेश के अनुसार, कई विभागों द्वारा

- योगी सरकार ने शुरू की वर्ष 2026-27 के बजट की तैयारी
- वित्त मंत्री के भाषण के लिए विभागों से मांगी गई पुख्ता सामग्री

अब तक बजट भाषण के लिए सामग्री उपलब्ध नहीं कराई गई है, जबकि कुछ विभागों ने अत्यधिक लंबी और गुणात्मक रूप से कमजोर सामग्री भेजी है। उन्होंने इसे गंभीरता से लेते हुए निर्देश दिया है कि प्रत्येक विभाग अधिकतम दो पृष्ठों में सागरभित्त सामग्री स्वयं तैयार कर 8 जनवरी तक अनिवार्य रूप से वित्त विभाग को उपलब्ध कराएं। इसमें रोजगार सृजन, विकास, नवाचार, आधुनिक तकनीक के उपयोग, शोध को बढ़ावा और अवस्थापना विकास से जुड़े कार्यक्रमों का स्पष्ट उल्लेख होना चाहिए।

## कमजोर वर्गों के सशक्तिकरण पर विशेष जोर

शासनादेश में यह भी स्पष्ट किया गया है कि बजट सामग्री में महिला, युवा, किसान और कमजोर वर्गों के सशक्तिकरण से जुड़ी योजनाओं को प्राथमिकता दी जाए। साथ ही, प्रदेश की अर्थव्यवस्था को एक ट्रिलियन डॉलर की अर्थव्यवस्था के रूप में विकसित करने के लक्ष्य से संबंधित विभागीय योजनाओं और कार्यक्रमों को विशेष रूप से शामिल किया जाए। यह भी सुनिश्चित करने के निर्देश दिए गए हैं कि राज्यपाल के अभिभाषण और वित्त मंत्री के बजट भाषण की सामग्री में किसी प्रकार की तथ्यात्मक विसंगति न हो।



पुद्गजों के साथ केक काटते समाज कल्याण अधिकारी एवं एलायंस क्लब के लोग।

## वृद्धाश्रम के बुजुर्गों को दी बधाई, बांटे उपहार

संवाददाता, प्रतापगढ़। अमृत विचार : नववर्ष के पहले दिन वृद्धाश्रम के बुजुर्ग अपने बीच समाज कल्याण विभाग के अफसरों और एलायंस क्लब के पदाधिकारियों को पाकर चहक उठे। सबसे बुजुर्ग 106 वर्षीय जयराम ने अपने गीतों से मनोरंजन किया। नववर्ष पर गुरुवार को महती स्थित वृद्धाश्रम में समाज कल्याण विभाग की ओर से कार्यक्रम हुआ। मुख्य अतिथि जिला समाज कल्याण अधिकारी नागेन्द्र कुमार मौर्य ने बुजुर्गों को उपहार भेंट कर उन्हें नववर्ष की बधाई दी। एलायंस क्लब के इंटरनेशनल डायरेक्टर रोशनलाल उमरवैश्य ने बुजुर्गों को पुष्पगुच्छ देकर नववर्ष की शुभकामनाएं दी। समाज कल्याण विभाग के विवेक श्रीवास्तव ने बुजुर्गों को गर्म कपड़े दिए। आभार अंबिका प्रसाद ने जताया। इस दौरान लेखाकार मुनीलाल राना, यशवंत सिंह सहायक बचत अधिकारी, अजीत सिंह, पुष्कर सिंह, सुरेश अग्रवाल, छेदीलाल, देवानंद, आदर्श कुमार, विवेक यादव आदि शामिल रहे।



## जरूरतमंदों को वितरित किए गए गर्म वस्त्र व कंबल

प्रतापगढ़। अमृत विचार : बाबागंज ब्लॉक के कनगांव गांव में गुरुवार को जरूरतमंदों को गर्म वस्त्र व कंबल वितरित किए गए। आधार का पुरवा निवासी वेद प्रकाश सिंह ने अपनी धर्मपत्नी सावित्री सिंह की पुण्य स्मृति में सेवा कार्य करते हुए बच्चों व जरूरतमंदों को स्वेटर, टोपी और कंबल भेंट किए। वह हर वर्ष उनकी पुण्य स्मृति पर यह पुनीत कार्य करते हैं। इस दौरान ग्राम प्रधान संजय सिंह, समाजसेवी मनोज सिंह, प्रधान प्रतिनिधि विनोद यादव, ओम प्रकाश सिंह, जय प्रकाश सिंह, विक्रम सिंह, इं. रोहित सिंह, प्रभात सिंह, इं. प्रशांत सिंह, प्रफुल्ल सिंह, मिट्टी, शिवराज सिंह आदि रहे।

**संस्कार ग्लोबल स्कूल**  
टेकंगा एवं सकरौली मादूपुर, प्रतापगढ़ की तरफ से  
छात्र/छात्राओं, अभिभावकों, शिक्षकों एवं जनपद वासियों को  
**नववर्ष 2026 मकर संक्रांति की हार्दिक शुभकामनाएं**

**डॉ. अंजना सिंह सेंगर**  
चेयरपर्सन

**अंकिता सिंह**  
प्रधानाचार्य  
संस्कार ग्लोबल स्कूल, सकरौली मादूपुर

**समीना अख्तर**  
प्रधानाचार्य  
संस्कार ग्लोबल स्कूल, टेकंगा

**रंजन सिंह**  
निदेशक

**निवेदक: बट्टी नारायण सिंह एवं अंजना गुप्त ऑफ इंस्टीट्यूशन, प्रतापगढ़**

Affiliation No- 2133693 Education Is Power School Code- 71805  
**B.S.S. ACADEMY**  
Affiliated to C.B.S.E., New Delhi Senior Secondary School  
\* Registration Open for P.G. to 9th & 11th English Medium \*

Science/Commerce  
A Futuristic  
Co-educational  
Day-boarding  
CBSE School

ADMISSION OPEN 2025-26  
Director Mr. Vinod Singh  
☎ 7080386384, 9648077999  
Phulwari, Katra Road, Pratapgarh  
Email : bss.academy.pbh@gmail.com Website : www.bssacademy.com

प्रतापगढ़ जिले का **सर्वश्रेष्ठ परिणाम**  
Proud Moment for  
Motion Pratapgarh!  
**NEET**  
(UG) 2025 Result  
Rank- **11385**  
From Classroom to Champion  
**ABU HANZALA**  
pratapgarh.motion.ac.in 9044654091 / 92 / 93 / 94

समस्त सम्मानित नगर एवं जनपद वासियों को  
**नववर्ष एवं मकर संक्रांति की हार्दिक शुभकामनाएं**

**अशोक कुमार 'मुन्ना'**  
मा. अखंड  
नगर पंचायत कटरा मुन्नाबसिंह, प्रतापगढ़

**अखिल सिंह 'पिंदू'**  
Mob: 7080685758

समस्त सम्मानित जनपद वासियों को  
**नववर्ष एवं मकर संक्रांति की हार्दिक शुभकामनाएं**

**विनोद यादव**  
प्रधान प्रतिनिधि / लापर माइल अखंड - नोमूर हीरागंज

समस्त सम्मानित जनपद वासियों को  
**नववर्ष, मकर संक्रांति एवं गणतंत्र दिवस की हार्दिक शुभकामनाएं**

**शामा**  
ग्राम पंचायत अधिकारी

**ममता सिंह**  
ग्राम प्रधान - जमुआ मान्धाता

(फातिमा वीमेन एवं चाइल्ड वेलफेयर द्वारा संचालित)  
**लाइफ केयर हॉस्पिटल**  
स्टेट बैंक के बगल, लक्ष्मी काम्प्लेक्स के पीछे कचहरी रोड, प्रतापगढ़, उ.प्र.  
Call No: 8756837947, 8115724829

ऐसी कोई भी समस्या होने पर हमारे विशेषज्ञ से संपर्क करें

- लगातार या बहुत ज्यादा रक्तस्राव होना।
- तेज और बार-बार बुखार आना।
- बड़े और भारी खून के थक्के निकलना।
- सीने में दर्द या सांस लेने में तकलीफ।
- पैरों में सूजन और दर्द महसूस होना।

महिलाओं के स्वास्थ्य के लिए गायनेकोलॉजिकल अल्ट्रासाउंड कब जरूरी है?

- अनियमित पीरियड्स
- प्रेग्नेंसी की पुष्टि या समस्या
- बांझपन (पर्वजितजपसपजल) की जाँच
- फाइब्रोइड, सिस्ट या पीसीओडी का संदेह
- पेल्विक दर्द या सूजन

**डा.0 एस. मसूद**

**डा.आफरीन हसन**  
स्त्री एवं प्रसूति रोग विशेषज्ञ

समस्त सम्मानित जनपद वासियों को  
**नववर्ष, मकर संक्रांति, गणतंत्र दिवस रमजान एवं होली की हार्दिक शुभकामनाएं**

**मा. रघुनाथ प्रताप सिंह (राजा मड़या)**  
राष्ट्रीय अध्यक्ष - जन सत्ता दल (लोकतांत्रिक)

**मा. अश्वय प्रताप सिंह (गोपाल जी)**  
एम.एस.सी. प्रतापगढ़

**मा. अब्दुल सलाम (हाजी मुन्ना)**  
पूर्व विधायक - सदर

**मो. अरशद शिदाक**

**सबीहुद्दीन अहमद एडवोकेट**

**अफसार अहमद एडवोकेट**

**मो. नसीम**  
पूर्व ब्लॉक प्रमुख - मान्धाता







## न्यूज़ ब्रीफ

**साइबर फ्राड के 60 हजार वापस कराए**  
शुक्लागंज उन्नाव, अमृत विचार : कोतवाली प्रभारी अजय सिंह ने बताया कि रहमत नगर निवासी शहनवाज अंसारी ने ऑनलाइन साइबर पोर्टल पर शिकायत की थी कि यूपीआई के माध्यम से 60 हजार की बीछाधड़ी हो गई है। इसे गंभीरता से लेते हुए गंगाघाट पुलिस टीम ने त्वरित कार्रवाई शुरू की। पुलिस की सतर्कता व प्रयासों के परिणाम स्वरूप गुरुवार को पूरी रकम वापस के खाते में सफलता पूर्वक वापस करा दी गई।

**चोरी की बाइक के साथ युवक गिरफ्तार**  
शुक्लागंज उन्नाव, अमृत विचार : कोतवाली प्रभारी अजय सिंह के अनुसार गुरुवार को दरोगा मो. मुस्ताक पुलिस बल के साथ संदिग्ध व्यक्ति व वाहनों की चेकिंग कर रहे थे। इसी दौरान मुखबिर की सूचना आसिफ उर्फ आतिफ 22 वर्ष, निवासी अखलाक नगर को गिरफ्तार किया गया। अभियुक्त के कब्जे से चोरी की एक मोटरसाइकिल बरामद की। गिरफ्तारी के बाद अभियुक्त को बाइक सहित कोर्ट में पेश किया गया।

**हादसे में बाइक सवार दो युवक हुए घायल**  
उन्नाव, अमृत विचार : ओरास थानाक्षेत्र के दलेलपुर गांव निवासी आदित्य (18) पुत्र सर्वेश दोस्त सुजीत पुत्र सोनेलाल के साथ आसोवन थानाक्षेत्र के कस्बा हैदराबाद जाने के लिए घर से निकला था। तभी आसोवन थानाक्षेत्र के चकवावैशी-संडीला मार्ग पर हैदराबाद के कच्चे चौराहा पर सामने से आए अज्ञात वाहन ने उसकी बाइक टक्कर मार दी। इसमें दोनों गंभीर घायल हो गए।

# भाजपा कार्यालय में हुई हनुमान चालीसा

जिला संवाददाता, उन्नाव

**अमृत विचार:** भाजपा कार्यालय में जिलाध्यक्ष अनुराग अवस्थी के नेतृत्व में आयोजित भव्य हवन-पूजन व सामूहिक हनुमान चालीसा पाठ में जिले के जन प्रतिनिधियों व पदाधिकारियों ने अपनी सहभागिता दर्ज कराई। कार्यक्रम की शुरुआत पुरोहितों द्वारा वैदिक मंत्रोच्चार और हवन-पूजन के साथ हुई। उपस्थित नेताओं व कार्यकर्ताओं ने आहुतियां डालकर जन-कल्याण, लोक-मंगल व राष्ट्र की सुख-समृद्धि के लिए प्रार्थना की। हवन के बाद पूरा परिसर हनुमान चालीसा के सामूहिक पाठ से गुंजायमान हो उठा। भक्तिमय माहौल में कार्यकर्ताओं ने पाठ किया। जिसके बाद उपस्थित लोगों को प्रसाद

**पेड़ पर फंदे से लटका मिला किशोर का शव**  
गंजमुरादाबाद उन्नाव, अमृत विचार : घरेलू कलह से क्षुब्ध किशोर ने गांव के बाहर पेड़ पर फंदे से लटककर जान दे दी। सूचना पर पहुंची पुलिस जांच के बाद शव मोर्चरी भेजा है। बांगरमऊ कोतवाली क्षेत्र के हनुपुरवा गांव निवासी कोशल (16) पुत्र मुनेसुर का शव गुरुवार दोपहर गांव से 500 मीटर आगे खेतों में लगे पेड़ में रस्सी के फंदे से लटका मिला। जिससे लड़क वहां मजदूरी करता था। कुछ दिन पूर्व ही वह लौटा था। बीबी बुधवार घर में विवाद हुआ था। इसके बाद वह देशमा घर से बिना बताए निकल आया था। गुरुवार दोपहर लोगों ने उसे फंदे से लटका देखा। कोतवाली प्रभारी ने बताया कि मामले की जांच-पड़ताल की जा रही है।

## राहत

**सफाई ' सैनिकों ' को मिली सुरक्षा कवच की सौगात**

जिला संवाददाता, उन्नाव

**अमृत विचार:** नव वर्ष के प्रथम दिन नगर पालिका परिषद ने सेवा और समर्पण की मिशाल पेश की है। नगर पालिका अध्यक्ष श्वेता मीश्रा की अध्यक्षता में आयोजित कार्यक्रम में जहां कड़ाके की ठंड को देखते हुए सफाई कर्मियों को आधुनिक किट वितरित की गई। वहीं नगर की पेयजल समस्या के समाधान के लिए 24 नए सबमर्सिबल पंप का लोकार्पण भी किया गया। नगर की स्वरच्छता व्यवस्था को सुदृढ़ रखने वाले सफाई सैनिकों के हित में कदम उठाते हुए पालिका द्वारा शीतकालीन वर्दी का वितरण किया गया। इस किट में विशेष रूप से रेडियम युक्त वर्दी, जूते

# भक्ति और उल्लास के संगम के साथ नए साल का आगाज़

## कहीं युवाओं ने फिल्मी धुनों पर थिरक कर जश्न मनाया, तो कहीं मंदिरों में दर्शन और धार्मिक अनुष्ठानों का चला दौर

जिला संवाददाता, उन्नाव

**अमृत विचार:** जिले में नए साल का स्वागत उत्साह और उमंग के साथ किया गया। आधुनिकता और परंपरा के अनूठे संगम के बीच शहरवासियों ने वर्ष 2026 का अभिनंदन किया। कहीं युवाओं ने फिल्मी धुनों पर थिरक कर जश्न मनाया, तो कहीं मंदिरों में दर्शन और आध्यात्मिक अनुष्ठान चलते रहे।

नए साल की सुबह होते ही शहर के प्रमुख मंदिरों में भक्तों का भीड़ लग गई। दुर्गा मंदिर, हनुमान मंदिर, पूर्णदेवी मंदिर और बक्सर स्थित मां चंद्रिका देवी मंदिर में श्रद्धालुओं ने मत्था टेककर सुख-

समृद्धि की कामना की। कई स्थानों पर सामूहिक रूप से सुंदरकांड और हनुमान चालीसा का पाठ किया गया, जिससे वातावरण भक्तिमय रहा। युवा वर्ग में नए साल को लेकर खास उत्साह देखने को मिला। पाकों और पिकनिक स्पॉट पर युवाओं ने केक काटकर एक-दूसरे को बधाई दी। सोशल मीडिया के दौर में सेल्फी और रील बनाने का दौर भी जोरों पर रहा। शहर के विभिन्न कोचिंग सेंटरों और संस्थानों में भी प्रतियोगिताएं आयोजित की गईं, जहां छात्रों ने अपनी प्रतिभा का प्रदर्शन किया। जश्न मनाने के लिए बड़ी संख्या में लोग नवाबगंज पक्षी विहार और शहर के मुख्य होटलों

## नववर्ष पर मंदिरों में उमड़ी लोगों की भीड़

संवाददाता शुक्लागंज (उन्नाव)

**अमृत विचार:** नए साल के स्वागत में पूरा नगर जश्न के रंग में डूबा नजर आया। नगर के विभिन्न स्कूलों और कोचिंग संस्थानों में छात्र-छात्राओं ने हर्षोल्लास के साथ नववर्ष मनाया। बच्चों ने केक काटा और मनपसंद गानों की धुन पर जमकर नृत्य किया। वहीं सुबह से ही मंदिरों में श्रद्धालुओं की भीड़ लगी रही।

नए साल की सुबह होते ही लोगों ने मोबाइल संदेश, व्हाट्सएप और सोशल मीडिया के माध्यम से एक-दूसरे को हैप्पी न्यू ईयर कहकर बधाइयां दीं। वहीं युवक-युवतियां एक-दूसरे को इंग्लिश गुलाब की स्टिक और शुभकामना कार्ड भेंट करते नजर आए। लोगों ने नए साल



दुर्गा मंदिर में दर्शन के लिये उमड़ी भक्तों की भीड़।

### ● स्कूलों और कोचिंग संस्थानों में छात्र-छात्राओं ने खूब की मस्ती

के सुख-समृद्धि और खुशहाल होने की कामना की। नववर्ष पर नगर के मंदिरों में भी श्रद्धालुओं की भारी भीड़ उमड़ी। प्रतिष्ठित राजधानी मार्ग स्थित दुर्गा मंदिर में सुबह से ही माता के दर्शन के लिए भक्तों



● अमृत विचार

की लंबी कतारें लगी रहीं। श्रद्धालु फूलों की डलियां लेकर मां के दर्शन के लिए प्रतीक्षा करते रहे। इसके अलावा गायत्री मंदिर, आनंदेश्वर मंदिर, शनिदेव मंदिर, काली मंदिर, कंचना माई मंदिर, भाग्येश्वर मंदिर, अन्नपूर्णा मंदिर सहित नगर के सभी मंदिरों में दिनभर पूजा-अर्चना और भक्ति का माहौल बना रहा।

नवाबगंज उन्नाव

**अमृत विचार:** सोहरामऊ थानाक्षेत्र के भल्ला फॉर्म-असोहा मार्ग पर सराय जोगा गांव के मोड़ के पास तेज रफ्तार बाइक सड़क किनारे लगे विद्युत पोल से टकरा गई। इसमें बाइक सवार दो चचेरे भाई गंभीर घायल हो गए। जिनकी अस्पताल ले जाते समय मौत हो गई। असोहा थानाक्षेत्र के कांथा गांव निवासी सचिन (24) पुत्र बीरेंद्र सोहरामऊ कस्बा के पास एक आनलाइन कंपनी का कर्मचारी था। वहीं गांव निवासी उसका चचेरा भाई विशाल (21) पुत्र रामलखन भी प्राइवेट नौकरी करता था। बुधवार रात दोनों गांव के मंदिर में चल रहे रामचरित मानस के पाठ में शामिल



विशाल व सचिन की फाइल फोटो।

होने गए थे। जहां से सचिन को कंपनी के काम से नवाबगंज जाना था। इस पर वह विशाल के साथ उसकी बाइक से नवाबगंज गया था। देर रात लौटते समय सोहरामऊ थानाक्षेत्र के भल्ला फॉर्म-असोहा मार्ग पर सराय जोगा गांव के मोड़ पर अचानक सामने आई नीलगाय से बचने उनकी बाइक अनियंत्रित होकर सड़क किनारे लगे सीमेंट के कंचन नगर छह खम्भा क्षेत्र से गिरफ्तार किया गया। मोनिका के पास चोरी का एक कान का बाला पीली धातु, एक बिछिया, एक जोड़ी रायल सफेद धातु तथा 12 हजार रुपये नकद बरामद किए गए। पुलिस रिकॉर्ड के अनुसार अभियुक्ता के विरुद्ध पूर्व में भी दो आपराधिक मुकदमे दर्ज हैं। गिरफ्तारी के बाद अभियुक्ता को बरामद सामान सहित न्यायालय में पेश किया गया।

## चोरी के सामान के साथ महिला गिरफ्तार

**शुक्लागंज उन्नाव, अमृत विचार:** कोतवाली प्रभारी अजय सिंह ने बताया कि गुरुवार को दरोगा सुभाष चन्द्र टीम के साथ संदिग्ध व्यक्ति व वाहन चेकिंग कर रहे थे। तभी मुखबिर की सूचना पर चोरी के मुकदमे की वॉन्डित मोनिका अवस्थी पत्नी इन्द्रेष्टी सिंह उर्फ कल्लू को कंचन नगर छह खम्भा क्षेत्र से गिरफ्तार किया गया। मोनिका के पास चोरी का एक कान का बाला पीली धातु, एक बिछिया, एक जोड़ी रायल सफेद धातु तथा 12 हजार रुपये नकद बरामद किए गए। पुलिस रिकॉर्ड के अनुसार अभियुक्ता के विरुद्ध पूर्व में भी दो आपराधिक मुकदमे दर्ज हैं। गिरफ्तारी के बाद अभियुक्ता को बरामद सामान सहित न्यायालय में पेश किया गया।

## हाईवे पर ट्रक की टक्कर से बाइक सवार पिता की मौत बेटा समेत दो घायल

**शुक्लागंज, उन्नाव:** गुरुवार देर रात कानपुर-लखनऊ हाईवे पर त्रिभुवन खेड़ा मोड़ के पास तेज रफ्तार अनियंत्रित ट्रक ने बाइक सवारों को जोरदार टक्कर मार दी। हादसे में बाइक चला रहे अंधेड़ की मौके पर ही मौत हो गई, जबकि उसका बेटा और एक अन्य युवक गंभीर रूप से घायल हो गए। रजवा खेड़ा निवासी सुंदरलाल (55) पेशे से हलवाई थे। वह अपने बेटे संतोष (30) और गांव के ही रवि (25) के साथ कोनी गांव में हलवाई का काम करने गए थे। रात करीब नौ बजे तीनों एक ही बाइक से हाईवे के रास्ते घर लौट रहे थे। जैसे ही उनकी बाइक त्रिभुवन खेड़ा मोड़ के पास पहुंची, तभी कानपुर की ओर से आ रहे एक ट्रक ने सामने से टक्कर मार दी। टक्कर इतनी तेज थी कि तीनों बाइक सवार उछलकर सड़क पर जा गिरे। दुर्घटना में सुंदरलाल की मौके पर ही मौत हो गई, जबकि संतोष और रवि गंभीर रूप से घायल हो गए। सूचना पर पहुंची जाजमऊ चौकी पुलिस थाना को पोस्टमार्टम को भेजकर घायलों को जिला अस्पताल भेजा।

## नए वर्ष पर जानकीकुंड व बलखंडेश्वर मंदिर में किये दर्शन

**परियर, उन्नाव:** नव वर्ष पर गुरुवार सुबह से ही स्थानीय बाबा बलखंडेश्वर महादेव मंदिर व जानकीकुंड आश्रम में श्रद्धालुओं की भीड़ लगी रही। श्रद्धालुओं ने मंदिरों में पूजा अर्चना कर नव वर्ष के मंगलमय होने की कामना की। सुबह से निकली धूप ने लोगों की खुशी को और बढ़ा दिया। बाबा बलखंडेश्वर महादेव मंदिर परिसर व जानकी कुंड आश्रम स्थित मंदिरों में नव वर्ष की शुरुआत पर श्रद्धालुओं की भीड़ सुबह से दर्शन पूजन आदि के लिए देखने को मिली। लोग परिवार व मित्रों सहित शाम तक मंदिर में घूमते रहे और सुबह से निकली धूप का आनंद लेते रहे। अनुराधा, पूजा, प्रियाशु, प्रिया, अभय, मनोज, गौरव, देवीप्रसाद, प्रदीप, शिवम्, रमेश, अरुण आदि ने बताया कि कई वर्षों से कलेंडर नववर्ष की शुरुआत यहां से दर्शन पूजन के बाद करते हैं।

## बाबा बोधेश्वर के दर्शन कर की नए वर्ष की शुरुआत

**बांगरमऊ, उन्नाव:** नव वर्ष पर नगर व ग्रामीण क्षेत्र के श्रद्धालु नगर के पौराणिक बाबा बोधेश्वर मंदिर पहुंचे। सुबह से ही मंदिर परिसर में भक्तों की लंबी कतारें लग गईं। श्रद्धालुओं ने शिवलिंग पर जल, दूध, बेलपत्र और पुष्प अर्पित कर जलाभिषेक व पूजन किया और परिवार की सुख-समृद्धि और शांति की कामना की। नव वर्ष के अवसर पर मंदिर परिसर बोल बम और हर-हर महादेव के जयकारों से गुंज उठा। भक्तों में विशेष उत्साह देखने को मिला। कई श्रद्धालु व्रत रखकर बाबा के दर्शन को पहुंचे। पूजन के बाद भक्तों ने एक-दूसरे को नव वर्ष की शुभकामनाएं दीं और आपसी सौहार्द व भाईचारे का संदेश दिया। मंदिर की मुख्य सेविका ममता तिवारी ने श्रद्धालुओं को प्रसाद वितरित किया। उन्होंने बताया कि नव वर्ष पर बाबा बोधेश्वर के दर्शन से भक्तों को विशेष पुण्य की प्राप्ति होती है। श्रद्धालुओं की सुविधा के लिए मंदिर परिसर में स्वच्छता, जल और प्रकाश की उचित व्यवस्था की गई थी।

# सेंट्रल बार ने उत्साह से मनाया नव वर्ष

जिला संवाददाता, उन्नाव

**अमृत विचार:** नव वर्ष के आगमन पर उन्नाव सेंट्रल बार एसोसिएशन के तत्वावधान में अभिनंदन समारोह का आयोजन किया गया। इस दौरान बार के सदस्यों ने पुरानी यादों को साझा करते हुए नए संकल्पों के साथ वर्ष की शुरुआत की। इसमें बार एसोसिएशन के पूर्व अध्यक्ष सतीश शुक्ल ने सभी साथी अधिवक्ताओं को बधाई दी। उन्होंने सभी के यशस्वी होने और दीर्घायु की कामना करते हुए एकता पर बल दिया। सेंट्रल बार के अध्यक्ष केशव प्रसाद अवस्थी ने कहा ईश्वर से प्रार्थना है कि नया वर्ष सभी के जीवन में खुशहाली लाए और हम न्यायिक कार्यों के साथ-साथ सामाजिक एवं सांस्कृतिक उपलब्धियों के नए आयाम स्थापित करें। कार्यक्रम का शासकीय अधिवक्ता शैलजा शरण शुक्ल ने किया। समारोह से पूर्व सेंट्रल बार के अध्यक्ष केशव प्रसाद अवस्थी, शैलजा शरण शुक्ल व प्रतिनिधि मंडल ने जिला जज, माननीय सीजेएम और अन्य न्यायिक अधिकारियों से मुलाकात की। उन्होंने अधिकारियों को पुष्प भेंट कर



जिला जज को नववर्ष की बधाई देते अधिवक्ता।

### ● बार सदस्यों ने पुरानी यादों को साझा करते हुए एक-दूसरे को दी बधाई

नव वर्ष की हार्दिक बधाई दी। इस दौरान अजेंद्र अवस्थी, सुशील कुमार शुक्ल, कृष्ण पाल सिंह यादव, पूर्व डीजीसी धरमपाल सिंह, विनोद पाठक, गुलाब सिंह, पंकज कुशवाहा, शासकीय अधिवक्ता विनय दीक्षित, पीयूष अवस्थी आदि मौजूद रहे।

## डंपर की टक्कर से वृद्धा की मौत, पति घायल

**उन्नाव:** लखनऊ-कानपुर हाईवे पर दही थानांतर्गत डंपर की टक्कर से घायल हुई वृद्धा की इलाज के दौरान मौत हो गई। इसमें पति भी घायल हुआ। जिसका एक निजी अस्पताल में इलाज चल रहा है। पुलिस ने शव का पोस्टमार्टम करारकर परिजनों को सौंपा है। माखी थानाक्षेत्र के पटियारा गांव निवासी सिद्धनाथ यादव अपनी 62 वर्षीय पत्नी मीना देवी के साथ बुधवार को बड़ी बेटी आरती पत्नी सुनील निवासी बंथरा लखनऊ की सास की मौत पर उनके अंतिम संस्कार में शामिल होने गया था। जहां से लौटते समय दंपति एक लोडर में बैठकर उन्नाव लौट रहे थे। तभी दही थानाक्षेत्र के लखनऊ-कानपुर हाईवे स्थित एक जुता निर्यातक कंपनी के शोरूम के सामने पीछे से आए डंपर ने लोडर में टक्कर मार दी। इसमें दंपति गंभीर घायल हो गए। वहीं चालक को भी मामूली चोट आई थी। सूचना पर पहुंची पुलिस ने उन्हें जिला अस्पताल भेजा। जहां डॉक्टर ने मीना की हालत गंभीर होने से कानपुर के हैलट रेफर किया। लेकिन परिजन उसे निजी अस्पताल ले गए। जहां इलाज के दौरान उसकी मौत हो गई। मां की मौत से बेटे नंदकिशोर, चंद्र किशोर व बेटियां आरती, मालती बेहाल रहीं। एसओ ज्ञानेंद्र सिंह ने बताया कि शव का पोस्टमार्टम कराया गया है। डंपर नंबर के आधार पर रिपोर्ट दर्ज की जा रही है।



मीना का फाइल फोटो।

# गायत्री शक्तिपीठ में हुआ 2 कुण्ड यज्ञ

जिला संवाददाता, उन्नाव

**अमृत विचार:** स्थानीय गायत्री शक्तिपीठ में नव वर्ष पर आध्यात्मिक उत्साह व उल्लास देखा गया। वर्ष के प्रथम दिन आयोजित 2 कुण्ड यज्ञ में साधकों ने प्रतिभाग किया और मंत्रोच्चार के बीच विश्व कल्याण की भावना से आहुतियां डालीं। कार्यक्रम का शुभारंभ गायत्री माता के पूजन और अर्चन के साथ हुआ।

इस यज्ञ का सफल संचालन महिला मंडल द्वारा किया गया। महिला मंडल की प्रमुख मीरा सिंह, मालती सिंह व साधना सिंह ने वैदिक रीति-रिवाज से यज्ञ संपन्न कराया। शक्तिपीठ के व्यवस्थापक सिद्धनाथ



गायत्री शक्तिपीठ में आयोजित यज्ञ में आहुतियां डालते भक्त।

### ● विश्व कल्याण की कामना के साथ किया नववर्ष का स्वागत

श्रीवास्तव ने लोगों को संबोधित करते हुए यज्ञ की महत्ता बताई। कार्यक्रम में दीनू शुक्ला, सत्यम शुक्ला, आदि मौजूद रहे।

सर्वजनिक सूचना	सर्वजनिक सूचना
सर्वसाधारण को सूचित किया जाता है कि श्री मोहम्मद खालिक पुत्र अली जान निवासी मोहल्ला तकिचा कस्बा व परगना बांगरमऊ जिला उन्नाव में पालिका कार्यालय में दिनांक 30-12-2025 को अपने आवेदन पत्र के साथ रजिस्टर्ड बैनामा, आधार कार्ड की छायाप्रति व शपथ पत्र प्रस्तुत कर यह उल्लेख किया है कि प्राणी ने मोहल्ला तकिचा बांगरमऊ का नवन नम्बर 72/24 को नवन विक्लेता श्रीमती शालिनी उर्फ राजकुमारी पत्नी सूरज गुप्ता निवासी मोहल्ला तकिचा बांगरमऊ जिला उन्नाव से जरिये रजिस्टर्ड बैनामा दिनांक 27-11-2025 को क्रेय कर लिया है जिसकी माप पृथक् से परिचय 16 फिट उत्तर से दक्षिण 23 फिट कुल माप 368 वर्गफीट या 34.21 वर्गमीटर उक्त मवन की चौथी निम्नलिखित है। पृथक्- मकान रामकृष्ण परिचय- प्लाट इफ्तान उत्तर- रास्ता इण्टर लॉक चौड़ा 12 फिट दक्षिण- मकान विशेष प्राणी ने अपने उपरोक्त क्रेय किये गए मवन को नगर पालिका कर पंजीक में कर की अवधिपूर्व के लिए अपने नाम से दर्ज किये जाने की मांग की है।इसवाली पर उल्लेख साक्ष्य आवेदन पत्र,रजिस्टर्ड बैनामा, शपथ पत्र,आधार कार्ड की छायाप्रति के आधार पर यदि उक्त नामांतरण प्रक्रिया को पूर्ण किये जाने से किसी को कोई भी आपत्ति है। तो वह विज्ञापन प्रकाशन से 30 दिन के अन्दर उक्त मवन से सम्बन्धित सर्वनाम्य रजिस्टर्ड साक्ष्य सहित मेरे सम्मक्ष उपस्थित हो कर वह अपनी आपत्ति दर्ज करा सकना है।बाद मियाद गुजर जाने पर किसी भी आपत्ति पर कोई विचार नहीं किया जायेगा और उपरोक्त नामांतरण प्रक्रिया को आवदनकर्ता के पक्ष में पूर्ण कर दिया जायेगा तत्पश्चात नगर पालिका परिषद बांगरमऊ की कोई जिम्मेवारी न होगी।	सर्वसाधारण को सूचित किया जाता है कि श्रीमती रीता देवी पुत्री परसुराम पत्नी रामशंकर निवासी ग्राम भदुवन खेड़ा पोस्ट उत्तमानपुर बांगरमऊ जिला उन्नाव ने पालिका कार्यालय में दिनांक 29-12-2025 को अपने आवेदन पत्र के साथ रजिस्टर्ड हियावना, आधार कार्ड की छायाप्रति व शपथ पत्र प्रस्तुत कर यह उल्लेख किया है कि प्राणियों ने मोहल्ला न्यू कटरा बांगरमऊ का नवन नम्बर 381/03 को नवन हियाकर्ता श्रीमती शोक्तिष्ठा पत्नी परसुराम निवासी मोहल्ला न्यू कटरा बांगरमऊ जिला उन्नाव से जरिये रजिस्टर्ड हियावना दिनांक 30-09-2022 को अपने पक्ष में हियावा लिया है जिसकी माप पृथक् से परिचय 16.5 फिट व उत्तर से दक्षिण 82 फिट कुल माप 1333 वर्गफीट या 125.75 वर्गमीटर उक्त मवन की चौथी निम्नलिखित है। पृथक्- मकान रविशंकर पौषिण- प्लाट विनमोल श्रीवास्तव उत्तर- भूमि मोहनलाल दक्षिण- सड़क उन्नाव हाईवेई प्राणियों ने अपने उपरोक्त मवन को नगर पालिका कर पंजीका में कर की अवधिपूर्व के लिए अपने नाम से दर्ज किये जाने की मांग की है।इसवाली पर उल्लेख साक्ष्य आवेदन पत्र,रजिस्टर्ड हियावना, शपथ पत्र,आधार कार्ड की छायाप्रति के आधार पर यदि उक्त नामांतरण प्रक्रिया को पूर्ण किये जाने से किसी को कोई भी आपत्ति है। तो वह विज्ञापन प्रकाशन से 30 दिन के अन्दर उक्त मवन से सम्बन्धित सर्वनाम्य रजिस्टर्ड साक्ष्य सहित मेरे सम्मक्ष उपस्थित हो कर वह अपनी आपत्ति दर्ज करा सकना है।बाद मियाद गुजर जाने पर किसी भी आपत्ति पर कोई विचार नहीं किया जायेगा और उपरोक्त नामांतरण प्रक्रिया को आवदनकर्ता के पक्ष में पूर्ण कर दिया जायेगा तत्पश्चात नगर पालिका परिषद बांगरमऊ की कोई जिम्मेवारी न होगी।
अधिश्राणी अधिकारी नगर पालिका परिषद बांगरमऊ उन्नाव	अधिश्राणी अधिकारी नगर पालिका परिषद बांगरमऊ उन्नाव



न्यूज ब्रीफ

नव वर्ष पर ग्रामीणों को किया सम्मानित

हरपालपुर, हरदोई। विकास खण्ड की ग्राम पंचायत ककरा में नव वर्ष पर एक कार्यक्रम का आयोजन कर समाजसेवी देवेंद्र कुमार देवल उर्फ चौधरी व हारुन उर्फ मुल्ला ने ग्रामीणों को शाल देकर सम्मानित किया। इस अवसर पर उन्होंने ग्रामीणों व शुभचिंतकों को नववर्ष की शानदार पार्टी दी। इस अवसर पर राम आतार देवल, पप्पू पाल, अनिल देवल, अरुण, विवेक, अश्वनी, हारुन उर्फ मुल्ला, रामकिशन राजपूत, रतनपाल यादव, रामपाल राठीर सहित तमाम ग्राम वासी मौजूद रहे।

**कार की टक्कर से बाइक सवार की मौत**  
हरदोई, अमृत विचार। तेज रफ्तार कार ने सामने से आ रही बाइक में टक्कर मार दी, जिससे उस सवार दोनों युवक जखमी हो गए, उन्हें सीएचसी कोथावां पहुंचाया गया, जहां पहुंचते ही एक युवक की मौत हो गई, जबकि दूसरे को मेडिकल कालेज में भर्ती कराया गया है। बेनीगंज कोतवाली के कुलमिनखेड़ा निवासी 42 वर्षीय छोटे गुरुवार को अपने गांव निवासी 35 वर्षीय अनीत के साथ दवा लेने कोथावां गया था। शाम को वही से घर लौट रहा था। उसी दौरान रास्ते में कोथावां-अतरीली रोड पर शेर बहादुर पुर गांव के सामने से आ रही कार ने उसकी बाइक में टक्कर मार दी। हादसे में छोटे की मौत हो गई, जबकि अनीत को मेडिकल कालेज में भर्ती कराया गया है। हादसे के तुरंत बाद ड्राइवर वहां से फरार है, उसकी कार कब्जे में लेकर जांच की जा रही है।

**टप्पेबाजों ने महिला के कान के झुमके उड़ाये**  
उन्नाव, अमृत विचार। सदर कोतवाली अंतर्गत जिला अस्पताल के पास दुकान से सामान खरीदने गई महिला को टप्पेबाजों ने अपना शिकार बना कान के झुमके पार कर दिए। पीड़ित ने अस्पताल चौकी पुलिस को आप बीती बताई है। सदर कोतवाली क्षेत्र के मोहल्ला आदर्श नगर निवासी राजकुमार सोनकर की विवाहित बेटी लक्ष्मी सोनकर पत्नी दिनेश पुरवा करुबा की निवासी है।

शराब पार्टी के बाद बिगड़ी तबियत, मौत

हरदोई, अमृत विचार। दिल्ली की गुटका फैक्ट्री में नौकरी कर रहे युवक वहीं अपने दोस्तों की शराब पार्टी में शामिल हुआ, जहां उसकी तबियत बिगड़ गई। पहले तो दोस्तों ने उसका वहीं इलाज कराया, लेकिन फायदा न होने पर उसके घर वालों को खबर की गई, गुरुवार की भोर पहर उसे दिल्ली से लाया गया, लेकिन घर पहुंचते ही मौत हो गई। मल्लावां कोतवाली के मोहल्ला बंदीपुर निवासी 21 वर्षीय उदय प्रताप पुत्र पद्म कुमार अपने चार

मेजर की बेटी को योगी ने दिलाया मकान पर कब्जा

चंदौली के आरोपी ने हड़प ली थी लखनऊ में करोड़ों की जमीन व मकान, गुरुवार को मिल गया न्याय, दो गिरफ्तार

राज्य ब्यूरो, लखनऊ

**अमृत विचार:** दबंगों की प्रताड़ना की शिकार एक मेजर की बेटी अंजना के लिए नये साल 2026 का पहला दिन ढेर सारी खुशियां लेकर आया। मुख्यमंत्री योगी आदित्यनाथ के सख्त निर्देश पर सिर्फ 24 घंटे के अंदर पुलिस ने उसका करोड़ों का मकान उसे दिलाकर दो भूमाफिया को गिरफ्तार कर लिया है।

अंजना के पिता स्व. बिपिन चंद्र भट्ट सेना में मेजर थे। उनका इंदिरा नगर में ए-418 नंबर का मकान है। मेजर का निधन 1994 में हो गया। मेजर भट्ट के एक पुत्र व दो पुत्रियां थीं। उनके बेटे व



मुख्यमंत्री योगी आदित्यनाथ से मिलकर अपनी समस्या बताती पीड़िता अंजना भट्ट, साथ में निर्वाण संस्था के अध्यक्ष डॉ. एसएस घणोला।

एक बेटी का निधन हो चुका है। परिवार में सिर्फ अंजना ही है, जो सीजोफ्रेनिया से पीड़ित होने पर 2016 में निर्वाण रिहैब सेंटर में

रह रही थी। अंजना बुधवार को मुख्यमंत्री से मिलीं और बताया कि चंदौली के बलवंत यादव ने फर्जी दस्तावेज लगाकर मकान

पर कब्जा कर लिया है। बलवंत कुमार का बोर्ड भी लगा दिया गया है। उन्होंने 6 दिसंबर को स्थानीय थाने पर प्रार्थना पत्र देकर इसे

64 सीएचसी में लगंगी डिजिटल एक्स-रे मशीन

**अमृत विचार, लखनऊ:** नए साल के पहले दिन उप मुख्यमंत्री ब्रजेश पाठक ने प्रदेश में 24 जिलों के 64 सामुदायिक स्वास्थ्य केंद्रों (सीएचसी) में डिजिटल एक्सरे मशीनें खरीदने की वित्तीय स्वीकृति दे दी है। उप मुख्यमंत्री ने गुरुवार को बताया कि बीमारी की सटीक पहचान के लिए सीएचसी में डिजिटल एक्सरे मशीन स्थापित की जाएगी। करीब 12.10 करोड़ रुपये से डिजिटल एक्सरे मशीन लगाई जाएंगी। इसमें एक मशीन की कीमत लगभग 18.91 लाख रुपये है। अलीगढ़ सीएचसी में तीन, कन्नौज में दो, आजमगढ़ व इटावा में चार-चार एक्सरे मशीन लगेंगी। कानपुर नगर में 3, लखनऊ में 16, मऊ में 4 डिजिटल एक्सरे मशीन। मुरादाबाद के 2, रायबरेली के 5, सम्भल के 3 सीएचसी में मशीन लगेंगी। सोनभद्र में 2, सुल्तानपुर के 4 सामुदायिक स्वास्थ्य केंद्रों पर भी लगेंगी डिजिटल एक्सरे मशीनें लगेंगी। देवरिया, रामपुर, प्रयागराज, पीलीभीत, मेरठ, महाराजगंज, महोबा, कौशाम्बी, हरदोई, बस्ती, बरेली एवं बलिया सीएचसी में एक-एक डिजिटल एक्सरे मशीन स्थापित की जाएगी।

● नववर्ष पर सपा प्रमुख से मिले कार्यकर्ता

आंबेडकर, लोहिया और मुलायम सिंह के विचारों पर चलने का संकल्प लें : अखिलेश

**अमृत विचार, लखनऊ:** नववर्ष 2026 के अवसर पर बधाई देने आए पार्टी नेताओं और कार्यकर्ताओं को संबोधित करते हुए सपा प्रमुख अखिलेश यादव ने कहा कि नए वर्ष में बाबा साहब डॉ. भीमराव आंबेडकर, डॉ. राम मनोहर लोहिया और मुलायम सिंह यादव के विचारों पर चलने का संकल्प लेना चाहिए। उन्होंने कहा कि वर्ष 2027 में भाजपा सरकार को सत्ता से हटाना पार्टी का लक्ष्य है। साथ ही आरोप लगाया कि मौजूदा सरकार में महंगाई, बेरोजगारी, भ्रष्टाचार और कानून व्यवस्था की स्थिति गंभीर है।

सपा प्रमुख से गुरुवार को बड़ी संख्या में पार्टी नेताओं, कार्यकर्ताओं, जनप्रतिनिधियों, पत्रकारों और सामाजिक संगठनों के पदाधिकारियों ने पार्टी मुख्यालय में मुलाकात कर बधाई दी। अखिलेश यादव ने सभी का अभिवादन स्वीकार करते हुए उज्ज्वल भविष्य और अच्छे स्वास्थ्य की कामना की। साथ ही उन्होंने कार्यकर्ताओं से बूथ स्तर पर संगठन को मजबूत करने और जनता के बीच रहकर उनके मुद्दों को उठाने का आह्वान किया।

लाठी-डंडों से पीटकर किया मरणासन्न

मल्लावां, हरदोई, अमृत विचार। अग्नेजी शराब टेके पर एक व्यक्ति को लाठी डंडो से जान से मारने की नीयत मारने पीटने के मामले में पीड़ित की पत्नी की तहरीर पर पुलिस ने दो लोगों के विरुद्ध मुकदमा दर्ज किया। मल्लावां कोतवाली क्षेत्र के आलापुर निवासिनी सबम पत्नी जाबिद की तहरीर पर पुलिस ने आरोपी नौशाद और इरफ़ान निवासीगण गंज जल्लाबाद के खिलाफ केस दर्ज कर जांच शुरू कर दी है। एक आरोपी नौसाद को गिरफ्तार कर लिया है।

अभियंताओं ने दूसरे दिन भी चेक की गैस आपूर्ति लाइन

**उन्नाव, अमृत विचार।** अचलगंज में लोहाच स्थित प्राकृतिक गैस (गेल) के सब स्टेशन पर बुधवार को रिसाव से हड़कंप मच गया था। इसके बाद अभियंताओं की टीम ने देररात तकनीकी खामी पर काबू पाकर रिसाव बंद कर दिया था। गुरुवार को भी ऐहतिहातन अभियंताओं की टीम ने गुरुवार को भी सब स्टेशन से आपूर्ति की जाने वाली पाइप लाइन चेक की। जिससे कोई खामी न रह जाए। बता दें कि अचलगंज कस्बे से 1 किमी आगे लोहाच तिराहा के पास गेल इंडिया का सब स्टेशन बना है। बुधवार दोपहर ढाई बजे तेज धमाके के साथ गैस का रिसाव होने लगा था। इससे आसपास के दुकानदारों

में अफरा तफरी मच गई। प्लांट पर तैनात टेक्नीशियन की सूचना पर गेल के अधिकारी कर्मचारी, पुलिस, फायर ब्रिगेड पहुंची थी। सब स्टेशन से अचलगंज व उन्नाव जाने वाले मार्ग पर एक किमी आगे से बैरिकेटिंग लगाकर वाहनों का आवागमन रोका गया था। विशेषज्ञों के मुताबिक यह गैस जहरीली नहीं थी। लेकिन फिर भी आसपास बस्ती खाली कराकर दुकानें बंद करा अलाव बुझाए गए। औरैया व लखनऊ से अभियंताओं की टीम बुलाई पहुंची थी। जिसने देररात रिसाव पर काबू पा लिया था। गुरुवार को भी अभियंताओं व तकनीशियनों का दल लगा था। इससे आसपास के दुकानदारों

पीड़िता बोली- थैक्यू योगी अंकल !

पुलिस व सेना के अधिकारी की मौजूदगी में गुरुवार को अंजना जैसे ही घर के भीतर पहुंचीं, उनके आंख से आंसू छलक पड़े। हर कमरे में गई, वहां की दीवारों को चूमा। फिर बाहर आकर नारियल फोड़ा, दीप प्रज्ज्वलित किया और पुष्प रखकर अपने पुराने दिनों की यादों को ताजा किया। पड़ोस की महिलाओं से लिफ्टकर वे रोने लगीं और बचपन के संस्मरण भी सुनाने लगीं। अपने घर में प्रवेश के बाद भाव विह्वल अंजना की आंखों में खुशी के आंसू थे। उनके दिल से मुख्यमंत्री योगी आदित्यनाथ के लिए आभार निकला। उन्होंने कहा योगी अंकल महान हैं। उन्होंने दुख से हमारी सहायता की।

खाली कराने का आग्रह किया, लेकिन कोई कार्रवाई नहीं हुई।

अंजना की मुख्यमंत्री से मुलाकात के बाद पुलिस-प्रशासन की टीम सक्रिय हुई। एसीपी गाजीपुर अनिंद्र विक्रम सिंह ने बताया कि मामले में आरोपी बलवंत कुमार यादव उर्फ

बक्कू पुत्र रामदुलारे यादव निवासी ग्राम नारायणपुर, सैयदाराजा-चंदौली व मनोज कुमार यादव पुत्र स्व. उमाशंकर यादव निवासी दाउदपुर- थाना कोतवाली, चंदौली को गुरुवार को गिरफ्तार कर लिया गया है।

खेतों की मिट्टी में आर्गेनिक कार्बन और नाइट्रोजन काफी कम, रिपोर्ट में खुलासा

कार्यालय संवाददाता, लखनऊ

**अमृत विचार :** खेतों में रासायनिक उर्वरकों के अंधाधुंध प्रयोग से खरीफ सीजन में लखनऊ, सीतापुर, लखीमपुर खीरी और उन्नाव की मिट्टी में आर्गेनिक कार्बन 84 फीसद और नाइट्रोजन 94 फीसद तक कम मिला है। मृदा परीक्षण में अन्य पोषक तत्वों की मात्रा भी कम निकली है। इससे कहीं मिट्टी की उर्वरा शक्ति कमजोर हो रही तो कहीं पोषक तत्व न मिलने से फसलों की गुणवत्ता और पैदावार घट रही है।

देश संवैधानिक मूल्यों पर चलेगा तो ही बनेगा विश्वगुरु

**अमृत विचार, लखनऊ:** बसपा प्रमुख मायावती ने लोगों को नये साल की शुभकामनाएं देते हुए कहा कि देशभर में नफरती तनाव व हिंसा का माहौल बनाने का जो पड्यंत्र जारी है, उसका अंत हो। नये साल में लोगों को नया बदलाव भी महसूस हो। उन्होंने कहा कि देश अगर संवैधानिक मूल्यों पर चलेगा तो ही



विश्वगुरु बनकर पथ प्रदर्शक होगा। बसपा प्रमुख ने सोशल मीडिया पर गुरुवार को पोस्ट करते हुए कहा कि सरकारों को कानून के मायवती, पूर्व मुख्यमंत्री राज की स्थापना

के लिए नफरती हिंसा करने वाले असामाजिक तत्वों के विरुद्ध बिना किसी पक्षपात के सख्त कार्रवाई की जानी चाहिए। उन्होंने कहा कि केंद्र व राज्य सरकारों को 'अनेकता में एकता' व 'सर्वधर्म समभाव' और सभी के जान-माल की सुरक्षा की गारंटी के हिसाब से कार्य करना होगा।

2026

समस्त जनपद व क्षेत्र वासियों को नववर्ष 2026 की हार्दिक शुभकामनाएं

शारिब हुसैन खां

अध्यक्ष

अंजुमन इमदादिया समिति

शाहाबाद, हरदोई

समस्त जनपद व क्षेत्र वासियों को नववर्ष 2026 की हार्दिक शुभकामनाएं

अचल प्रकाश शुक्ला

प्रधान प्रतिनिधि

ग्राम पंचायत अलीनगर

ब्लॉक टड़ियावां (हरदोई)

समस्त जनपद व क्षेत्र वासियों को नववर्ष 2026 की हार्दिक शुभकामनाएं

सतिश सिंह

प्रधान

ग्राम पंचायत असगरपुर, ब्लाक शाहाबाद, हरदोई

समस्त जनपद व क्षेत्र वासियों को नववर्ष 2026 की हार्दिक शुभकामनाएं

मिश्र किसान सेवा केंद्र परेली

शाहाबाद, हरदोई

इंडियन ऑयल

IndianOil

प्रो. राजू मिश्रा

विकास मिश्रा

समस्त क्षेत्रवासियों को नव वर्ष 2026

गणतंत्र दिवस

व मकर संक्रांति

नीलम वर्मा

प्रधान अदवा कटैया

अतिथि

हार्दिक शुभकामनाएं

गौरव ठाकुर

अल्लामा

सिपाही सहितानि लखी

9695703202

समस्त जनपद व क्षेत्र वासियों को नववर्ष 2026 की हार्दिक शुभकामनाएं

धर्मवीर यादव

प्रोपराइटर भारत गैस एजेंसी

पाली रोड, शाहाबाद

हरदोई

समस्त जनपद व क्षेत्र वासियों को नववर्ष 2026 की हार्दिक शुभकामनाएं

मुकीम प्रधान

ग्राम पंचायत नवीपुर

ब्लाक शाहाबाद

हरदोई

समस्त जनपद व क्षेत्र वासियों को नववर्ष 2026 की हार्दिक शुभकामनाएं

संताराम

प्रधान

पसिगवां, ब्लाक शाहाबाद, हरदोई

सफीपुर उन्नाव

**अमृत विचार।** स्थानीय भगवती चरण वर्मा पार्क में चल रहे रासलीला महोत्सव का समापन बरसाने की प्रसिद्ध होली लीला मंचन के साथ हुआ। इसमें युवावन धाम से आए कलाकारों ने आकर्षक भेष-भूषा धारण कर फूलों की होली व लठ्ठमार होली का शानदार मंचन किया। जिसे देख श्रद्धालु भाव-विभोर हो उठे। इस दौरान श्रद्धालुओं ने राधा-कृष्ण के जयकारों से पूरा परिसर गुंजायमान कर दिया। चैयमैन गरिमा बाजपेई ने राधारानी की आरती उतारी और नगर वासियों के लिए मंगल कामना

फूलों की होली खेलते लोग।

अमृत विचार

की। लीला मंचन में ब्रज की गोपियों द्वारा भगवान कृष्ण और उनके सखाओं को होली खेलने के लिए

आमंत्रित करने का प्रसंग अत्यंत मनोहारी ढंग से प्रस्तुत किया गया। इसके बाद कृष्ण सखाओं के साथ

होली खेलने पहुंचते हैं, जहां गोपियां सभी के साथ फूलों की होली खेलती हैं और बीच-बीच में लठ्ठमार होली का मनोरम दृश्य भी प्रस्तुत किया जाता है। समापन दृश्य में सभी गोपियां और बाल सखा भगवान राधाकृष्ण पर फूलों की वर्षा कर भक्तिभाव से सराबोर हो जाते हैं। लगातार सात दिनों तक चले रासलीला एवं रामलीला आयोजन से नगर और आसपास का क्षेत्र भक्ति एवं आध्यात्मिक वातावरण में डूबा रहा। समापन अवसर पर कमेटी के मुख्य यजमान संजीव गुप्ता ने सभी सहयोगियों और नगरवासियों का धन्यवाद ज्ञापित किया।



न्यूज ब्रीफ

वरिष्ठ पत्रकार के निधन से शोक की लहर

सांडी, हरदोई, अमृत विचार । मोहल्ला नोशहरा निवासी बृजेन्द्र शर्मा पिछले 32 वर्षों से एक हिन्दी दैनिक समाचार



पत्र से जुड़े हुए थे। पिछले लगभग पांच वर्षों से मधुमेह रोग से पीड़ित थे, जिसका इलाज लखनऊ से चल रहा था। बुधवार की रात अचानक शुगर लेवल बढ़ जाने से परिजन उन्हें जिला अस्पताल लेकर गए। हालात स्थिर न होने पर परिजन लखनऊ मेडिकल कॉलेज लेकर गए, जहां गुरुवार सुबह उनकी मृत्यु हो गई। मृतक सांडी आर्य समाज से जुड़े हुए थे। मृतक के परिवार में पत्नी के अलावा दो बेटियां हैं।

स्वास्थ्य शिविर व ट्राई साईकिल, हाइब्रिड बीज वितरण आज

मल्लावां, हरदोई, अमृत विचार । कस्बे के जुनियर हाई स्कूल मैदान में शुक्रवार को दिव्य अलोक सेवा फाउंडेशन द्वारा विधायक आशीष सिंह के पिता प्रख्यात शिक्षाविद व अमर लोकतंत्र सेनानी स्व. शिवराज सिंह की 7वीं पुण्यतिथि व डॉ. आलोक नीलू की पुण्य स्मृति में विशाल स्वास्थ्य शिविर, दिव्यांगों को ट्राई साईकिल वितरण, हाइब्रिड सजी बीज वितरण और उन्नत शील किसानों व प्रतिभाशाली छात्र - छात्राओं का सम्मान किया जाएगा। यह जानकारी विधायक आशीष सिंह ने सोशल मिडिया के माध्यम से दी।

**गांवों में नहीं जल रहे अलाव**  
टड़ियावां, हरदोई। क्षेत्र के गांवों में अलाव की व्यवस्था न होने के चलते लोग ठंड से ठिठुर रहे हैं। ठंड की समस्या के चलते लोगों घरों में दुबकना ही मुनासिब समझ रहे हैं। लोगों का कहना है कि अरसे से पूर्व ग्राम पंचायतों के माध्यम से अलाव की व्यवस्था हो जाती थी, लेकिन अब ऐसा नहीं हो रहा है।

शुगर मिल कर्मों की सड़क दुर्घटना में मौत

संवाददाता, हरदोई

**अमृत विचार।** रिश्ते के साले को ससुराल छोड़ कर वापस लौट रहे बाइक सवार की बावन रोड पर तत्पौरा गांव के पास तेज रफ्तार की चपेट में आने से मौत हो गई। बाइक सवार हरियावां शुगर मिल में वेल्डर की नौकरी करता था।

हरियावां थाने के लौहनपुर निवासी 30 वर्षीय अभिनव मिश्रा उर्फ मोनू पुत्र प्रमोद मिश्रा उर्फ पप्पू हरियावां शुगर मिल में वेल्डर था, उसकी ससुराल साण्डी थाने के ओदरा गांव में थी। बुधवार को

संवाददाता, हरदोई,

**अमृत विचार।** जिले नए साल का स्वागत इस बार पूरे उत्साह और उमंग के साथ किया गया। गुरुवार की देर रात तक शहर के अलग-अलग हिस्सों में जश्न का माहौल बना रहा। होटल, रेस्टोरेंट और सार्वजनिक स्थानों पर लोगों की चहल-पहल देखते ही बन रही थी। डीजे की धुनों पर युवा ही नहीं, बल्कि हर उम्र के लोग झुमते नजर आए। कहीं गीत-संगीत का दौर चला तो कहीं रंग-बिरंगी रोशनी और सजावट ने माहौल को और खास बना दिया। शहर के प्रमुख होटलों और रेस्टोरेंट में नए साल के उपलक्ष्य में विशेष कार्यक्रम आयोजित किए गए। लोगों ने अपने परिवार और मित्रों के साथ देर रात तक जश्न मनाया। दयाल रेस्टोरेंट में भी नए साल को लेकर



नववर्ष पर जश्न मनाते लोग।

खास इंतजाम किए गए थे। यहां महिलाओं और पुरुषों ने मिलकर विभिन्न मनोरंजक खेलों में भाग लिया। हंसी-मजाक और तालियों की गूंज के बीच कार्यक्रम आगे बढ़ता रहा, जिससे वहां मौजूद हर व्यक्ति उत्साहित नजर आया। नए वर्ष की खुशी बच्चों में भी साफ दिखाई दी।

अमृत विचार



प्रजापिता ब्रह्माकुमारी ईश्वरीय विश्वविद्यालय में नए वर्ष पर आयोजित कार्यक्रम में प्रस्तुति देते बच्चे।

मंदिर में किए दर्शन व स्वागत के लिए लोगों को भेंट किया बुके

हरदोई। गुरुवार की सुबह होते ही लोग नए साल का स्वागत करने के लिए काफी उत्साहित दिखे। सुबह से ही फूल व उपहारों की दुकानों पर ग्राहकों का आना जाना शुरू हो गया। लोगों ने सबसे पहले मंदिरों में भगवान की पूजा अर्चना की। एक ओर जहां होटलों व रेस्टोरेंटों में लोगों ने एक दूसरे को स्वागत के लिए फूल व बुके भी भेंट की। गुरुवार को नगर में कैक, पेस्ट्री विक्रेताओं ने अपनी दुकानों के बाहर बड़े-बड़े काउंटर देखे गए। फूल विक्रेताओं की दुकानों पर भी ग्राहकों का जाना सुबह से ही शुरू हो गया। उपहार की दुकानों पर भी भीड़भाड़ दिखाई दी। रंगारंग कार्यक्रम के साथ देर रात तक गीत संगीत कार्यक्रम चल रहे। होटलों व रेस्टोरेंटों पर नए साल के स्वागत की तमाम तैयारियां की गईं।

श्रेष्ठ प्रदर्शन करने वाले खिलाड़ी सम्मानित

हरदोई, अमृत विचार।

सोतापुर रोड स्थित स्पोर्ट्स स्टेडियम में बुधवार को आरएस स्पोर्ट्स वर्ल्ड के द्वारा श्रेष्ठ प्रदर्शन करने वाले खिलाड़ियों को सम्मानित किया गया।

स्पोर्ट्स अवॉर्ड में मुख्य अतिथि के तौर पर जिला क्रीड़ा अधिकारी मंजू शर्मा, विशिष्ट अतिथि क्षेत्रीय युवा कल्याण अधिकारी प्रदीप कुमार सिंह ने सोमेश अवस्थी, कोमल (क्रिकेट), कृष्णा गुप्ता (फुटबॉल), आर्यन वर्मा, तनिक्र गुप्ता (हॉकी), शोभित, काजल पाल ( एथलेटिक्स), प्रशांत निगम, विनायक (बैडमिंटन), दिव्यांशु श्रीवास्तव, अंशिका कश्यप (टेबल टेनिस), अनमोल बॉलीबॉल, अमरीश पाल, वंशिका अवस्थी (कबड्डी), अजय, अध्यांशी (जूडो), अंकित वर्मा (वेटलिफ्टिंग) अंशिका कनौजिया (स्ट्रेंथ लिफ्टिंग) यश प्रताप सिंह



विजेता खिलाड़ियों को लाइफटाइम अचीवमेंट अवॉर्ड से सम्मानित करते आयोजक।

खेलों में अतुलनीय योगदान के लिए लाइफटाइम अचीवमेंट अवॉर्ड दिया

(शूटिंग) को सम्मानित किया। साथ ही वरिष्ठ सीनियर खिलाड़ी कविता सिंह, रजीत रस्तोगी, जमुना गुरुंग, पूनम तिवारी, हबीबुल्लाह, इशहार अहमद सिद्दीकी आदि को खेलों में अतुलनीय योगदान के लिए लाइफटाइम अचीवमेंट

अवॉर्ड देकर सम्मानित किया गया। कार्यक्रम के समापन पर आयोजक संदीप गुप्ता ने सभी खिलाड़ियों से कहा कि यह आयोजन अब हर वर्ष भव्य तरीके से होगा और खेल व खिलाड़ी को आगे बढ़ने का कार्य किया जाएगा। इस बीच सक्सेस क्रिकेट अकादमी के कोच शुक्ला सहित अन्य लोग मौजूद रहे।

चौकीदार का विदाई समारोह संपन्न

शाहाबाद, हरदोई, अमृत विचार।

विकास खण्ड सभागार में चौकीदार के सेवानिवृत्त होने पर विदाई समारोह का आयोजन किया गया। इस अवसर पर खण्ड विकास अधिकारी दिनेश चन्द्र शर्मा, सहायक विकास अधिकारी जितेन्द्र सिंह, एडीओ आईएसबी धर्मदत्त, एडीओ समाज कल्याण मुस्तकीम अहमद, प्रधान संघ जिलाध्यक्ष शरद सिंह, जिला पंचायत सदस्य लालाराम राजपूत और प्रधान चन्द्र प्रकाश सिंह, रानू सिंह, समाजसेवी नूपेन्द्र मिश्रा सहित समस्त ग्राम सचिवों व ब्लॉक स्टाफ ने रामप्रसाद को फूल मालाओं से लाद दिया और उपहार भेंट कर उनके उज्ज्वल भविष्य की कामना की।

सीओ ने की अफवाहों पर ध्यान नहीं देने की आपील

**पिहानी, हरदोई, अमृत विचार।** कस्बे के एक मंदिर में स्थापित शिवलिंग को लेकर छेड़छाड़ किए जाने का आरोप सामने आया था, जिसके बाद पुलिस द्वारा मामले की जानकारी ली गई। घटनाक्रम के संबंध में क्षेत्राधिकारी हरियावां अजीत चौहान ने बताया कि मौके पर की गई जांच में शिवलिंग के साथ किसी भी प्रकार की तोड़फोड़ अथवा छेड़छाड़ के स्पष्ट साक्ष्य नहीं मिले हैं। जांच के दौरान यह सामने आया है कि शिवलिंग अपने स्थान से कुछ हद तक खिसका हुआ था। क्षेत्राधिकारी ने बताया कि फिलहाल स्थिति सामान्य है और किसी प्रकार की अप्रिय स्थिति नहीं है। पुलिस द्वारा पूरे प्रकरण की जांच की जा रही है। साथ ही आमजन से अपील की गई है कि किसी भी प्रकार की अफवाहों पर ध्यान न दें।

घर में सो रहे बच्चे पर जंगली बिल्ली ने किया हमला, लखनऊ रेफर

**हरदोई, अमृत विचार।** दुधमुंहे बच्चे को बरामदे में सुला कर उसकी मां शौच चली गई, उसी बीच वहां पहुंची जंगली बिल्ली ने उसके ऊपर हमला कर दिया, बच्चे के चीखने की आवाज सुनकर उसकी मां दौड़ती हुई पहुंची और बिल्ली को भगाया, दुधमुंहे बच्चे के चेहरे पर गहरे जख्म देखते ही वह चिल्लाने लगी, बच्चे को आनन-फानन में सीएचसी से मेडिकल कालेज भेजा गया, जहां से उसे हायर सेंटर लखनऊ के लिए रेफर कर दिया गया है।

बताया गया है कि हरपालपुर थाने के

जोगापुरवा निवासी आधार कुमार खेती-बाड़ी करता है। उसने बताया कि उसका तीन महीने का दुधमुंहा बच्चा देव और उससे बड़ी 10 साल की एक दिव्यांग बेटी बेबी है। गुरुवार की सुबह आधार की पत्नी वंदना ने अपने दुधमुंहे बच्चे को दूध देने के बाद उसे बरामदे में चारपाई पर सुला दिया और शौच चली गई। कुछ ही देर में उसे बच्चे के चीखने की आवाज सुनाई दी, वह दौड़ती हुई पहुंची तो देखा जंगली बिल्ली उसके बच्चे के ऊपर हमलावर थी। गंभीर रूप से घायल बच्ची को लखनऊ के लिए रेफर कर दिया गया।

पति पर दूसरी शादी करने व विरोध पर मारपीट का आरोप, दी तहरीर

**पिहानी, हरदोई, अमृत विचार।** क्षेत्र के मोहल्ला मीरसराय में विवाहिता ने पति पर दूसरी शादी करने, घरेलू सामान दूसरी पत्नी को देने तथा विरोध करने पर मारपीट करने का गंभीर आरोप लगाया है। पीड़िता महजती बानो पत्नी अकील ने कोतवाली में प्रार्थना पत्र देकर पुलिस से कार्रवाई की मांग की है। पीड़िता का आरोप है कि उसके पति अकील पुत्र वसीर ने करीब 7-8 माह पूर्व बिना उसकी सहमति के शाहीन पुत्री जहीरुद्दीन के साथ दूसरी शादी कर ली। इसके बाद पति द्वारा लगातार उसकी उपेक्षा और प्रताड़ना की जाने लगी। महजती बानो के अनुसार करीब एक माह पूर्व उसके पति अकील ने घर का सारा सामान उठाकर अपनी दूसरी पत्नी शाहीन को दे दिया। जब पीड़िता ने इसका विरोध किया तो आरोप है कि पति अकील और दूसरी पत्नी शाहीन ने मिलकर उसके साथ लात-चूंसी से मारपीट की। उसे जान से मारने की धमकी भी दी गई।



तबस्सुम बानो की फाइल फोटो।

विवाहिता की मौत, हत्या का आरोप

संवाददाता, पिहानी, हरदोई

**अमृत विचार।** कोतवाली क्षेत्र के ग्राम मनकापुर निवासी कय्युम ने अपनी सगी बहन की संदिग्ध परिस्थितियों में हुई मौत को लेकर ससुराल पक्ष पर गंभीर आरोप लगाए हैं। मामला जनपद खीरी के थाना नीमगांव अंतर्गत ग्राम बेजजम का है, जहां विवाहिता की मौत के पीछे लगातार प्रताड़ना और दहेज की मांग को लेकर सवाल खड़े हो रहे हैं।

कय्युम ने आरोप लगाया कि उसकी बहन तबस्सुम बानो पत्नी लुकमान की शादी के बाद से ही ससुराल पक्ष द्वारा दहेज की मांग लगातार की जाती रही। परिवार का दावा है कि पति लुकमान, देवर मेहरबान, ननद रेशमा और बहनोई हारून मिलकर उसे मानसिक और शारीरिक रूप से प्रताड़ित करते रहे। कई बार मारपीट कर घर से निकाल दिया गया और दोबारा आने पर जान से मारने की धमकी दी गई। परिजनों का कहना है कि विवाहिता की

तबीयत बिगड़ने के बावजूद ससुराल पक्ष ने उसे उचित इलाज नहीं दिलाया। आरोप है कि इस दौरान उसकी मौत हुई, लेकिन परिवार को इसकी सूचना ससुराल पक्ष ने नहीं दी, बल्कि उन्हें इधर-उधर के रिश्तेदारों से पता चला। संदिग्ध परिस्थितियों में हुई मौत के बाद परिजनों का आरोप है कि ससुराल पक्ष ने न केवल इलाज के लिए बाधा डाली, बल्कि परिजनों के साथ अश्लील गालियां और हिंसक व्यवहार भी किया। इसके अलावा, परिजनों ने बेहजम चौकी ईचांज और थाना नीमगांव पुलिस की भूमिका पर भी सवाल उठाए हैं। उनका कहना है कि पुलिस ने दबाव बनाकर मौत का कारण बीमारी बताया, जबकि परिवार का आरोप है कि यह दहेज प्रताड़ना और मारपीट का परिणाम था। स्थानीय लोग भी इस मामले को लेकर चर्चा कर रहे हैं और न्याय की मांग कर रहे हैं।



पीड़िता महजती बानो।

5 चौकी प्रभारी का स्थानांतरण 5 एसआई को दी नई तैनाती

संवाददाता, हरदोई

बनाया गया है।मल्लावां को कोतवाली की जलालाबाद पुलिस चौकी प्रभारी अरविंद कुमार यादव को शाहाबाद कोतवाली की आंडी पुलिस चौकी और आंडी पुलिस चौकी प्रभारी अमित कुमार सिंह को जलालाबाद पुलिस चौकी प्रभारी बनाया है। पुलिस लाइन में तैनात एसआई उत्तम कुमार सिंह को बेनीगंज,एसआई अहमद रजा को कोतवाली शहर,सुरसा थाने में तैनात एसआई अखिलेश कुमार को बिलग्राम और बिलग्राम कोतवाली में तैनात एसआई अरविंद यादव को सुरसा भेजा है और बेनीगंज कोतवाली में तैनात एसआई फहीम खां को सुरसा थाने में तैनात किया गया है।

जनप्रतिनिधियों, समाजसेवियों व संस्थाओं ने गरीबों को बांटे कंबल

संवाददाता, हरदोई

**अमृत विचार।** भीषण ठंड को देखते हुए नव वर्ष के मौके पर जिले भर में जनप्रतिनिधियों, समाजसेवियों और संस्थाओं ने गरीबों-जरूरतमंदों को कंबल व गर्म वस्त्रों का वितरण किया। इसी क्रम में हरदोई बस ऑपरेटर प्राइवेट वेल्फेयर एसोसिएशन हरदोई के द्वारा कंबल वितरण का आयोजन किया गया।

जिसमें मुख्य अतिथि अजीत सिंह बब्बन जिला अध्यक्ष भाजपा एवं विशिष्ट अतिथि उमेश अग्रवाल पूर्व नगर पालिका अध्यक्ष एवं हरदोई बस ऑपरेटर प्राइवेट वेल्फेयर एसोसिएशन अध्यक्ष के द्वारा कंबल



कंबल वितरित करते पूर्व नगर पालिका अध्यक्ष उमेश अग्रवाल व साथ में भाजपा जिलाध्यक्ष अजीत सिंह बब्बन।

वितरण किए गए। जिसमें शहर एवं ग्रामीण क्षेत्र के गरीब महिला एवं बुजुर्गों को कंबल वितरण किए गए। सभी के चेहरों पर मुस्कान देखने को मिली। वृद्धजनों और महिलाओं ने कंबल व गर्म वस्त्र पाकर सभी

को दुआएं दीं। इस मौके पर समीर अग्रवाल, राम जी अग्रवाल, सत्येंद्र पांडे, शीलू गुप्ता, अरविंद सिंह, आलोक सिंह कोऑपरेटिव बैंक, उत्तम श्रीवास्तव, रजत मिश्रा मौजूद रहे।



कंबल वितरित करते सत्यम वाजपेई।

जरूरतमंदों की सेवा ही प्राथमिकता

संवाददाता, भरखनी, हरदोई, अमृत विचार। भरखनी हितिय क्षेत्र में एडवोकेट सत्यम वाजपेई ने नववर्ष के अवसर पर गुरुवार को भरखनी गांव में जरूरतमंदों के लिए कंबल वितरण कार्यक्रम का आयोजन किया। इस मौके पर उन्होंने कहा कि समाज के कमजोर और जरूरतमंद वर्ग की सेवा ही उनकी प्राथमिकता है। नववर्ष पर यह छोटा सा प्रयास मानवता के प्रति उनकी जिम्मेदारी का प्रतीक है।



कंबल वितरित सपा के पूर्व प्रत्याशी बृजेश कुमार वर्मा उर्फ टिल्लू।

सपा नेता ने बांटे कंबल

बिलग्राम, हरदोई, अमृत विचार। नगर के बुद्ध विहार में समाजवादी पार्टी द्वारा कंबल वितरण कार्यक्रम आयोजित किया गया। इस कार्यक्रम का नेतृत्व बिलग्राम-मल्लावां विधानसभा के सपा के पूर्व प्रत्याशी बृजेश कुमार वर्मा उर्फ टिल्लू ने किया। जिसमें करीब 1500 जरूरतमंद लोगों को कंबल वितरित किए गए। कार्यक्रम में समाजवादी पार्टी के कई वरिष्ठ नेता और कार्यकर्ता मौजूद रहे।



जरूरतमंदों को कंबल वितरित करते ई. धीरज वर्मा।

कंबल वितरित कर बटोरीं दुआएं

सुरसा-टड़ियावां, हरदोई, अमृत विचार। सुरसा ब्लॉक की ग्राम पंचायत खजुरहरा में नए साल पर जरूरतमंद लोगों को कंबल वितरण किए गए। साथ ही उन्हें सरकारी योजनाओं के बारे में जरूरी जानकारी भी दी गई। गुरुवार को प्रधान उदय प्रताप पाल ने अध्यक्ष जिला पंचायत प्रभावती पीके वर्मा के पुत्र ई. धीरज वर्मा ने ग्रामीणों को नया साल मंगल होने की कामना के साथ कंबल वितरित किए। इस दौरान मौजूद प्रधान संजोगिता पाल व प्रधान पति के साथ ग्राम विकास अधिकारी राजेश कुमार वर्मा, दिव्या ज्योति पब्लिक स्कूल के प्रबंधक योगराज वर्मा, नायब तहसीलदार महेंद्र प्रताप सिंह, पंकज पाल, सत्यम दीक्षित, रामबाबू पासी व अरुणेश मिश्रा आदि मौजूद रहे। इसके अलावा टड़ियावां की ग्राम पंचायत सैती के पूर्व प्रधान मोनू गाजी ने गुरुवार को जरूरतमंदों और असाधार्यों को कंबल वितरित किए। पूर्व प्रधान श्री गाजी ने कहा कि हर मजबूत लोगो को इस तरह की सेवाभाव में आगे आना चाहिए। बुजुर्गों ने कम्बल पाकर उन्हें ढेरों दुआएं दीं।



## न्यूज़ ब्रीफ

चार जुआरी गिरफ्तार  
नकदी बरामद

लहरपुर, अमृत विचार : कस्बे के शाहकुलीपुर मोहल्ले में जुआं खेलते चार आरोपियों को गिरफ्तार किया गया। कोतवाली प्रभारी अरविंद सिंह ने बताया कि सूचना मिलने के बाद मोहल्ला शाहकुलीपुर में दबिश दी गई। बताया कि मौके से शेख टोला निवासी शाबान, शाहकुलीपुर निवासी पप्पू, इशितयाक और मीरा टोला निवासी करन को गिरफ्तार किया गया। इनके कब्जे से 2200 रुपये की नकदी और ताश के पत्ते बरामद हुए हैं।

जरूरतमंदों को वितरित  
किये गए कंबल

बिसवां, अमृत विचार : जरूरतमंदों को ठंड से बचाने के उद्देश्य से तहसील सभागार बिसवां में 300 जरूरतमंदों को जैकेट और कम्बल वितरित किये गये। उपजिलाधिकारी शिखा शुक्ला ने बताया कि इसमें समाचार पत्र वितरक एवं अन्य लोग शामिल हैं। उन्होंने कहा कि व्यक्तिगत सहयोग से कम्बल और जैकेट का वितरण किया गया है। सरकार की और कम्बल प्राप्त होते ही शेष और लोगों में वितरण कराया जायेगा। इस दौरान तहसीलदार सहित अन्य कर्मचारी मौजूद रहे।

## मार्ग पर बह रहा गंदा पानी

सीतापुर, अमृत विचार : विकास खंड कस्मंडा क्षेत्र अन्तर्गत लखनऊ-दिल्ली राष्ट्रीय राजमार्ग पर स्थित कुर्सिन पुरवा चौराहे से मिट्टीली सरैया होते हुए सीतापुर बहराइच को सीधा जोड़ने वाली सड़क पर स्थित सिक्कीनिया चौराहे पर पिछले काफी समय से जलभराव है। ऐसे में सड़क पर निकलने वाले लोगों खासकर विद्यालय आने जाने वाले छात्र छात्राओं को आवागमन में काफी दिक्कतों का सामना करना पड़ रहा है। स्थानीय नागरिकों ने प्रशासन का ध्यान इस समस्या की ओर आकृष्ट कराया है।

262 लीटर शराब के  
साथ 19 तस्कर बंदी

सीतापुर, अमृत विचार : पुलिस अधीक्षक अंकुर अग्रवाल के निर्देश पर जिले में शराब बनाने और बेचने वालों के विरुद्ध अभियान चला। प्रभावी कार्रवाई में थाना रेउसा, महोली, कमलापुर, सिधौली, रामपुरकलां, मछरेहटा, इमलिया सुल्तानपुर, संदना, सदरपुर व मानपुर की पुलिस टीमें ठाढ़ा भिन्न-भिन्न स्थानों पर चेंकिया की गई। इस दौरान 262 लीटर अवैध शराब व शराब बनाने के उपकरण एक अदद भट्ठी बरामद हुई है। इस दौरान कुल 19 तस्करों को गिरफ्तार करते हुए आबकारी अधिनियम के तहत अभियोग पंजीकृत कर अग्रिम वैधानिक कार्यवाही की गयी है।

गेहूँ खरीद के लिए  
प्रभारी बने एडीएम

सीतापुर, अमृत विचार : जिलाधिकारी डॉ. राजगणपति आर . ने बताया कि रबी विपणन वर्ष 2026-27 में मूल्य समर्थन योजना के अन्तर्गत गेहूँ कृय के लिए अपर जिलाधिकारी नीतीश कुमार सिंह को प्रभारी अधिकारी गेहूँ खरीद नामित किया गया है। उन्होंने बताया कि अपर जिलाधिकारी समय-सारिणी के अनुसार खरीद के लिए आवश्यक व्यवस्थाएं पूर्ण कराते हुये लक्ष्य के सापेक्ष गेहूँ की खरीद सुनिश्चित करायेंगे, जिनके कार्यालय का दूरभाष संख्या -05862-242996 है।

पुलिस ने गुम मोबाइल  
बरामद किया

सीतापुर, अमृत विचार : क्षेत्राधिकारी सदर नेहा त्रिपाठी के निर्देशन में प्रभारी निरीक्षक कोतवाली देहात अमर सिंह द्वारा खोए/गुमशुदा मोबाइल फोन बरामद किया गया। कोतवाली प्रभारी का कहना है कि सीईआईआर पोर्टल पर ट्रैक कर फोन धारक मोहबत अली निवासी ग्राम अकोईया थाना कोतवाली नगर को सुपुर्द किया गया।

## कार्यक्रम

## रंगवा स्थित बाबा जय गुरुदेव आश्रम में नव वर्ष के उपलक्ष्य में सत्संग आयोजित

## नशा मानव समाज के लिए अभिशाप : प्रताप

लहरपुर, सीतापुर

अमृत विचार : क्षेत्र के ग्राम रंगवा स्थित बाबा जय गुरुदेव आश्रम में नव वर्ष के उपलक्ष्य में सत्संग आयोजित किया गया। कार्यक्रम में बाबा जयगुरुदेव के अनुयायियों की भारी भीड़ उमड़ी। ग्राम रंगवा स्थित बाबा जयगुरुदेव आश्रम में नव वर्ष के उपलक्ष्य में एक सत्संग कार्यक्रम का आयोजन किया गया।

उपदेशक प्रताप ने उपस्थित अनुयायियों को शाकाहारी, सदाचारी रहने का संदेश दिया। उन्होंने कहा कि मानव जीवन को सत्संग बनाने के लिए सत्कर्म करें, उन्होंने अनुयायियों को जागरूक

## कार्यालय संवाददाता, सीतापुर

अमृत विचार : साल का पहला दिन कई दिनों के कड़कड़ाते जाड़े से निजात लेकर आया। गुनगुनाती धूप में कार्यालयों में भीड़ रही। जिलाधिकारी कक्ष के बाहर फरियादियों की कतार थी। उधर, अच्छे मौसम के बीच पार्क और बाजार गुलजार रहे।

सुबह दस बजे से पहले ही बड़ी संख्या में फरियादी साल की पहली सुबह जिलाधिकारी कार्यालय के बाहर इकट्ठा हो गए। मुसम्बिर पकरियां गांव से थे, ये जमीन से जुड़ा विवाद लेकर आए थे।

बिरैचा वासियों ने उठाया आरक्षण का मुद्दा : आकाश, मुन्नालाल, सुशील, संजय, अंकित,

घर और दो दुकानों से  
नकदी व सामान चोरी

## संवाददाता, सीतापुर

अमृत विचार : हरगांव कस्बे में देर रात चोरों ने एक घर और दो दुकानों को निशाना बनाया। चोरों ने एक घर और एक दुकान से लाखों रुपये की नकदी व सामान चुरा लिया, जबकि एक शराब की दुकान में नकब लगाकर चोरी का प्रयास असफल रहा।

हरगांव थानाक्षेत्र के कस्बा स्थित



नव वर्ष के पहले दिन सरोजनी वाटिका में मस्ती करते बच्चे और युवा।

दृगपाल और बैजनाथ ने परसेपंडी ब्लॉक क्षेत्र के ग्राम पंचायत बिरैचा वासियों ने पिछड़ा वर्ग संबंधित आरक्षण का मुद्दा उठाया। जिले के इमलिया सुल्तानपुर इलाके के फतेपुर मातिनपुर गांव वासी व

दोहरे हत्याकाण्ड का पीड़ित परिवार जिलाधिकारी से मिला। असहद ने बताया कि विपक्षियों का गिरोह है, पूरा परिवार धमकी दे रहा है। ऐसे में वे लोग घर छोड़ चुके हैं। अब बयान बदलने का दबाव बनाया जा रहा है,

ट्रेन की चपेट में आने  
से किशोरी की मौत

सीतापुर, अमृत विचार : ट्रेन की चपेट में आने से एक किशोरी की मौत हो गई। शरीर दो भागों में कटने के काफी देर बाद उसकी पहचान हो सकी। फिलहाल परिवार के बयान लेकर पुलिस ने विधिक कार्रवाई को पूरा किया है। घटना अटरिया थानाक्षेत्र की है।

अटरिया थाना क्षेत्र के गोधना गांव की साबिया (16) पुत्री मोहम्मद नईम घर से निकली थी। इसी के बाद उसे रेलवे ट्रैक के करीब देखा गया। बताते हैं कि किशोरी अचानक रेलवे ट्रैक से गुजर रही बंदे भारत ट्रेन की चपेट में किशोरी आ गईं।

## कार्यालय संवाददाता, सीतापुर

अमृत विचार : 42 साल पहले नैमिषारण्य स्थित मां ललिता देवी मंदिर के नजदीक एक शिक्षिका ने भूखण्ड खरीदा। समय बीतने के बाद अचानक फरमान आ गया कि दीवार रास्ते में है, इसे हटया जाए। पीड़ित पक्ष का दावा है कि भूमि रजिस्ट्री के साथ दाखिल खारिज कराई गई थी, नियमों के तहत नक्शा भी स्वीकृत है। इन सबके बावजूद बिना जानकारी और नोटिफ दिए मिश्रिख तहसील प्रशासन ने दीवार को ढहा दिया। तहसीलदार मिश्रिख ने जानकारी से इंकार किया है, वहीं लेखपाल का



● अमृत विचार

डीएम से मिलने जाते दोहरे हत्याकाण्ड के पीड़ित।

में छात्रों ने भी जमकर मस्ती की। नए वर्ष के पहले दिन पार्टियां भी हुईं। ऐसे में होटल और रेस्टोरेंट हाउसफुल रहे। रात के अंधेरे से लेकर दिन के उजाले तक पुलिस चाक-चौबंद रही।

## 42 साल पुरानी इमारत की दीवार ढहायी



ढहाई गई दीवार।

● अमृत विचार

कहना है कि कार्रवाई से भूमि स्वामी का कोई मतलब नहीं है।

85 वर्षीया शिक्षिका व शिवपुरी वासी डॉ. इन्द्र कुमारी श्रीवास्तव बताती हैं कि लगभग 42 साल पहले उन्होंने नैमिषारण्य के आवासीय क्षेत्र में भवन निर्माण के लिए जमीन

खरीदी, रजिस्ट्री के साथ दाखिल खारिज कराया। नक्शा स्वीकृति के बाद मकान बनवाया। अभी तक सब कुछ ठीक-ठाक था। पीड़िता का दावा है कि गत माह पूर्व उनको लेखपाल कुलदीप सिंह ने फोन करके बताया कि आपकी दीवार से सड़क निकल रही है। ऐसे में मेरे द्वारा सारे साक्ष्य प्रस्तुत किये गए। लेकिन तहसील के एक अधिकारी दीवार ढहाने पर अड़े रहे। पीड़िता का आरोप है कि मिश्रिख तहसील प्रशासन ने बिना सूचना दिए उनकी दीवार ढहा दी। लेखपाल नैमिषारण्य कुलदीप सिंह बताते हैं कि ढहाई गई दीवार से भूमि स्वामी का कोई मतलब नहीं है। वहीं,

तहसीलदार अजीत जायसवाल ने अनभिज्ञता जताई है। उनका कहना है कि किसने दीवार गिराई है, कौन सी दीवार है, किसने आदेशित किया, उन्हें जानकारी नहीं है। वरिष्ठ अधिवक्ता और बार एसोसिएशन के पूर्व उपाध्यक्ष मनोज श्रीवास्तव का कहना है कि कस्बा नैमिषारण्य अंदर नगर क्षेत्र में पचास वर्ष पूर्व से घनी आवासीय गतिविधियां हैं। इन्द्र कुमारी की भूमि भी पालिका नैमिषारण्य व मिश्रिख के अन्तर्गत आती है। ऐसे में लेखपाल ग्राम सभा नैमिषारण्य के सचिव या लेखपाल के तौर पर कैसे धारा 67 उपरासा 2006 के अन्तर्गत कार्रवाई कराई गई है, ये जांच योग्य है।

## कार्यक्रम में प्रबुद्ध नागरिकों को किया गया सम्मानित

## संवाददाता, सीतापुर

अमृत विचार : कमलापुर क्षेत्र के प्रबुद्ध वर्ग का निर्धन परिवार कल्याण सेवा समिति द्वारा सम्मान किया गया। समिति के प्रबंधक अभिषेक ठाकुर ने उपस्थित प्रबुद्ध नागरिकों को अंगवस्त्र व डायरी भेंट कर सम्मानित

किया। कार्यक्रम के मुख्य अतिथि परमवीर चक्र विजेता शहीद कैप्टन मनोज पाण्डेय के चाचा कौशल किशोर पाण्डेय रहे। कार्यक्रम का संचालन नागेश्वर नाथ धाम यज्ञ समिति के अध्यक्ष राम प्रकाश शर्मा ने किया। इस अवसर पर कार्यक्रम का शुभारंभ परमवीर चक्र विजेता शहीद

## सिटी डायरी



प्रहरियों को कंबल वितरित करते क्षेत्राधिकारी।

अमृत विचार



सेवानिवृत्त कर्मों को सम्मानित करते बैंक अधिकारी। अमृत विचार



कंबल देते विधायक ज्ञान तिवारी और आशा मौर्या।

## सेवानिवृत्ति पर दी विदाई

नेरी, अमृत विचार : उत्तर प्रदेश ग्रामीण बैंक शाखा नेरी के कैथियर राजेश सिंह के सेवानिवृत्ति होने पर बैंक परिसर में एक समारोह का आयोजन किया गया। इसमें उपस्थित बैंककर्मियों ने सेवानिवृत्त कैथियर को बुके और उपहार देकर भावभीनी विदाई दी। विदाई समारोह को संबोधित करते हुए शाखा प्रबंधक अनिल परमार ने कहा कि सर्विस में सेवानिवृत्ति एक पड़ाव है, इससे हर कर्मों को गुजरना होगा। वहीं उन्होंने सेवाकाल के दौरान शाखा में ग्राहकों को बेहतर सेवा प्रदान करने के लिए राजेश के प्रति आभार जताया। इस मौके पर सहकर्मि कुलदीप त्रिपाठी, हर्षित सिंह चौहान, धर्मेंद्र प्रताप सिंह, अमित कुमार, राकेश सिंह, ब्रजेश मिश्रा, रामकिशोर सिंह एवं धनीराम सहित अन्य मौजूद रहे।



जिला समाज कल्याण अधिकारी को सम्मानित करते दिव्यांग।

अमृत विचार

## विधायकों का किया गया सम्मान

रामपुर मथुरा, सीतापुर, अमृत विचार : पंडित संतोषी लाल शुक्ल मेमोरियल इंटर कॉलेज चांदपुर में कॉलेज के प्रबंधक चंद्र भूषण शुक्ल के जन्मदिन को विद्यालय परिसर में सम्मान समारोह का आयोजन किया गया। जिसमें मुख्य अतिथि महमूदाबाद विधायक आशा मौर्या, सेवता विधायक ज्ञान तिवारी रहे। जिनका कॉलेज प्रबंधन की तरफ से बैज लगाकर अंग वस्त्र देकर फूल माला पहनकर स्वागत किया गया। इस मौके पर छोटैलाल मिश्र, संतोष सिंह आदि उपस्थित रहे। इस मौके पर कॉलेज की तरफ से टंडक को देखते हुए कई गांव से आए जरूरतमंदों को कंबलों का वितरण किया गया।

## सम्मान समारोह

सीतापुर, अमृत विचार :आत्मनिर्भर दिव्यांग एकता फाउंडेशन ने अधिकारियों को सम्मानित किया। फाउंडेशन के प्रबंधक/ सचिव बिंदु मौर्य ने बताया कि सम्मानित किये जाने वाले अधिकारियों में प्रोबेशन अधिकारी प्रिया पटेल, बीएसए अखिलेश प्रताप सिंह, पौडी अनिल कुमार चौधरी, परियोजना अधिकारी डूडा भोला सिंह, खादी ग्रामोद्योग अधिकारी जगदीश, पिछड़ा वर्ग कल्याण अधिकारी रवि शंकर गिरि, समाज कल्याण अधिकारी मोतीलाल, तहसीलदार अतुल सेन सिंह आदि शामिल रहे।



## न्यूज ब्रीफ

## अखंड रामायण पाठ व भंडारे का आयोजन

बछरावां, रायबरेली। नव वर्ष के उपलक्ष्य में क्षेत्र के खालेगांव मजरे शेखपुर समोधा गांव में अखंड रामचरितमानस पाठ व भंडारे एवं कंबल वितरण का आयोजन किया गया। इस मौके पर प्रबंधक शिवशंकर सिंह, राजेश सिंह, अमर सिंह, सुरेंद्र मिश्र, प्रकाशचंद बाजपेई, कृष्णाकांत मिश्रा, सुधीर मिश्रा, डॉ. राजेश कुमार बाजपेई, पुष्पेंद्र सिंह आदि रहे।

## युवती से छेड़छाड़ और मारपीट, केस दर्ज

महराजगंज, रायबरेली। चंदपुर थाना क्षेत्र एक गांव निवासी युवती ने गांव के ही युवक के खिलाफ कोतवाली पुलिस से शिकायत की है। बुधवार की शाम गांव स्थित नहरिया के पास युवती शौच के लिए गई थी। तभी पहले से बात लगाए बैठा गांव का युवक उसके साथ छेड़छाड़ी करने लगा। युवती के बताने पर परिजन आरोपित के घर शिकायत करने पहुंचे तो आरोपी युवक ने मारपीट शुरू कर दी। कोतवाल अरविंद सिंह ने बताया कि तहरीर के आधार पर केस दर्ज किया गया है।

## डंपर ने ऑटो रिक्शा में मारी टक्कर, 2 जखमी

शिवगढ़, रायबरेली। थाना क्षेत्र के कसना निवासी सुरेंद्र कुमार (45) पुत्र बराती लाल वामनीगढ़ की ओर से सवारियां लेकर बछरावां जा रहा था। रास्ते में गुड़िया गद्दी के पास बछरावां की ओर से आ रहे डंपर ने ऑटो रिक्शा में सामने से कट मार दिया, जिससे ऑटो रिक्शा चालक सुरेंद्र कुमार के साथ ही दोहदपुर गांव की रहने वाले एक महिला जखमी हो गई। शिवगढ़ थाना प्रभारी विध्व निनय ने बताया कि इस बाबत थाने को कोई सूचना नहीं दी गयी है।

## बेहद धीमी और संतुलित गति से वाहन चलाएं : जिलाधिकारी

संवाददाता, रायबरेली

अमृत विचार। सड़क पर चलने वाला प्रत्येक व्यक्ति सुरक्षा नियमों का पालन करे तो कई अनमोल जिंदगियां बचाई जा सकती हैं। जल्दबाजी दुर्घटना का कारण बनती है। “धीमी और संतुलित गति से वाहन चलाएं, ताकि आपकी यात्रा मंगलमय हो और किसी भी अप्रिय घटना से बचा जा सके। यह उद्गार कलेक्ट्रेट सभागार में सड़क सुरक्षा माह के शुभारम्भ पर डीएम हर्षिता माथुर ने व्यक्त किए। एसपी डॉ. यशवीर सिंह ने हेलमेट और सीट बेल्ट के महत्व पर जोर देते हुए कहा कि दोपहिया वाहन चालकों के लिए हेलमेट और चार पहिया वाहन चालकों के लिए सीट बेल्ट

## नए साल पर पार्क और उद्यान रहे गुलजार, मंदिरों में उमड़ी आस्था

इंदिरा उद्यान, शहीद स्मारक और उद्यान पार्क रहे फुल, बच्चों ने दिन भर की मस्ती



नववर्ष पर इंदिरा गांधी वानस्पतिक में लगे मेले में उमड़ी भीड़। अमृत विचार

संवाददाता, रायबरेली

अमृत विचार। नया वर्ष का पहले दिन लोगों ने खूब मौजमस्ती की। सुबह जहां लोग धार्मिक स्थलों पर पहुंचकर पूजा अर्चना की। वहीं दोपहर होते-होते पार्क और उद्यान हाउसफुल हो गए। आलम यह रहा कि दिनभर पैर रखने तक की जगह नहीं रही। इससे पटरी दुकानदारों के साथ ही ई-रिक्शा चालकों की बल्ले-बल्ले रही।

रात के घने कोहरे के बाद नए साल की सुबह सूरज की किरणों से हुआ। गुरुवार को साल के पहले दिन लोगों ने अपने परिजनों, शुभचिंतकों, मित्रों को फोन आदि के माध्यम से बधाई दी। वहीं इसके बाद घरों से मौजमस्ती करने के लिए निकल पड़े। सबसे अधिक भीड़ इंदिरा उद्यान और उद्यान विभाग के बने पार्क में रही। यहां पर बड़े-बच्चे सभी मौजमस्ती करते दिखाई दिए। वहीं शहीद स्मारक में भी काफी संख्या

## डीएम और एसपी ने लोगों को दी नववर्ष की शुभकामनाएं

रायबरेली, अमृत विचार। डीएम हर्षिता माथुर व पुलिस अधीक्षक डॉ. यशवीर सिंह ने आईटीआई वृद्धाश्रम पहुंचकर वृद्धजनों को नववर्ष की शुभकामनाएं दी। इस दौरान वृद्धजनों को साल भेंट कर सम्मानित किया गया और उन्हें फल वितरित किए गए। इस अवसर पर अपर जिलाधिकारी (प्रशासन) सिद्धार्थ, अपर पुलिस अधीक्षक संजीव कुमार सिन्हा, क्षेत्राधिकारी नगर अरुण कुमार, जिला समाज कल्याण अधिकारी सुष्टि अवस्थी सहित सम्बन्धित अधिकारी आदि उपस्थित रहे।

में लोग पहुंचे। हालांकि माहौल को देखते हुए पुलिस महकमा सतर्क रहा। कहीं पर कोई अराजकतत्व किसी को नुकसान ना पहुंचा सके इसके लिए सतर्क रहे।



इंदिरा गांधी वानस्पतिक मैदान में मस्ती करते बच्चे। अमृत विचार



अभयदाता मंदिर। अमृत विचार



अभयदाता मंदिर में पूजा-अर्चना के लिए उमड़ी भक्तों की भीड़। अमृत विचार

## प्रबुद्धजनों के सम्मान में

## हुआ अभिनंदन कार्यक्रम

संवाददाता, लालगंज, रायबरेली, अमृत विचार। श्री बालेश्वर सेवा समिति की ओर से नव वर्ष पर मंदिर में शिक्षक, पत्रकार, राजनीतिकार, धर्मानुरागी, पर्यावरण विद आदि प्रबुद्ध जनों के सम्मान में अभिनंदन कार्यक्रम का आयोजन किया गया। कार्यक्रम का संचालन कर रहे शिक्षक संघ के ब्लॉक मंत्री कीर्ति मनोहर शुक्ला, मोनू मिश्रा, अनुज अवस्थी ने कहा कि हमारी सनातन परंपरा स्वागत और सम्मान की रही है। शिक्षक संघ के नेता लल्लन मिश्रा, दीप प्रकाश शुक्ला, अनूप पांडे, सुशील शुक्ला, जेपी सिंह, सुधा द्विवेदी, कार्तिकेय शंकर बाजपेई, रविंद्र सिंह, मनोज अवस्थी, विजय शंकर अग्निहोत्री, संजय मिश्रा आदि लोग मौजूद रहे। कार्यक्रम में सभी संभ्रांत नागरिकों का भी सम्मान किया गया। इस मौके पर पंडित क्षिलमिल जी महाराज, राम शंकर तिवारी, प्रवीण, चंद्र प्रकाश पांडे, चंदन त्रिवेदी, केडी तिवारी आदि लोग मौजूद रहे।

## नववर्ष पर धार्मिकता का दिखा अनोखा संगम

रायबरेली, अमृत विचार। नए साल के आगमन पर जिले में धार्मिक और प्रशासनिक गतिविधियों का संगम देखने को मिला। डीएम हर्षिता माथुर और एसपी डॉ. यशवीर सिंह ने नववर्ष के प्रथम दिन खाली सहाट स्थित हनुमान मंदिर में विधि-विधान से पूजा-अर्चना की। उन्होंने भगवान से जिले की सुख-समृद्धि, शांति और विकास की कामना की। मंदिर परिसर में पूजा के दौरान श्रद्धा और भक्ति का माहौल बना रहा। इस दौरान डीएम ने वंदन योजना के अंतर्गत नगर पालिका परिषद द्वारा हनुमान मंदिर में अवस्थापना सुविधा के कराये गये कार्यों का निरीक्षण किया। मंदिर परिसर में लगभग 50 लाख रुपये की लागत से अवस्थापना सुविधाओं को विकसित किया गया है। इस



बाबा बागेश्वर पदयात्रा में शामिल श्रद्धालु। अमृत विचार

## नववर्ष के आगमन पर निकाली पदयात्रा

लालगंज, रायबरेली। क्षेत्र में ओम शिव शक्ति मानव सेवा समिति द्वारा बाबा बालेश्वर की 18वीं विशाल पदयात्रा का आयोजन किया गया। पदयात्रा में हजारों लोग शामिल हुए। इस मौके पर रविंद्र मुरारका, सारंग पाणि त्रिवेदी, विवेक शर्मा, रोहित सोनी, धीरेंद्र बहादुर सिंह, सुशील शुक्ला, दीप प्रकाश शुक्ला, अनूप पांडे, शिव प्रकाश पांडे, मनोज अवस्थी आदि लोग मौजूद रहे। लालगंज स्वर्णकार सभा के द्वारा स्टाल लगाकर लोगों को चाय और ब्रिस्कट वितरित किया गया। रामसेवक सोनी ने लड्डू वितरित किया। इसके अतिरिक्त कई स्थानों पर लोगों ने स्टाल लगाकर खाने-पीने की सामग्री श्रद्धालुओं को भेंट की।



खाली सहाट स्थित हनुमान मंदिर में पूजा-अर्चना करती डीएम व एसपी। अमृत विचार

अवसर पर उपस्थित स्थानीय लोगों से वार्ता की गई। लगभग 200 वर्ष पूर्व मंदिर की स्थापना की गयी थी। वर्ष दर वर्ष मन्दिर प्रांगण में रामलीला, रावण दहन, भागवत कथाओं का आयोजन आदि कार्यक्रम भी सम्पादित किये जाने लगे। इस कार्यक्रमों के चलते मन्दिर की लोक प्रियता बढ़ती चली गई, जिसके कारण श्रद्धालुओं की संस्था

अत्यधिक बढ़ गयी, श्रद्धालुओं की बढ़ती संस्था के दृष्टिगत रखते हुए मन्दिर का चयन वंदन योजना के अन्तर्गत किया गया। इस अवसर पर एडीएम प्रशासन सिद्धार्थ, एसपी संजीव कुमार सिन्हा, क्षेत्राधिकारी नगर अरुण कुमार, अधिशाषी अधिकारी नगर पालिका परिषद स्वर्ण सिंह सहित संबंधित अधिकारी व स्थानीय लोग उपस्थित रहे।

## स्कूल में पंजीकरण प्रक्रिया हुई शुरु



न्यू स्टैंडर्ड पब्लिक स्कूल में आयोजित कार्यक्रम में मौजूद संस्थापक प्रबंधक व अन्य।

रायबरेली, अमृत विचार। नववर्ष के अवसर पर न्यू स्टैंडर्ड पब्लिक स्कूल सीनियर सेकेंडरी स्कूल त्रिगुला में सत्र 2026-27 के लिए पंजीकरण प्रक्रिया का शुभारम्भ किया गया। संस्थापक-प्रबंधक डॉ. शशिकांत शर्मा के साथ सभी शाखाओं के प्रधानाचार्य उपस्थित रहे। इस अवसर पर प्रधानाचार्य शिवलखन प्रजापति, राजीव सिंह, तारकेश्वर सिंह, इंद्र विक्रम सिंह, शिवांग अवस्थी, प्रभारी प्रधानाचार्य रुची मिश्रा सहित उप-प्रधानाचार्य मो. फेजान खान, रजनी श्रीवास्तव, संयोजिका सविता त्रिवेदी, रितेश शर्मा, गिरीश श्रीवास्तव एवं अन्य शिक्षणोत्तर कर्मचारी रहे।

## नगर को स्वच्छ और सुंदर बनाने का संकल्प

लालगंज, रायबरेली। नव वर्ष के अवसर पर नगर पंचायत लालगंज में बर्षात और विकास का संगम देखने को मिला। नगर पंचायत अध्यक्ष सरिता गुप्ता ने नगर के प्रसिद्ध भैरनाथ मंदिर से प्रारंभ होकर बाबा बालेश्वर मंदिर तक जाने वाली विशाल शोभायात्रा का नगर पंचायत के मुख्य द्वार पर भव्य स्वागत किया। अध्यक्ष सरिता गुप्ता ने नगर पंचायत के कचरा प्रबंधन की ओर बेहतर बनाने हेतु खरीदे गए नए ट्रैक्टर और डंपर को हरी झंडी दिखाकर रवाना किया। इस मौके पर स्वच्छ भारत मिशन के ब्रांड एम्बेस्डर दीपेंद्र कुमार गुप्ता, राधेवंद सूर्यवंशी, बबलू तिवारी, रमेश गुप्ता, दीपक मिश्रा, रवींद्र सोनी, राकेश कुमार, राजेश कुमार उपस्थित रहे।



पूजा-अर्चना करती नगर पंचायत अध्यक्ष दीपेंद्र कुमार गुप्ता, राधेवंद सूर्यवंशी, बबलू तिवारी, रमेश गुप्ता, दीपक मिश्रा, रवींद्र सोनी, राकेश कुमार, राजेश कुमार उपस्थित रहे।

## दो पक्षों में हुई मारपीट, आठ लोग घायल

महराजगंज, रायबरेली। चंदपुर थाने के मऊ ग्राम में भूमि विवाद को लेकर दो पक्षों में लाठी डंडे व कुल्हाड़ी से जम कर मारपीट हुई। घटना में एक पक्ष से पांच महिलाओं समेत आठ लोग घायल हो गए। घायलों का सीएचएस में इलाज जारी है। वोटल राज कुमार की तहरीर पर चार युवकों के खिलाफ केस दर्ज कर पुलिस ने कार्रवाई शुरू कर दी है। घटना गुरुवार दोपहर की है। मऊ ग्राम निवासी राज कुमार व अजीत पांडेय के बीच घर के सामने सहन की भूमि को लेकर विवाद है। गुरुवार को अजीत पांडेय विवादित भूमि पर पशुओं को बांधने के लिए खूंट गाड़ने लगे। विरोध करने पर अजीत व उनके साथियों ने राजकुमार व उनके घर वाले की जम कर लाठी डंडा व कुल्हाड़ी से पिटाई कर दी। घटना में राजकुमार व उनकी पत्नी रीता देवी, हरिकेश की पत्नी गुलाब देवी, राजू की पत्नी शिवरानी, हरिकेश की पुत्री अनीता, संतोष की पुत्री शिवानी व सर्वेश, आलोक घायल हुए हैं। सूचना पर पहुंची पुलिस ने सभी घायलों को सीएचसी लाई। कोतवाल अरविंद सिंह ने बताया कि आरोपियों के खिलाफ केस दर्ज कर कार्रवाई शुरू कर दी गई है।

## वृद्धाश्रम में बांटे गए कंबल



वृद्धाश्रम में कंबल वितरण के दौरान मौजूद अतिथि व अन्य। अमृत विचार

डलमऊ, रायबरेली। पूर्व कैबिनेट मंत्री एवं अपनी जनता पार्टी के राष्ट्रीय अध्यक्ष स्वामी प्रसाद मोर्य के जन्म दिवस पर बुजुर्गों की सेवा एवं टंड से बचाव के लिए उनके प्रशंसकों ने श्रद्धा आश्रम पहुंचकर वहां मौजूद वृद्ध जनों को कंबल एवं मिठाई वितरित की गई। वृद्ध आश्रम में उपस्थित 51 वृद्ध जनों को कंबल मिठाई आज विपरीत किया गया है। इस अवसर पर प्रतिमा मोर्य, रघुवीर सिंह, निरंजन सिंह, अनीता श्रीवास्तव, मोहम्मद जसीम, प्रमोदिनी शुक्ला, नेहा सिंह, अनुराग सिंह आदि लोग उपस्थित रहे।



प्रचार वाहन को हरी झंडी दिखाकर रवाना करते जिलाधिकारी और पुलिस अधीक्षक। अमृत विचार

अनिवार्य है। उन्होंने मोबाइल फोन का प्रयोग करते हुए वाहन न चलाने, नशे की हालत में ड्राइविंग से बचने और यातायात संकेतों का पालन करने की अपील की। इस दौरान

उपस्थित सभी लोगों को सड़क सुरक्षा की शपथ दिलाई गई तथा यातायात के नियमों का पालन करने हेतु प्रचार वाहन को हरी झण्डी दिखाकर रवाना किया गया। यह

अभियान एक से 31 जनवरी 2026 तक चलेगा। इस दौरान विभिन्न कार्यक्रमों के माध्यम से लोगों को सड़क सुरक्षा के महत्व के बारे में जानकारी दी जाएगी। कार्यक्रम में

## मेधावी विद्यार्थियों को किया गया सम्मानित

डलमऊ, रायबरेली

अमृत विचार। एलसीआई इंस्टिट्यूट में ओ लेवल एवं सीसीसी परीक्षा में उत्कृष्ट प्रदर्शन करने वाले मेधावी विद्यार्थियों को सम्मानित किया गया। आयोजित कार्यक्रम में संस्थान की ओर से सफल छात्र-छात्राओं को प्रमाण पत्र वितरित किए गए। इस अवसर पर संस्थान परिसर में उत्साह और गर्व का माहौल देखने को मिला। कार्यक्रम के दौरान संस्थान के निदेशक मनीष प्रजापति, चेयरपर्सन नीतू प्रजापति एवं शिक्षकों ने मेधावियों दिये अवस्थी, स्मृति तिवारी, आयुषी, प्रिया, सौम्या, सोनी आकांक्षा, काजल पाल, अमन कुमार, शुभम कुमार, सुमित कुमार, सौरभ कुमार,



प्रमाण-पत्र के साथ मेधावी। अमृत विचार

अशिमत सिंह, श्रेयांश कुमार, वंश कुमार, गीतांश कुमार, देवांश कुमार, चंद्रमणि बाजपेई, विशाल, आर्यन, धीरज कुमार, सोनाली, शिवा मानवी प्रजापति, शिवांशी पांडे को उनके उज्ज्वल भविष्य के

लिए शुभकामनाएं दीं। वक्ताओं ने कहा कि ओ लेवल और सीसीसी जैसी कंप्यूटर शिक्षा आज के समय में रोजगार और उच्च शिक्षा के लिए अत्यंत महत्वपूर्ण है। विद्यार्थियों ने मेहनत, अनुशासन और लगन से

सफलता हासिल कर संस्थान का नाम रोशन किया है। मेधावियों को संबोधित करते हुए वक्ताओं ने उन्हें निरंतर सीखते रहने और तकनीकी ज्ञान को और मजबूत करने की प्रेरणा दी।

## 18 अवैध कब्जेदारों के

## विरुद्ध केस दर्ज, हड़कंप

महराजगंज, रायबरेली। चंदपुर थाने के जनई ग्राम में चारा गाह की भूमि पर अवैध कब्जा करना ग्रामीणों को महंगा पड़ा। एसडीएम के निर्देश पर हल्का लेखपाल स्वाती वर्मा की तहरीर पुलिस ने गांव के ही 18 अवैध कब्जेदारों पर केस दर्ज किया है। जनई ग्राम पंचायत में करीब 10 बीघे चारा गाह वाली भूमि पर गांव के 18 अवैध कब्जेदारों ने अवैध कब्जा करके गेहू की फसल बो रखी है। जिसे हल्का लेखपाल व राजस्व निरीक्षक द्वारा कई बार कब्जा मुक्त करने की नोटिस दी गई। नोटिस के बाद भी कब्जा न छोड़ने वाले जनई निवासी संतोष कुमार, राम मिलन पुत्र ईसरी, राम हर्ष, राम जी, अवधेश, धर्मेश, राम मिलन पुत्र नकछेद, वासुदेव, किरसन, राम नरेश, दल बहादुर, रघुराज, राम सागर, अशोक, सुरेश, जगदीश, राम दास, सत्य नारायण ने कब्जा नहीं छोड़ा। राजस्व निरीक्षक ने सूचना उपजिलाधिकारी को दी। राजस्व निरीक्षक आबिंद अली की शिकायत पर एस डी एम ने पुलिस को एफ आई आर दर्ज करने व कार्यवाही करने के आदेश दिए।



हॉकी प्रतियोगिता में प्रतिभाग करते खिलाड़ी।

रायबरेली के मध्य खेला गया जिसमें गोण्डा ने रायबरेली को 5-0 से पराजित कर क्वार्टर फाइनल में जगह बना ली है। अलग-अलग मैचों में रेफरी की भूमिका सुनील चौधरी, कवि यादव लखनऊ, रफीक अहमद वाराणसी, दुर्गा प्रसाद आजमगढ़ में निभाई। मुख्य अतिथि

बीओबी शाखा प्रबंधक पुष्कर पाण्डेय, विद्यापीठ के प्रधानाचार्य राजकुमार गुप्ता, महामा गांधी इण्टर कॉलेज रायबरेली के प्रधानाचार्य दिनेश कुमार, इण्टर कॉलेज सुनील चौधरी, कवि यादव लखनऊ, रफीक अहमद वाराणसी, दुर्गा प्रसाद आजमगढ़ में निभाई। मुख्य अतिथि

विजय शंकर शुक्ल, गांधी इंटर कॉलेज बछरावां के प्रधानाचार्य अरुण श्रीवास्तव ने खिलाड़ियों से परिचय प्राप्त कर किया। इस मौके पर कुंवर हनुमंत प्रताप सिंह, शैलेंद्र सिंह, लक्ष्मी नरायण, भूपेंद्र कुमार, अभिषेक मिश्रा, अभयराज सराज, सुनील कुमार शुक्ला, बृजेश सिंह आदि रहे।

अमृत विचार



#### न्यूज़ ब्रीफ

#### मारपीट व तोड़फोड़ करने पर केस दर्ज

महराजगंज, रायबरेली। महराजगंज कोतवाली क्षेत्र के बरवलिया गांव निवासी सुधीर कुमार ने कोतवाली पुलिस को तहरीर दी है। तहरीर में आरोप लगाया है कि फड़ोस के लोगों ने रंजिशन सोलर पैनल में ईंट मारकर तोड़ दिया है। मना करने पर गाली गलौज व मारपीट पर अमादा हो गए। शिकायत करने पर जान से मारने की धमकी देने का भी आरोप लगाया है। ऐलानिया धमकी देते हुए कहा कि पुलिस से शिकायत करोगे तो जान से मार देंगे। मामले में कोतवाल जगदीश यादव का कहना है कि उदयराज व उदयभान पर केस दर्ज किया गया है।

#### बाइक की टक्कर से बुजुर्ग की मौत

बछरावां, रायबरेली। थाना क्षेत्र के खैरुनी निवासी सीताराम (65) पुत्र सुकरू बुधवार की रात हाईवे मार्ग के किनारे कुंदनगंज से अपने गांव पैदल जा रहा था। रास्ते में गांव के निकट पीछे से बाइक सवार ने उसे टक्कर मार दी। जिससे वह घायल हो गया। राहगीरों एवं स्थानीय लोगों ने एंबुलेंस से घायल को सीएचएस पहुंचाया, जहां उसे मृत घोषित कर दिया गया।

#### जिलाबदर अपराधी को किया गिरफ्तार

बछरावां, रायबरेली। गुरुवार को थाना बछरावां पुलिस टीम ने जिला बदर अभियुक्त शिवलाल पुत्र भाना प्रसाद निवासी ग्राम लकड़िया खेड़ा मंजरे मुबारकपुर सांणो को गिरफ्तार कर लिया है। जिसे न्यायिक अभिरक्षा में भेजा गया है। अभियुक्त का पूर्व में भी अपराधिक इतिहास रहा है। अभियुक्त को गिरफ्तार करने में प्रभारी निरीक्षक राजीव सिंह, उपनिरीक्षक हरिमोहन सिंह, आरक्षी शिवरंगपाल, आरक्षी सुजीत कुमार की भूमिका रही।

#### जरूरतमंद लोगों को बांटे गये कंबल

महराजगंज, रायबरेली। भीषण ठंड के बीच नववर्ष के अवसर पर गुरुवार को क्षेत्र के अन्दूपुर गांव में किसान कांग्रेस के उपाध्यक्ष रामकुमार सिंह ने सौ जरूरतमंदों को कंबल वितरित किया। कार्यक्रम में विनोद सिंह, जयकरण सिंह, जय भद्र सिंह, गुण यादव, जगन्नाथ लोह, करण सिंह, प्रवीण सिंह, कृष्ण कुमार सिंह, अंजनी सिंह, नर बहादुर सिंह, सोमनाथ सिंह आदि लोग उपस्थित रहे।

#### एसडीएम की मौजूदगी में बांटे गए कंबल

सलोन, रायबरेली। क्षेत्र के किटांवा गांव में एमएससी प्रतिनिधि सुशील सिंह के नेतृत्व में उपजिलाधिकारी चंद्रप्रकाश गौतम और क्षेत्राधिकारी यदुवंदर पाल सिंह ने स्वयं मौजूद रहकर गरीब, असहायों को 250 कंबल और सौ शीतल वितरित किए। कार्यक्रम में माधव सिंह, कुंवर सीपी सिंह, संतोष यादव, मान सिंह, रिंकू सिंह, शिव पूजन पंडित, छेदीलाल यादव आदि लोग मौजूद रहे।

#### ‘चाय पर चर्चा’

#### कार्यक्रम में उमड़े लोग

शिवगढ़, रायबरेली। नूतन वर्ष के आगमन पर समाजवादी पार्टी के शिवगढ़ ब्लॉक अध्यक्ष भानु प्रकाश पटेल द्वारा गुड्वा मार्केट में ‘चाय पर चर्चा’ कार्यक्रम का आयोजित किया गया। कार्यक्रम में स्थानीय व्यापारियों, ग्रामीणों के साथ-साथ आस-पास के गांवों से आए लोगों ने बढ़-चढ़कर भाग लिया। इस मौके पर हरीश चौरसिया, आशीष पटेल, पण्णु यादव, सुप्रकुमार, नीलकमल, सुरेश सरौफ, हरी चौरसिया, शिवशंकर वर्मा, राकेश कुमार, मुनेश्वर पासी उपस्थित रहे।

#### युवा शक्ति विश्व मंच पर लहराए परचम

अमेठी, अमृत विचार। अखिल भारतीय विद्यार्थी परिषद (एबीवीपी) का 65वां प्रान्तीय वार दिवसीय अधिवेशन वीर बहादुर सिंह पूर्वांचल विश्वविद्यालय, जौनपुर में सम्पन्न हुआ। अधिवेशन में अंतरराष्ट्रीय कुश्ती खिलाड़ी व ओलंपिक विजेता योगेश्वर दत्त, राष्ट्रीय संघटन मंत्री आशीष चौहान, क्षेत्रीय संगठन मंत्री घनश्याम शाही, आरएसएस के क्षेत्रीय सेवा प्रमुख युद्धवीर, प्रान्त प्रचारक रमेश, प्रान्त संगठन मंत्री अभिलष, युवा खेल राज्य मंत्री (स्वतंत्र प्रभार) गिरिश चंद्र यादव, पूर्व राष्ट्रीय अध्यक्ष प्रो. राजशरण शाही, कुलपति प्रो. वंदना सिंह सहित 810 प्रतिनिधि शामिल हुए। इस अवसर पर राणा प्रताप पीजी कॉलेज के डॉ. संतोष कुमार सिंह ‘अंश’ का सर्वसम्मति से पुनः प्रान्त उपाध्यक्ष के रूप में चयन किया गया। प्रान्त अध्यक्ष प्रो. महेंद्र त्रिपाठी व प्रान्त मंत्री शिवम सिंह ने इसे संगठन के लिए सकारितकर्मण बताया। डॉ. अंश ने कहा कि एबीवीपी राष्ट्र के सर्वांगीण विकास का प्रेरक संगठन है और युवा शक्ति के जागरण से ही भारत विश्व मंच पर अग्रणी बनेगा।

## वृद्धा की लाठी-डंडे से पीटकर हत्या

### पांच साल पूर्व से था जमीनी विवाद, आरोपी के खिलाफ एफआईआर दर्ज

मुसाफिरखाना, अमेठी

**अमृत विचार।** पूरे मोहम्मद नवाज में जमीन विवाद के दौरान शिवपता की पिटाई से मौत हो गई। घटना के बाद पुलिस ने शव को कब्जे में लेकर कार्रवाई शुरू कर दी है। परिजनों की तहरीर पर पुलिस मामले की जांच कर रही है। पूरे मोहम्मद नवाज निवासी सुनीता कोरी के अनुसार बुधवार शाम करीब छह बजे जमीन को लेकर परिवार का गांव के कुछ लोगों से विवाद चल रहा था। आरोप है कि इसी विवाद को लेकर जयवर्धन कोरी और हर्षवर्धन कोरी के कहने



शिवपता।

फाइल फोटो

पर गांव के ही एक व्यक्ति ने उनकी सास शिवपता पत्नी स्व. छोटेलाल को जमीन से संबंधित बातचीत के बहाने प्रधान के फार्म पर बुलाया। परिजनों ने वृद्ध महिला को वहां जाने से रोका लेकिन वह बातचीत करने के लिए निकल पड़ीं। सुनीता कोरी भी उनके साथ चल दीं। बताया गया

कि जब दोनों रास्ते में केशवराम की दुकान से आगे कुछ दूरी पर पहुंचीं, तभी पहले से मौजूद लोगों ने लाठी, डंडे और लोहे की रॉड से शिवपता पर हमला कर दिया। अचानक हुए हमले से वृद्ध महिला सड़क पर गिर पड़ीं। शर सुनकर आसपास के ग्रामीण मौके पर पहुंचे, तब तक वह गंभीर रूप से घायल हो चुकी थीं। हमले के बाद आरोपी मौके से चले गए। ग्रामीणों की मदद से घायल महिला को सरकारी एंबुलेंस से सामुदायिक स्वास्थ्य केंद्र मुसाफिरखाना पहुंचाया गया। वहां प्राथमिक उपचार के बाद हालत में सुधार न होने पर जिला

चिकित्सालय गौरीगंज रेफर कर दिया गया। जिला अस्पताल में उपचार के दौरान चिकित्सकों ने उन्हें मृत घोषित कर दिया। महिला की मौत की सूचना मिलते ही परिजनों में कोहराम मच गया। सूचना पर पहुंची पुलिस ने शव का पंचनामा भरकर पोस्टमार्टम के लिए भेज दिया है। परिजनों ने घटना को पूर्व नियोजित बताते हुए कोतवाली में तहरीर दी है। कोतवाल प्रभारी विवेक सिंह ने बताया कि तहरीर के आधार पर नामजद आरोपी के खिलाफ सुसंगत धाराओं में एफआईआर दर्ज कर ली गई है आरोपी के गिरफ्तारी हेतु टीम गठित कर दी गई है

## संग्रामपुर थाना प्रभारी हटे

**अमेठी, अमृत विचार।** जनपद में अपराध नियंत्रण और जनशिकायतों के निस्तारण को लेकर पुलिस अधीक्षक अपर्णा रजत कौशिक ने सख्त रुख अपनाया है। कार्यप्रणाली में सुधार लाने के उद्देश्य से एसपी ने संग्रामपुर थाने के प्रभारी में बड़ा फेरबदल करते हुए नई तैनाती के आदेश जारी किए हैं। संग्रामपुर थाना क्षेत्र में पिछले कुछ समय से बढ़ते अपराधों और शिकायतों को गंभीरता से लेते हुए पुलिस अधीक्षक ने प्रभारी निरीक्षक अखिलेश सिंह को पद से हटा दिया है। अखिलेश सिंह को अब रिट सेल का प्रभारी बनाया गया है। रामगंज चौकी में तैनात तेजतरंग सब-इंस्पेक्टर संजय सिंह पर भरोसा जताते हुए उन्हें संग्रामपुर थाने का नया प्रभारी नियुक्त किया गया है। संजय सिंह को उनकी सक्रिय कार्यशैली के लिए जाना जाता है। एसआई संजय सिंह संग्रामपुर थाने की जमाना अब संभालेंगे। पूर्व प्रभारी अखिलेश सिंह रिट सेल भेजे गए। पुलिस अधीक्षक के इस कड़े कदम को थाना स्तर पर अनुशासन कायम करने और अपराधों पर लगाम लगाने की दिशा में एक महत्वपूर्ण कार्रवाई मानी जा रही है।

## छात्रों को दिखाई भारतीय संस्कृति की झलक

**सिंहपुर, अमेठी।** सिंहपुर के कैथागांव स्थित धनपाला मेमोरियल स्कूल का शैक्षिक भ्रमण दल दिनांक 30 दिसंबर से प्रारंभ होकर 1 जनवरी को उड़ीसा पहुंचा। इस शैक्षिक यात्रा में विद्यालय के कुल 60 प्रतिभागी, जिनमें छात्र-छात्राएँ एवं शिक्षक-शिक्षिकाएँ सम्मिलित हैं। इस शैक्षिक भ्रमण का उद्देश्य विद्यार्थियों को भारतीय संस्कृति, ऐतिहासिक विरासत, धार्मिक परंपराओं तथा प्राकृतिक सौंदर्य से प्रत्यक्ष रूप से परिचित कराना है। यात्रा की शुरुआत जगन्नाथ पुरी से की गई, जहाँ विद्यार्थियों

ने विश्वविख्यात श्री जगन्नाथ मंदिर के दर्शन किए तथा पुरी की समृद्ध धार्मिक एवं सांस्कृतिक परंपराओं की जानकारी प्राप्त की। इसके साथ ही विद्यार्थियों ने पुरी समुद्र तट की मनोहारी छटा का भी अवलोकन किया।यहाँ विद्यार्थियों ने प्राचीन भारत की वैज्ञानिक सोच, खगोलीय ज्ञान



ओडिशा में मौजूद बच्चे व विद्यालय प्रबंधन।

अमृत विचार

तथा मंदिर निर्माण की विलक्षण शैली को समझा। इसके अतिरिक्त विद्यार्थियों को एशिया की सबसे बड़ी खारे पानी की झील चिल्का झील का भ्रमण कराया जा रहा है, जहाँ वे प्रवासी पक्षियों, जैव-विविधता तथा प्राकृतिक पर्यावरण के महत्व से अवगत हो रहे हैं। विद्यालय प्रबंधन द्वारा

यात्रा के दौरान विद्यार्थियों की सुरक्षा, आवास, भोजन, स्वास्थ्य एवं अनुशासन की पूर्ण व्यवस्था की गई है। सभी शिक्षकगण पूरे भ्रमण के दौरान विद्यार्थियों का सतत मार्गदर्शन कर रहे हैं, जिससे यह यात्रा पूर्णतः सुरक्षित, शिक्षाप्रद एवं स्मरणीय बन सके।

## देशी विंडीज शराब बेच रहे युवक को दबोचा

महराजगंज, रायबरेली। डोमापुर गांव में देशी विंडीज शराब बेच रहे एक युवक को पुलिस ने रंगे हाथों पकड़ लिया। पुलिस ने युवक के खिलाफ केस दर्ज कर उसे जेल भेज दिया है। डोमापुर निवासी बीरेंद्र जायसवाल गुरुवार को विंडीज कंपनी की देशी शराब बेच रहे थे। गांव में धूम कर देशी शराब बेचने की जानकारी चंदापुर थाना की पुलिस को मिली। सूचना पर पहुंची पुलिस ने गांव में ही युवक को हिरासत में लिया। पुलिस ने युवक बीरेंद्र के पास से विंडीज कंपनी के 35 देशी शराब के ट्रेट्रा पैक बरामद किया। पुलिस के पूछे जाने पर युवक ने बताया कि वह ठेके से खरीद कर लाता है। गांवों में उसे नियमित बेचता है। इसी के आधार पर वह अपना जीवनयापन करता है।

उत्तर रेलवे			
ई-ऑक्शन सूचना			
वरिष्ठ मण्डल वाणिज्य प्रबंधक, उत्तर रेलवे, लखनऊ के द्वारा निम्नलिखित कार्य हेतु ई-ऑक्शन से सम्बन्धित सूचना।			
एडमिनि यूनिट / जोन	लखनऊ-उ.रे.-मण्डल-वाणिज्य / उ.रे.		
नीलामी सूची सं./लॉट सं.	14233-SLR-F2-PYGS-MUR-25-1 (Parcel-SLR)		
नीलामी सूची प्रकाशन तिथि	30.12.2025		
नीलामी प्रारम्भ तिथि (समस्त लॉट)	14.01.2026 at 11:00 hrs.		
नीलामी बन्द करने की तिथि व समय	14.01.2026 at 11:30 hrs.		
नीलामी सूची सं./लॉट सं.	14210-SLR-R1-LKO-PYGS-25-1 (Parcel-SLR)		
नीलामी सूची प्रकाशन तिथि	30.12.2025		
नीलामी प्रारम्भ तिथि (समस्त लॉट)	14.01.2026 at 11:00 hrs.		
नीलामी बन्द करने की तिथि व समय	14.01.2026 at 11:40 hrs.		
नीलामी सूची सं./लॉट सं.	20402-SLR-F2-LKO-BSB-23-1 (Parcel-SLR)		
नीलामी सूची प्रकाशन तिथि	30.12.2025		
नीलामी प्रारम्भ तिथि (समस्त लॉट)	14.01.2026 at 11:00 hrs.		
नीलामी बन्द करने की तिथि व समय	14.01.2026 at 11:50 hrs.		
नीलामी सूची सं./लॉट सं.	14216-SLR-F2-LKO-PYGS-25-1 (Parcel-SLR)		
नीलामी सूची प्रकाशन तिथि	30.12.2025		
नीलामी प्रारम्भ तिथि (समस्त लॉट)	14.01.2026 at 11:00 hrs.		
नीलामी बन्द करने की तिथि व समय	14.01.2026 at 12:00 hrs.		
नीलामी सूची सं./लॉट सं.	24204-SLR-F1-LKO-BSB-25-1 (Parcel-SLR)		
नीलामी सूची प्रकाशन तिथि	30.12.2025		
नीलामी प्रारम्भ तिथि (समस्त लॉट)	14.01.2026 at 11:00 hrs.		
नीलामी बन्द करने की तिथि व समय	14.01.2026 at 12:20 hrs.		
नीलामी सूची सं./लॉट सं.	24204-SLR-F1-LKO-BSB-25-1 (Parcel-SLR)		
नीलामी सूची प्रकाशन तिथि	30.12.2025		
नीलामी प्रारम्भ तिथि (समस्त लॉट)	14.01.2026 at 11:00 hrs.		
नीलामी बन्द करने की तिथि व समय	14.01.2026 at 13:00 hrs.		
नीलामी सूची सं./लॉट सं.	14231-SLR-F1-PYGS-BST-25-1 (Parcel-SLR)		
नीलामी सूची प्रकाशन तिथि	30.12.2025		
नीलामी प्रारम्भ तिथि (समस्त लॉट)	14.01.2026 at 11:00 hrs.		
नीलामी बन्द करने की तिथि व समय	14.01.2026 at 13:10 hrs.		
नीलामी सूची सं./लॉट सं.	14233-SLR-R1-PYGS-MUR-25-1 (Parcel-SLR)		
नीलामी सूची प्रकाशन तिथि	30.12.2025		
नीलामी प्रारम्भ तिथि (समस्त लॉट)	14.01.2026 at 11:00 hrs.		
नीलामी बन्द करने की तिथि व समय	14.01.2026 at 13:20 hrs.		
नीलामी सूची सं./लॉट सं.	24204-SLR-F2-LKO-BSB-25-1 (Parcel-SLR)		
नीलामी सूची प्रकाशन तिथि	30.12.2025		
नीलामी प्रारम्भ तिथि (समस्त लॉट)	14.01.2026 at 11:00 hrs.		
नीलामी बन्द करने की तिथि व समय	14.01.2026 at 13:30 hrs.		
Website particulars where complete details of auction can be seen by registered bidders	E-Auction Module of <a href="http://www.ireps.gov.in">www.ireps.gov.in</a>		
याहकों की सेवा में मुस्कन के साथ		4038/25	

## नववर्ष: कालिकन धाम में उमड़ी आस्था



कालिकन धाम में उमड़ा आस्था का सैलाब।

अमृत विचार

का प्रसाद बांटा गया। कालिकन धाम में दर्शन करने वालों में प्रमुख रूप से अमेठी के मुख्य चिकित्सा अधिकारी डॉ. अंशुमान सिंह, कांग्रेस नेता नरेंद्र मिश्रा, उपजिलाधिकारी सहित कई अधिकारी, कर्मचारी एवं क्षेत्रीय श्रद्धालु शामिल रहे। इसके अलावा इंडियन गैस एजेंसी शिवा

शिखर की ओर से मंदिर परिसर में श्रद्धालुओं के लिए प्रसाद वितरण व व्यवस्था की गई, जिससे भक्तों में विशेष उत्साह देखा गया। नववर्ष के पहले दिन कालिकन धाम में उमड़ी भीड़ ने क्षेत्र में धार्मिक आस्था और सांस्कृतिक परंपरा की गहरी जड़ों को एक बार फिर दर्शाया।

## डंपर की टक्कर से पिकअप पलटी, खलासी की गई जान

**जगदीशपुर, अमेठी।** लखनऊ-वाराणसी हाईवे पर कमरौली थाना क्षेत्र के मंगरौरा गांव के पास बुधवार देर रात ट्रक डंपर की टक्कर से पिकअप अनियंत्रित होकर सड़क किनारे खड़े में पलट गई। हादसे में चालक और खलासी दोनों वाहन के नीचे दब गए। आसपास मौजूद लोगों ने पुलिस को सूचना दी। मौके पर पहुंची पुलिस और स्थानीय लोगों की मदद से दोनों को बाहर निकाला गया।

पिकअप पर सवार खलासी की मौत

हो गई, जबकि चालक को हल्की चोटें आई हैं। सूचना मिलने पर पुलिस मौके पर पहुंची और घायलों को अस्पताल भिजवाया। कमरौली थाना क्षेत्र के उतेलवा गांव निवासी सुभांशू (25) बुधवार रात करीब 11:30 बजे गांव के ही चालक रंजीत साहू के साथ पिकअप से घर लौट रहा था। दोनों पिकअप पर सवार थे। जैसे ही वाहन लखनऊ-वाराणसी हाईवे पर मंगरौरा के पास

पहुंचा, तभी पीछे से आए अज्ञात ट्रक डंपर ने पिकअप में टक्कर मार दी। टक्कर लगते ही पिकअप अनियंत्रित होकर सड़क किनारे खड़े में पलट गई। हादसे में चालक और खलासी दोनों वाहन के नीचे दब गए। आसपास मौजूद लोगों ने पुलिस को सूचना दी। मौके पर पहुंची पुलिस और स्थानीय लोगों की मदद से दोनों को बाहर निकाला गया। इसके बाद एंबुलेंस से दोनों घायलों को ट्रामा सेंटर जगदीशपुर ले जाया गया। वहां चिकित्सकों ने जांच के बाद खलासी सुभांशू को मृत घोषित कर दिया। चालक रंजीत साहू को प्राथमिक उपचार दिया गया, उनकी हालत सामान्य बताई गई है। घटना की जानकारी मिलते ही परिजन अस्पताल पहुंचे। पुलिस ने शव को कब्जे में लेकर पोस्टमार्टम के लिए भेज दिया है। अज्ञात ट्रक डंपर की तलाश शुरू कर दी गई है।

उत्तर रेलवे			
ई-निविदा सूचना			
भारत के राष्ट्रपति की ओर से वरिष्ठ मंडल विद्युत अभियंता / टीआरडी / हजरतगंज, मंडल रेल प्रबंधक, कार्यालय लखनऊ द्वारा निर्धारित प्रारूप पर निम्नलिखित कार्यो के लिए मुरुबंद खुली ई निविदा आमंत्रित की जाती है।			
1. ई निविदा सूचना संख्या	टीआरडी-20-सीनो0 डीईईई0-	लखनऊ-25	
2. कार्य का नाम	फाकामऊ स्टेशन पर लाइन संख्या 4 और 5 के दोनों सिरों पर ट्रैक और टर्न आउट में गड़बड़ी को ठीक करने के कारण ओएचडी का संशोधन कार्य।		
3. अनुमानित लागत	रु. 47,13,101.91		
4. बताना राशि	रु. 94,300.00/-		
5. कार्य पूर्ण करने की अवधि	06 माह		
6. निविदा फार्म जमा करने की अंतिम तिथि व समय तथा खोलने की तिथि	दिनांक 23.01.2026 को 15.00 बजे तक तथा खुलने का समय उसी दिन 15.00 बजे के बाद।		
7. प्रस्ताव की वैधता	निविदा खुलने की तिथि से 60 दिन।		
8. उत्तर रेलवे की वेबसाइट	अतिरिक्त सूचना उत्तर रेलवे की वेबसाइट <a href="http://www.ireps.gov.in">www.ireps.gov.in</a> पर चेक की जा सकती है।		
9. पत्रता मापदण्ड	निविदाकर्ता तब तक निविदा डालने योग्य नहीं है, जब तक कि वह निम्नलिखित पत्रता मापदण्ड पूरा नहीं करता: निविदाकर्ता अपने ऑफर के साथ बिजली के ठेकेदारों के वैध लाइसेंस की प्रमाणीत छायाप्रति अवश्य जमा करें।		

नोट: इस निविदा के लिए किसी भी तरह के मैनुअल प्रस्तावों की अनुमति नहीं है और किसी भी तरह के प्राप्त मैनुअल प्रस्ताव नजरअंदाज / खारिज कर दिया जाएगा। पूर्ण विवरण वेबसाइट [www.ireps.gov.in](http://www.ireps.gov.in) पर देखा जा सकता है।

सं०: टीआरडी-20-सीनोडीईई0-ई0-लखनऊ-25 दिनांक 31.12.2025

याहकों की सेवा में मुस्कन के साथ 4036/25

## अमृत विचार

## क्लासीफाइड

#### विज्ञापन हेतु अमृत विचार कार्यालय में सम्पर्क करें

वर्गीकृत विज्ञापन हेतु अमृत विचार अखबार के कार्यालय में सम्पर्क करें	सूचना
सूचित हो कि पहले मेरा नाम ANIL KUMAR था से बदलकर ANIL KUMAR YADAV रख लिया है। अब मुझे ANIL KUMAR YADAV के नाम से जाना व पहचाना जाये। S/O-NANHOO RAM YADAV ADD-295 GAHRU ANSHIK SAROJINI NAGAR DIST-LUCKNOW-226008 (U.P.)	मैं मो0 जाहिव पुत्र बाबू निवासी सदर बाजार निकट कोतवाली तहसील कैरनैलगंज जिला गोण्डा उ0प्र0 हाल पता ग्राम गेट नं 1. अवध एन्क्लेव, हरदोई रोड, दुबगाँव, काकोरी, लखनऊ, उ0प्र0 अपने सगे भाई मो0 सादिक से हर तरह का सम्बन्ध विच्छेद करता हूँ उनके गलत आचरण के कारण मेरा व मेरे परिवार का उनसे कोई सम्बन्ध नहीं रहा।
सूचना	सूचना
मैंने अपना नाम MOHAMMAD RIZVAN से बदलकर MOHD RIZWAN रख लिया अब इसी नाम से जाना व पहचाना जाये। S/O-AMEEN UDDEAM ADD-KASIMPUR POST-KATRA KASIMPUR DIST-FATEHPUR-212656(U.P.)	मैंने अपना नाम RAJENDRA से बदल कर RAJENDRA KUMAR रख लिया है। अब मुझे इसी नाम से जाना व पहचाना जाए। S/O: KANHAIYALAL, R/O:109 GODATOLA MAU UNNAO UTTAR PRADESH -241501
सूचना	सूचना
मैं अपने द्वितीय पुत्र गुलसार अली को चाल चलन व कार्य व्यवहार ठीक ना होने के कारण अपनी स्वेच्छा से अपनी चल अवल संपत्ति से बेदखल करता हूँ।अब मेरा गुलसार अली तथा उसके द्वारा किए गए अनैतिक कार्यों से कोई वास्ता सरोकार नहीं होगा। लियाकत अली पुत्री जोखू निवासी हाग पोस्ट गैजहवा, थाना कोतवाली देहात, परगना तहसील व जिला बलरापुर	



# अमृत विचार

शुक्रवार, 2 जनवरी 2026

## सफलता भरी शुरुआत

भारत के रक्षा और अंतरिक्ष क्षेत्र ने नव वर्ष का आरंभ उपलब्धियां हासिल करके की हैं, ये मात्र तकनीकी सफलताएं नहीं, बल्कि देश की बदलती सामरिक सोच और आत्मनिर्भरता का स्पष्ट संकेत हैं। एक ओर रक्षा अनुसंधान एवं विकास संगठन ने एक ही लॉन्चर से दो प्रलय मिसाइलें दागकर अपनी मारक क्षमता का प्रदर्शन किया, वहीं दूसरी ओर भारतीय अंतरिक्ष अनुसंधान संगठन ने छोटे उपग्रह प्रक्षेपण के तीसरे चरण का सफल जमीनी परीक्षण कर अंतरिक्ष क्षेत्र में बड़ी छलांग लगाई। रक्षा और अंतरिक्ष—दोनों मोर्चों पर यह साल का समापन भारत के लिए अत्यंत महत्वपूर्ण है। प्रलय मिसाइल को एक ही लॉन्च में दो अलग-अलग लक्ष्यों पर सटीक प्रहार करने की क्षमता के कारण बेहद कारगर हथियार माना जा रहा है। इसकी अनुमानित रेंज 150 से 500 किलोमीटर के बीच है और यह उच्च सटीकता के साथ दुश्मन के रणनीतिक ठिकानों को निशाना बना सकती है। युद्ध की स्थिति में ‘डबल अटैक’ क्षमता दुश्मन के एयरबेस, बंकरों, कमांड सेंटर और लॉजिस्टिक हब को एक साथ पंगु बनाने में निर्णायक साबित हो सकती है।

जब एक जगह पर हमला होता है और उसी समय दूसरे स्थान पर भी हो, तो दुश्मन को संभलने का मौका नहीं मिलता। यह तकनीक उसके प्रतिक्रिया समय को घटाती है और उसे रणनीति बनाने का अवसर नहीं देती। इस मिसाइल की यह खूबी इसे युद्ध की स्थिति में ‘गेम चेंजर’ बनाती है। प्रलय जो एक क्वासी-बैलिस्टिक मिसाइल है, यानी यह उड़ान के दौरान अपना रास्ता बदल सकती है और दुश्मन के रडार व एयर-डिफेंस सिस्टम को चकमा दे सकती है। चीन के पास डीएफ-सीरीज़ और पाकिस्तान के पास अब्दाली-नक्ष जैसे हथियार हैं, लेकिन भारत की प्रलय आधुनिक युद्ध आवश्यकताओं के अनुरूप विकसित स्वदेशी प्रणाली है। लिक्विड या तरल नोदक भरने में समय लगता है। इसमें ठोस ईंधन यानी सॉलिड प्रोपेलेंट का उपयोग इसे ‘रेडी-टू-फायर’ बनाता है, जिससे बहुत कम समय में लॉन्च संभव होता है। लॉचिंग की यह तीव्रता और विशेष तकनीकी इंटरसेप्ट करना कठिन बनाती है और इसे विश्व की प्रभावशाली मिसाइल प्रणालियों की कतार में खड़ा करती है। हालिया परीक्षण संकेत देता है कि यह प्रणाली सेना के बेड़े में शामिल होने के लिये तैयार है, जिससे भारतीय सशस्त्र बलों की सामरिक ताकत बढ़ जाएगी।

यह उपलब्धि भारत की रक्षा नीति में एक सूक्ष्म, लेकिन स्पष्ट बदलाव का संकेत भी देती है। अब केवल रक्षात्मक क्षमता नहीं, बल्कि स्ट्राइक और सीमित आक्रामक प्रतिरोध पर जोर है। इसी कड़ी में इसरो द्वारा एसएसएलवी के तीसरे चरण का जमीनी परीक्षण भविष्य के लिए अत्यंत अहम है। एसएसएलवी भारत को छोटे उपग्रहों के त्वरित और किफायती प्रक्षेपण में वैश्विक बाजार का बड़ा खिलाड़ी बना सकता है। रक्षा, संचार और आपदा प्रबंधन के लिए छोटे उपग्रहों की बढ़ती मांग को देखते हुए यह सफलता रणनीतिक भी है। नए वर्ष में डीआरडीओ से हाइपरसोनिक, ड्रोन-रोधी और उन्नत वायु-रक्षा प्रणालियों पर प्रगति की उम्मीद है, वहीं इसरो गगनयान, नए लॉन्च वाहनों और व्यावसायिक मिशनों में आगे बढ़ सकता है।

### प्रसंगवश

# हिंदी के दो लाख नए शब्द गढ़ने वाले आचार्य रघुवीर

वर्तमान समय में हिंदी की गणना विश्व की समृद्ध भाषाओं में की जाती है। हिंदी विश्व की सर्वाधिक बोली जाने वाली तीसरी भाषा बन गई है। आज हिंदी पूरे विश्व में पढ़ी और पढ़ाई जाती है। हिंदी भाषा को इस महत्वपूर्ण स्थान तक पहुंचाने के लिए हिंदी के अनेक भाषाविदों ने अपना पूरा जीवन समर्पित कर दिया। आचार्य रघुवीर की गणना हिंदी के इन्ही अग्रणी विद्वानों और भाषाविदों में की जाती है। वे संस्कृत, हिंदी और अंग्रेजी के प्रकांड विद्वान थे।

संस्कृत भारत की ही नहीं, विश्व की समस्त भाषाओं की जननी है। इसे सप्रमाण सिद्ध करने वाले आचार्य रघुवीर की गणना संस्कृत और हिंदी के अग्रणी विद्वानों में की जाती है। उनका जन्म रावलपिंडी में हुआ था। वर्तमान समय में रावलपिंडी हमारे पड़ोसी देश पाकिस्तान में है। इनके पिता मुंशी राम जी एक विद्यालय में प्राचार्य थे। उनकी माता जयावती एक धर्मपरायण महिला थीं। घर का



सुरेश बाबू मिश्रा साहित्यकार

वातावरण धार्मिक और आसदीगुणी था। अपने छात्र जीवन से ही रघुवीर संस्कृत एवं अंग्रेजी में कविता लिखने लगे। सभी भाषाओं के बारे में अधिक से अधिक जानने की उनके मन में गहरी जिज्ञासा थी और वे हर भाषा के व्याकरण को गहराई से समझने का प्रयत्न करते थे। संस्कृत भाषा के विद्वान एवं व्याकरण के आचार्य पाणिनी का जन्म रावलपिंडी के निकट शालापुर ग्राम में हुआ था। रघुवीर जी का व्याकरण के प्रति अतिशय प्रेम देखकर इनके गुरुजन समझ

गए कि यह बालक पाणिनी के कार्यों को ही आगे बढ़ाएगा। अगर

आचार्य रघुवीर को आधुनिक पाणिनी कहा जाए तो इसमें कोई

अतिशयोक्ति नहीं होगी।

प्राथमिक शिक्षा के बाद रघुवीर जी ने लाहौर के डीएवी विद्यालय से संस्कृत में एमए किया। अब तक वे अंग्रेजी, हिंदी, अरबी, फारसी, मराठी, बंगला, तमिल, तेलुगु, पंजाबी, रूसी तथा जापानी भाषा में अत्यंत निपुण हो चुके थे। अब अजमेर आकर उन्होंने महर्षि दयानंद की अष्टाध्यायी का संपादन किया। 1925 में आचार्य रघुवीर का विवाह हुआ। 1928 में लंदन विश्वविद्यालय से पीएचडी कर वे लाहौर में ही संस्कृत के प्राध्यापक हो गये। अध्यापन के साथ ही वे स्वतंत्रता आंदोलन में भी सक्रिय हुए और ‘हिंदू रक्षक संघ’ की स्थापना की। 1942 में वे सीपी एंड बरार से संविधान सभा के सदस्य बने तथा 1949-50 तक इस पद पर रहे। उनकी योग्यता देखकर कांग्रेस ने 1952 से 62 तक उन्हें राज्यसभा में संसद बनाया।

उन्होंने विश्व भर से अनेक भाषाओं में उपलब्ध महाभारत तथा रामायण ग्रंथों की पांडुलिपियों को एकत्र कर वृहत् शोध किया। उन्होंने इंडोनेशिया के जावा द्वीप में जोग्या नगर के पास स्थित मंदिरों पर उत्कीर्ण रामकथा के चित्रों को भी संकलित किया। विलुप्त हो चुके संस्कृत एवं भारतीय साहित्य को एकत्र करने के लिए उन्होंने 1934, 46 और 56 में क्रमशः लाहौर, नागपुर और दिल्ली में ‘सरस्वती विहार’ की स्थापना की। आचार्य जी ने हिंदी भाषा में दो लाख नये शब्द गढ़े। उनकी योजना 20 लाख नये शब्द बनाने की थी; पर उनके असमय निधन से यह काम रुक गया। उन्होंने जो शब्दकोश बनाया, वह आज भी हिंदी में मानक कोश माना जाता है।

1962 में चीन के आक्रमण के समय शासन की नीति से नाराज होकर उन्होंने कांग्रेस छोड़ दी। इसके बाद वे भारतीय जनसंघ से जुड़े और उसके राष्ट्रीय अध्यक्ष बने। 1963 में उपचुनाव के समय जब वे डॉ. राममनोहर लोहिया के पक्ष में एक जनसभा को संबोधित कर लौट रहे थे, तो 14 मई को कानपुर के पास हुई वाहन दुर्घटना में उनका देहांत हो गया।



अगर आपका मन साफ और पवित्र है, तो

वही सबसे बड़ा तीर्थ है।

–संत रविदास

# जब बेअसर हो जाए ग्रेप पाबंदी भी



पंकज चतुर्वेदी वरिष्ठ पत्रकार

इसे स्वास्थ्य का आपातकाल कहा जा सकता है, 13 दिसंबर को ग्रेप-4 लागू हो गया, अर्थात अभी तक सांसों में जहर भरने के जो संभावित कारण कहे जाते थे, सभी पर सख्ती से पाबंदी, उसके बावजूद 31 दिसंबर की सुबह दिल्ली एनसीआर में वायु गुणवत्ता सूचकांक 400 से पार था। जाहिर है कि या तो हम वायु प्रदूषण के असली कारणों का आकलन नहीं कर पा रहे या फिर ऐसे कड़े कदम उठाने से बच रहे हैं, जिससे हालात सुधारे जा सके।
बारीकी से देखें तो साफ होता है कि हमारा सारा ध्यान बढ़ गए प्रदूषण को काम करने में अधिक है, जबकि सारे तंत्र को प्रदूषण कम हो, इसके लिए काम करना होगा। दुर्भाग्य है कि सरकारी प्रक्रिया, ऊपर से नल खोल कर नीचे पोंछा लगा कर फर्श सुखाने की कवायद से अधिक नहीं है।

लगता है सब रस्म अदायगी है, दीवाली के साथ ही अदालत डॉटने लगती है। सरकार विज्ञापन देने लगती है और अस्पतालों में बीमारों की भीड़ बढ़ जाती है। आंकड़ों कि बौछार होती है कि जहरीली हवा किस तरह सांस, दिल, हड्डी से ले कर मानसिक रोग तक का कारण बन रही है। हालांकि दिल्ली समग्र राजधानी क्षेत्र में बरसात के कुछ दिनों को छोड़ कर पूरे साल ही हवा में इतना जहर होता है कि न केवल इसान की आयु रेखा होती है कि न केवल इसान की आयु रेखा छोटी होती है, बल्कि ढेर सारी बीमारियों के फेर में उसकी जेब में भी छेद होता है।

दिल्ली वायु प्रदूषण से निवर्तन के असफल प्रयोगों का स्मारक बन कर रह गई है। जैसे-जैसे इलाज तलाशते हैं मर्ज गहराता जाता है। समझ लें जब कोई कंटक ‘सुरसा मुख’ सा विशाल बन कर रास्ता रोके तो हनुमान को लघु रूप में ही उसका संहार करना होता है। सरकार बड़ी-बड़ी रिपोर्ट, वैज्ञानिक और मशीनों में हवा साफ करने का निदान तलाश रही है, जबकि असल में इससे पार पाने के लिए महज शशक्त इच्छा शक्ति ही चाहिए।

जिस दिन यह बात समझ आ जाएगी कि दिल्ली-एनसीआर को गैस चेंबर में तब्दील होने का सबसे बड़ा कारण सड़कों




पर राज करते वाहन हैं और इसके पीछे यहां बढ़ती आबादी या दूरस्थ अंचलों से दिल्ली की तरफ हो रहे तेजी से पलायन है, समस्या के निदान का रास्ता खुल जाएगा। हम एक तरफ दिल्ली-एनसीआर का विस्तार करते जा रहे हैं, दूसरा, यहां नए-नए दफ्तर, उद्योग के लिए रास्ते खोल रहे हैं, तीसरा, बगैर मूलभूत सुविधा के सस्ते श्रम और मजबूरी के परिवहन की बस्तियां बढ़ा रहे हैं। फिर सड़कों पर वाहनों की बेतहाशा संख्या से जाम लगता है, तो उत्सर्जित जहर और गहरा होता जाता है।


कोई दो दशक पहले दिल्ली को काले धुएं से निजात दिलवाने के लिए जिस सीएनजी को राम-बाण के रूप में स्थापित किया गया था, अब वही ईंधन से उपजी नाइट्रोजन ऑक्साइड सबसे अधिक प्रदूषण का कारक है। दिल्ली में कुल नाइट्रोजन ऑक्साइड प्रदूषण का लगभग 81% हिस्सा अकेले परिवहन क्षेत्र (वाहनों) से आता है। फिर सड़कों पर सम-विषम वाहन का प्रयोग हुआ। समर्थ लोगों ने दो-तीन गाड़ियों खरीद कर घर के बाहर जमा कर लीं। फिर वैज्ञानिकों ने भी बता दिया कि इसका कोई लाभ नहीं हुआ।

अगला साल था स्मॉग टॉवर के नाम। करोड़ों खर्च हुए। उसके 57 करोड़ के विज्ञापन छप गए, लेकिन कुछ ही महीनों में वे बेअसर कबाड़ बन गए। लाख मना करने के बावजूद दिल्ली पर नकली हवा पर इसका कोई खास असर नहीं है। इस साल चुनिंदा सड़कों पर बिजली के खंभों पर पानी के फव्वारे लगा दिए गए। उनके संचालन की लागत का कोई हिसाब नहीं, लेकिन आंकड़े बानगी हैं कि जहर होती हवा पर इसका कोई खास असर नहीं है। अब वैज्ञानिकों की कमेटियां बन रही हैं, लेकिन समझना होगा कि वैज्ञानिक बढ़ रहे जहर से निजात के सुझाव दे सकते हैं, जबकि वास्तविक समस्या जहर बनने से रोकना या काम करना है।

आखिर इतने प्रयोग असफल क्यों होते हैं? इसे समझना कोई जटिल विज्ञान नहीं है। दिल्ली के सर्वाधिक जहरीले इलाके



# चिप मैन्युफैक्चरिंग और साइबर शक्ति में भारत



रनबीर सिंह वरिष्ठ पत्रकार

चीन की क्विड प्रो क्वो पॉलिसी, अर्थात इस हाथ ले और उस हाथ दे, जिसके तहत विदेशी मल्टीनेशनल कंपनियों को चीन में टेक्नोलॉजी ट्रांसफर को बढ़ावा देने के लिए जॉइंट वेंचर बनाने का आदेश दिया गया है, लंबे समय से यूनाइटेड स्टेट्स ऑफ़ अमेरिका (यूएस)-चीन आर्थिक दुश्मनी के केंद्र में रही है। जॉइंट वेंचर की ऑनरिशप लोकल चीनी फर्मों और विदेशी मल्टीनेशनल कंपनियों के बीच बंटी हुई है, इसलिए चीनी पार्टनर मैनेजमेंट और फैसले लेने में शामिल होते हैं, जिससे फॉरेन डायरेक्ट इन्वेस्टमेंट के दूसरे तरीकों की तुलना में टेक्नोलॉजी ट्रांसफर ज्यादा असरदार तरीके से हो सकता है।

2001 में वर्ल्ड ट्रेड ऑर्गनाइजेशन में शामिल होने के बाद से चीन ने जॉइंट वेंचर को साफ तौर पर जरूरी नहीं बनाया है, फिर भी मल्टीनेशनल कंपनियों पर अंदर ही अंदर दबाव बना रहा। जैसा कि अमरीका के उच्च स्तर के कुछ अधिकारियों ने कहा, वॉलंटरी ही नई जरूरी चीज हैं। अमरीका के साइंस एंड टेक्नोलॉजी से संबंधित ऑफिस एवं नेशनल साइंस फाउंडेशन द्वारा कांग्रेस की समितियों के सामने सुनवाई की दो रिपोर्ट्स इस मामले में अमरीकी नजरिये को सही से पेश करती हैं।

स्ट्रेटेंजिक उद्योगों के मामले में हरेक देश अपने तौर से एक एसेसमेंट करता है। भारत ने भी किया है। इनकी रिपोर्ट्स घोषणाओं के बाद से स्तो प्रोक्षित दिखाने वाली अधिक प्रतीत हुई हैं। बढ़ती आर्थिक दुश्मनी के बीच, यूएस ने हाई-टेक इंडस्ट्रीज में चीन में बाहर जाने वाले फॉरेन डायरेक्ट इन्वेस्टमेंट पर रोक लगा दी है। अमरीका 2022 का चिप्स और साइंस एक्ट इसका एक उदाहरण है,

हालांकि यूएस फर्मों ने टेक्नोलॉजी लीक होने के खतरों के बावजूद, चीन के बड़े मॉकेट और कम सैलरी तक पहुंचने के लिए अपनी मर्जी से जॉइंट वेंचर किए। क्या जॉइंट वेंचर पर रोक लगाने का अभी भी कोई आर्थिक कारण है? अगर ऐसा है, तो क्या यूएस फर्मों ने सच में जॉइंट वेंचर के जरिए चीन को बहुत ज्यादा टेक्नोलॉजी ट्रांसफर की? इस बाबत की गई नई रिसर्च में मुख्य बात यह है कि यूएस मल्टीनेशनल कंपनियां अपने जॉइंट वेंचर फैसलों के दूसरी यूएस फर्मों पर पड़ने वाले बुरे असर की परवाह नहीं करतीं या उसे अपनाती नहीं हैं। अलग-अलग फर्मों के नजरिए से, जॉइंट वेंचर बनाना फायदेमंद है, क्योंकि उन्हें चीनी मार्केट तक पहुंच मिलती है और सैलरी कम होती है, हालांकि जॉइंट वेंचर के जरिए टेक्नोलॉजी ट्रांसफर करके, वे अपने चीनी पार्टनर को ज्यादा प्रोडक्टिव बनाते हैं और फैलने से दूसरी चीनी फर्मों को इनडायरेक्टली फायदा पहुंचाते हैं। समय के साथ, ग्लोबल कॉम्पिटिशन बढ़ता है, जिससे दूसरी यूएस फर्मों को नुकसान होता है।

हाई टेक और सेमीकंडक्टर टेक्नोलॉजी में अमरीकी फर्मों ने 1970 आदि दशक के बाद से जिस तरह से ताड़वान में अपना कारोबार स्थापित किया और टेक्नोलॉजी ट्रांसफर हुआ, उससे ताड़वान को जबरदस्त बढ़त अगले 20 सालों में घोषणाओं के बाद से स्तो प्रोक्षित दिखाने वाली अधिक प्रतीत हुई हैं। बढ़ती आर्थिक दुश्मनी के बीच, यूएस ने हाई-टेक इंडस्ट्रीज में चीन में बाहर जाने वाले फॉरेन डायरेक्ट इन्वेस्टमेंट पर रोक लगा दी है। अमरीका 2022 का चिप्स और

इस परिदृश्य में भारत को अभी तक अमरीका ने उपेक्षित रखा और भारत ने

में से एक आनंद विहार रेलवे स्टेशन के सामने देखें। दिलशाद गार्डन की तरफ से कोई दो किलोमीटर लंबे प्लाई ओवर से जब तेजी से आता ट्रैफिक, चार लेन की इस सड़क पर आता है, तो उनके लिए महज एक लेन बकाया रहती है। पटरी बाजार, तिपहिया, बैटरी रिक्षा और फिर बसें, सड़क पर ही डेरा डाले रहती हैं। फिर वहां एक वाहन पानी छिड़ता रहता है और वह यदि इस बची एक लेन में आ गया तो सारा यातायात ठप्प। समझ लें यह सब हर दिन के हजारों-लाखों की अवैध वसूली का परिणाम हैं कि यहां उपज रहे जहर के कारकों पर कोई हाथ नहीं डालता। दिल्ली के लगभग सभी मेट्रो स्टेशन के बाहर लगभग यही स्थिति रहती है।

दिल्ली में तो फिर भी कुछ कड़ाई है, लेकिन दिल्ली की सीमा से शून्य किलोमीटर दूर ज्ञानी बाँडर कहलाने वाली जीटी रोड पर सारे दिन कोई दस हजार ट्रक चलते रहते हैं। यहां सड़कें ही नहीं, पूरा आसमान धूल के गुबार से ढका रहता है। एम्स के आगे अरविंदो मार्ग पर गौतम नगर से ग्रीन पार्क तक सड़क पर ही अधिकृत पार्किंग की फीस वसूली जाती है। भले ही वाहनों के चलने के लिए सड़क बचे नहीं। रिंग रोड पर भीकाजी कामा पैलेस से सफदरजंग अस्पताल तक प्लाई ओवर खत्म होते ही बस स्टैंड और हर बस का स्टैंड से कम से कम दस फुट दूर खड़ा होना पूरे दिन जाम उपजाता है।

बसंत कुंज में दो किलोमीटर के दायरे में कोई 45 स्कूल हैं, जहां बच्चे 300 से अधिक बसों और उससे दुगनी और तिगुनी निजी गाड़ियों से आते हैं। इन सभी स्कूल्स के खुलने और बंद होने का समय लगभग एक ही है। सो सुबह और दिन में कई-कई घंटे यहां यातायात की अपा-धापी आम बात है। यह थोड़े से उदाहरण हैं। गाजियाबाद, नोएडा, फरीदाबाद या गुरुग्राम में तो और बदतर हाल हैं। इस बार दिल्ली सरकार ने कार्यालयों के खुलने-बंद होने के समय में बदलाव का प्रयोग तो किया, लेकिन उसका वांछित प्रभाव दिखा नहीं।

# वैचारिकी

### सोशल फोरम

# बच्चों को चीजों की कीमत समझाने की जरूरत

बचपन में चित्रहार का इंतजार रहता था। पूरे सप्ताह दिन गिना करते थे। आज के ज़माने में, जब सब चीज़ें आपके मोबाइल और टीवी पर उपलब्ध हैं, तो किसी चीज़ का इंतजार करने की जरूरत



नीलेश गुप्ता ब्लॉगर

ही नहीं रही, लेकिन उस इंतजार का एक अलग ही मज़ा था, उससे सीख भी मिलती थी और सहनशीलता (रैसिलिएंस) भी विकसित होती थी। पहले सब कुछ बहुत नेचुरल था।

चीज़ें कम थीं, विकल्प बहुत ही सीमित थे, इसलिए जिंदगी बहुत ही सरल थी। डिप्रेशन, एंगजायटी और मोटापा जैसी समस्याएं बच्चों में कभी देखने को नहीं मिलती थीं। आजकल हर चीज़ फिंगरटिप्स पर मौजूद है। यहां तक कि 10 मिनट

डिलीवरी ऐप्स ने तो प्लानिंग की जरूरत भी खत्म कर दी है। जब चाहो, जहां चाहो, कुछ भी मंगवा सकते हो।

मोबाइल का असर सिर्फ मानसिक और शारीरिक स्वास्थ्य पर ही नहीं, बल्कि बच्चों की सामाजिक दक्षताओं (सोशल स्किल्स) पर भी पड़ रहा है। पहले शादी-पार्टियों में बच्चे आपस में बातें करते या छोटे-मोटे काम में मदद करते दिखते थे, लेकिन अब वे सिर्फ मोबाइल में व्यस्त रहते हैं। कई जगहों पर तो टेबल पर पिता मोबाइल पकड़े होते हैं और मां बच्चे के मुंह में खाना दूंस रही होती हैं, जबकि बच्चा बिना ध्यान दिए बस मोबाइल स्क्रीन देखे जा रहा होता है। उसे तो यह भी नहीं पता कि वह क्या खा रहा है !

कुछ दिन पहले एक परिचित का फोन आया। उनकी पोस्टिंग बाहर थी और उनकी पत्नी बच्चे की पढ़ाई की वजह से कोटा में रुकी हुई थीं। वे पत्नी को कुछ दिनों के लिए अपनी पोस्टिंग वाली जगह बुलाना चाहते थे, लेकिन एक महीने के लिए बच्चे की पढ़ाई नहीं छुड़वा सकते थे। निर्णय लिया गया कि बच्चा एक महीने के लिए एक सेंटर में रहेगा। उस सेंटर ने लाइव CCTV एक्सेस माता-पिता को उपलब्ध करा रखा था। वे रोज अपने बच्चे को खाना खाते हुए देखते थे और बहुत खुश होते थे कि वह बिना मोबाइल देखे खाना खा रहा था। उनका कहना था कि उन्होंने अपने बच्चे को कभी बिना मोबाइल के खाते हुए नहीं देखा था ! हमें तो इसका अंदाज़ा भी नहीं हुआ और न ही बच्चे ने कोई नखरे दिखाए।

जब सब चीज़ें बिना मांगे और बिना किसी प्रयास के मिलने लगती हैं, तो उनकी कद्र ही खत्म हो जाती है। तभी तो कहा जाता है- चाहे आपके पास कितना भी पैसा हो, बच्चों को थोड़ा अभाव में पालिए।



### सामयिकी

# 2026 रहेगा भारत का एआई इंपैक्ट वर्ष

भारत में एआई 2025 में तेजी से फैला। अब तक देश में एआई मार्केट लगभग 13 बिलियन डॉलर तक पहुंच चुका है और 2030 तक 130 बिलियन डॉलर से अधिक होने की उम्मीद है। 2025 एआई का ‘एक्सपेरिमेंटेशन’ का साल था, जहां जनरेटिव एआई और चैटबॉट्स ने दुनिया को चौंकाया, लेकिन 2026 भारत में एआई का प्रोडक्शन, जवाबदेही और गवर्नंस का साल होगा। एआई अब प्रयोगशाला से निकलकर क्रिटिकल इंफ्रास्ट्रक्चर बन रहा है, जो बिजली, पानी या इंटरनेट जैसी जरूरी चीजों से जुड़ जाएगा। साथ ही कंपनियों और संस्थाओं की जिम्मेदारी हांगी कि इसे सही ढंग से अपनाएं। सुरक्षित और नैतिक रूप से इस्तेमाल करें और आगे बढ़ें।

सरकार की इंडिया एआई मिशन और प्रधानमंत्री नरेंद्र मोदी द्वारा घोषित India एआई इंपैक्ट समिट इस बदलाव का केंद्रबिंदु है। फरवरी



अबिका अंबी लेखिका

2026 में नई दिल्ली में होने वाला यह समिट का थीम ‘प्यूपल, प्लैनेट और प्रगति’ (लोग, ग्रह, प्रगति) के साथ होगा, जिसे हिंदी में ‘सर्वजन हिताय, सर्वजन सुखाय’ के रूप में व्यक्त किया गया है। यह वैश्विक स्तर पर एआई को समावेशी, सुरक्षित और विकास-केंद्रित बनाने का मंच बनेगा, जहां G-20 देश, स्टार्टअप्स, नीति-निर्माता और शोधकर्ता मिलकर एआई की दिशा तय करेंगे। भारत में कृत्रिम बुद्धिमत्ता (एआई) के क्षेत्र में वर्ष 2026 का दौर बहुत महत्वपूर्ण है। इंडिया एआई मिशन और आगामी

इंडिया एआई इंपैक्ट समिट से सरकार ने एआई को समावेशी, सुरक्षित और विकास-केंद्रित बनाने का मजबूत लक्ष्य रखा है।

इंडिया एआई मिशन, भारत को वैश्विक एआई लीडर बनाने का मुख्य आधार है। इसका फोकस एआई को ‘सभी के लिए’ (एआई फॉर आल) बनाना है, खासकर स्वास्थ्य, कृषि, शिक्षा, जलवायु परिवर्तन और शासन जैसे क्षेत्रों में। मुख्य लक्ष्य इस प्रकार हैं: उच्च-स्तरीय कंप्यूटिंग इंफ्रास्ट्रक्चर का निर्माण करना। जिसमें 34,000+ GPUs (और बढ़ते हुए) के साथ शक्तिशाली एआई कंप्यूट संसाधन उपलब्ध कराना, ताकि स्टार्टअप्स, रिसर्चर्स और MSMEs सस्ती दर पर एआई मॉडल ट्रेन कर सकें।

स्वदेशी फाउंडेशनल मॉडलस का विकास कर भारत-केंद्रित Large Multimodal Models (LMMs) और इंडियन भाषाओं/संदर्भों पर आधारित एआई मॉडल बनाना। डेटा उपलब्धता बढ़ाना, ताकि इंडिया आई डेटा सेट्स प्लैटफार्म (एआई Kosh) के जरिए उच्च-गुणवत्ता वाले नॉन-पर्सनल डेटासेट्स आसानी से उपलब्ध हो सकें। टैलेंट और स्किल डेवलपमेंट करना, जिससे एआई प्यूचर स्किल्स और प्यूचर स्किल्स प्राइम जैसे कार्यक्रमों से लाखों युवाओं को एआई ट्रेनिंग दी जाए। NASSCOM के अनुसार, एआई टैलेंट 2027 तक दोगुना (12.5 लाख+) होने की उम्मीद है।

सामाजिक प्रभाव वाले एआई एप्लिकेशन्स को 30 से अधिक एआई प्रोजेक्ट्स स्वास्थ्य, कृषि, शिक्षा और कलाइमेट में लागू करना। नैतिक और जिम्मेदार एआई हो, जो India AI Governance Guidelines-2025 के तहत सात सिद्धांतों पर केंद्रित है, जिसमें AI Safety Institute भी शामिल है। भारत वैश्विक नेतृत्व प्रदान करेगा। 19-20 फरवरी 2026 को नई दिल्ली में होने वाला इंडिया एआई इंपैक्ट समिट G20 देशों, स्टार्टअप्स और नीति-निर्माताओं को एक मंच देगा। यह एआई को समावेशी और इंपैक्ट-फोकस्ड बनाने का वैश्विक केंद्र बनेगा। इन लक्ष्यों से एआई अब डिजिटल प्रयोग से आगे बढ़कर क्रिटिकल इंफ्रास्ट्रक्चर (बिजली, पानी, इंटरनेट जैसा) बन रहा है।

स्वामी-रुहेलखंड इंटरप्राइजेज के लिए मुद्रक एवं प्रकाशक त्रिनाथ शुक्ला द्वारा 25/16-ए, जाफ़्तिंग रोड, लखनऊ-226001 (उ.प्र.) से प्रकाशित एवं प्लाट नं.-42, निकट बन्नी नगर,इंडस्ट्रियल एरिया, नादरगंज, लखनऊ-226008 (उ.प्र.) से मुद्रित।
**संपादक- राजेश श्रीनेत, कार्यकारी संपादक- अनिल त्रिगुणायत\***
0522-4008111 (कार्यालय), ईमेल-editorschoice@amritvichar.com, आर.एन.आई नं0-50986/1989 \*इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्याय क्षेत्र लखनऊ होगा)।









12					
बाजार	संसेक्स <span>↴</span>	निफ्टी <span>↑</span>			
बंद हुआ	85,188.60	26,146.55			
गिरावट/बढ़त	32	16.95			
प्रतिशत में	0.04	0.06			

<span></span>	<b>सोना</b> <b>1,38,340</b> <span> </span> <span></span> <div>प्रति 10 ग्राम</div>
<span></span>	<b>चांदी</b> <b>2,37,4000</b> <span> </span> <span></span> <div>प्रति किलो</div>

लखनऊ, शुक्रवार, 2 जनवरी 2026

www.amritvichar.com

### बिजनेस ब्रीफ

#### इरेडा का ऋण वितरण 44 प्रतिशत बढ़ा

नई दिल्ली। सार्वजनिक क्षेत्र की भारतीय नवीकरणीय ऊर्जा विकास एजेंसी (इरेडा) का अप्रैल-दिसंबर 2025 के दौरान ऋण वितरण 44% बढ़कर 24,903 करोड़ रुपये रहा। इरेडा ने अप्रैल-दिसंबर 2024 में 17,236 करोड़ का ऋण वितरित किया था। कंपनी के अनुसार, समीक्षाधीन अवधि में स्वीकृत ऋण राशि 40,100 करोड़ रही जो एक वर्ष पहले के 31,087 करोड़ की तुलना में 29% की वृद्धि दर्शाती है। ऋण पुस्तिका 31 दिसंबर 2025 तक 87,975 करोड़ रही जो 31 दिसंबर 2024 के 68,960 करोड़ की तुलना में 28% अधिक है। इरेडा के चेयरमैन एवं प्रबंध निदेशक प्रदीप दास ने इसकी पुष्टि की।

#### बिजली खपत 7% बढ़कर 138.39 अरब यूनिट

नई दिल्ली। उत्तर भारत में ठंड से हीटर और गीजर जैसे उपकरणों के इस्तेमाल में बढ़ोतरी से दिसंबर में बिजली की खपत 7% बढ़कर 138.39 अरब यूनिट हो गई। एक साल पहले इसी अवधि में यह 129.39 अरब यूनिट थी। सरकारी आंकड़ों के अनुसार, दिसंबर में पूरी की गई अधिकतम बिजली मांग या अधिकतम आपूर्ति भी बढ़कर 241.20 गीगावाट हो गई, जबकि दिसंबर 2024 में यह 224.23 गीगावाट थी। बिजली की अधिकतम मांग मई 2024 में अब तक के उच्चतम स्तर 250 गीगावाट तक पहुंच गई थी। इससे पहले सितंबर 2023 में अधिकतम मांग का पिछला रिकॉर्ड 243.27 गीगावाट दर्ज किया गया था। ।

#### गेहूं की बुवाई पूरी, फसल की स्थिति बेहतर: आयुक्त

नई दिल्ली। कृषि आयुक्त पीके सिंह ने गुरुवार को कहा कि देश में मौजूदा रबी सत्र के लिए गेहूं की बुवाई पूरी हो चुकी है और फसल की स्थिति बेहतर नजर आ रही है। चालू वर्ष 2025–26 की रबी (शीतकालीन) मौसम में 29 दिसंबर तक 3.23 करोड़ हेक्टेयर में गेहूं की बुवाई की गई। कृषि आयुक्त ने कहा कि बिहार के कुछ हिस्सों के अलावा दशमभर में गेहूं की बुवाई पूरी हो चुकी है। कुल रकबा पिछले साल के स्तर तक पहुंच सकता है। बाएं गए 73% से अधिक क्षेत्र में जलवायु-प्रतिरोधी और जैव-संरक्षित बीज की बुवाई की गई है जो मौसम की किसी भी गड़बड़ी का सामना करने में सहायक होगी। समग्र पर और जल्दी बुवाई के कारण गेहूं की फसल की संभावनाएं उज्ज्वल हैं और वर्तमान में यह उत्कृष्ट स्थिति में है।

# एलडीएफ-यूडीएफ खेल रहे नूरा-कुश्ती

## मोदी ने दोनों गठबंधनों पर निशाना साधा, तिरुवनंतपुरम में जीत को बताया ऐतिहासिक

तिरुवनंतपुरम, एजेंसी

प्रधानमंत्री नरेन्द्र मोदी ने केरल के प्रतिद्वंद्वी राजनीतिक गठबंधनों वाम लोकतान्त्रिक मोर्चा (एलडीएफ) और संयुक्त लोकतान्त्रिक मोर्चा (यूडीएफ) पर नूरा-कुश्ती का खेल खेलने का आरोप लगाते हुए कहा कि तिरुवनंतपुरम नगर निगम में भाजपा की पहली जीत के बाद अब इस व्यवस्था का अंत होने जा रहा है। शहर के महापौर वीवी राजेश को लिखे पत्र में प्रधानमंत्री ने कहा कि तिरुवनंतपुरम नगर निगम में भाजपा की जीत ऐतिहासिक है। उन्होंने हाल में हुए स्थानीय निकाय चुनावों में केरल की राजधानी में पार्टी के सत्ता में आने पर राजेश और भाजपा नेताओं की सरहना की।

मोदी ने 30 दिसंबर को लिखे पत्र में कहा कि महापौर और उपमहापौर जीएस आशा नाथ के शपथ ग्रहण के साथ ही तिरुवनंतपुरम में इतिहास रच गया है। तिरुवनंतपुरम में पार्टी की सफलता इस बात का संकेत है कि केरल के लोग, विशेषकर युवा और महिलाएं एक नए सूर्योदय के लिए तैयार हैं। प्रधानमंत्री के अनुसार,

# समय पर चिकित्सा मिल जाती तो पीड़ित की बच जाती जान

नई दिल्ली, एजेंसी

पिछले साल सितंबर में धोला कुआं के पास हुए बीएमडब्ल्यू दुर्घटना मामले में अपने आरोप पत्र में दिल्ली पुलिस ने कहा है कि तेज रफ्तार बीएमडब्ल्यू कार से कुचले गए वित्त मंत्रालय के 52 वर्षीय अधिकारी नवजोत सिंह दुर्घटना के बाद कम से कम 15 मिनट तक जीवित थे और अगर उन्हें समय पर चिकित्सा सहायता मिली होती तो उनकी जान बचाई जा सकती थी। अंतिम रिपोर्ट पिछले सप्ताह मजिस्ट्रेटी अदालत में दाखिल की गई। इस दुर्घटना में वित्त मंत्रालय के आर्थिक मामलों के विभाग में उप

# एक फरवरी से तंबाकू उत्पाद हो जाएंगे महंगे

### तंबाकू पर अतिरिक्त उत्पाद शुल्क और पान मसाला पर स्वास्थ्य उपकर

नई दिल्ली, एजेंसी

तंबाकू उत्पादों पर अतिरिक्त उत्पाद शुल्क व पान मसाला पर स्वास्थ्य उपकर 1 फरवरी से लागू होंगे। वित्त मंत्रालय की ओर से 31 दिसंबर 2025 को जारी अधिसूचनाओं के अनुसार, तंबाकू और पान मसाला पर लगने वाले नए कर, माल एवं सेवा कर (जीएसटी) के अतिरिक्त होंगे। ये उस क्षतिपूर्ति उपकर का स्थान लेंगे जो वर्तमान में हानिकारक उत्पादों पर लगाया जा रहा है।

अधिसूचना के अनुसार, 1 फरवरी से पान मसाला, सिगरेट, तंबाकू और इस तरह के उत्पादों पर 40% जीएसटी लगाया जबकि बीड़ी पर 18% जीएसटी है। पान मसाला पर स्वास्थ्य एवं राष्ट्रीय सुरक्षा उपकर लगाया जाएगा जबकि तंबाकू एवं संबंधित उत्पादों पर अतिरिक्त उत्पाद शुल्क लगेगा। तंबाकू उत्पादों (तंबाकू, फिल्टर खैनी, जर्दा सुगंधित तंबाकू, गुटखा) के लिए एक नई एमआरपी-आधारित मूल्यांकन प्रणाली शुरू की गई है, जिसके तहत पैकेट पर घोषित खुदरा बिक्री मूल्य के आधार पर जीएसटी तय किया जाएगा। गुटखा पर 91%, चबाने वाले तंबाकू और जर्दा सुगंधित तंबाकू पर 82% अतिरिक्त उत्पाद शुल्क लगाया जाएगा। सिगरेट की लंबाई व फिल्टर के आधार पर प्रति 1,000 स्टिक पर 2,050 रुपये से लेकर 8,500 रुपये तक का कर लगेगा। उत्पाद शुल्क से प्राप्त धनराशि का पुनर्वितरण वित्त आयोग की सिफारिशों के अनुसार राज्यों के बीच किया जाएगा।

केंद्र सरकार का कर राजस्व, विभाज्य निधि का हिस्सा है जिसका 41% राज्यों से साझा किया जाता है। पान मसाला उत्पादन इकाइयों की उत्पादन क्षमता पर स्वास्थ्य उपकर लगाया जाएगा। स्वयंसे प्राप्त राजस्व का एक हिस्सा स्वास्थ्य जागरूकता या अन्य स्वास्थ्य संबंधी योजनाओं

● <b>तंबाकू उत्पादों पर 40 और बीड़ी पर 18 प्रतिशत लगेगा जीएसटी</b>	● <b>गुटखा पर 91, तंबाकू व जर्दा पर 82 प्रतिशत अतिरिक्त शुल्क</b>
	● <b>सिगरेट की प्रति 1,000 स्टिक पर 2,050 से लेकर 8,500 रुपये तक लगेगा कर</b>



### विनिर्माताओं को सीसीटीवी लगवाना और फुटेज दो साल तक रखना अनिवार्य

तंबाकू, जर्दा, सुगंधित तंबाकू और गुटखा बनाने वाली कंपनियों को 1 फरवरी से सभी पैकिंग मशीनों पर सीसीटीवी प्रणाली लगानी होगी और उसकी फुटेज को दो साल तक सुरक्षित रखना अनिवार्य होगा। वित्त मंत्रालय द्वारा अधिसूचित तंबाकू ( चबाने वाला), जर्दा, सुगंधित तंबाकू और गुटखा पैकिंग मशीन ( क्षमता तय और शुल्क संग्रह) नियम के तहत यह प्रावधान किया गया है। यह नियम उन विनिर्माताओं पर लागू होंगे जो इन उत्पादों को पाउच में पैक करते हैं। हालांकि टिन के डिब्बों में इन उत्पादों की बिक्री करने वाली कंपनियों को आकलन मूल्य पर लागू शुल्क देना होगा। यदि कोई पैकिंग मशीन लगातार 15 दिनों तक बंद रहती है, तो विनिर्माता उत्पाद शुल्क में छूट का दावा कर सकता है।

### पान मसाला पर उपकर से रुकेगी कर चोरी

नई दिल्ली। पान मसाला विनिर्माण पर जीएसटी के साथ मशीन एवं क्षमता पर आधारित उपकर लगने से एक व्यापक कर ढांचा तैयार होगा, जिससे कर चोरी की पहचान होने के साथ राजस्व की सुरक्षा भी हो सकेगी। एक फरवरी से व्यवस्था में बदलाव करते हुए जीएसटी को पान मसाला के खुदरा बिक्री मूल्य (आरएसपी) के आधार पर लगाया जाएगा जबकि उपकर को विनिर्माता की स्थापित उत्पादन क्षमता के आधार पर वसूला जाएगा। जीएसटी और उपकर के जरिये मूल्य और क्षमता से जुड़े दो अलग-अलग डेटा समूह उपलब्ध होंगे। इन दोनों डेटा समूह का मिलान पान मसाला और बुआरहित तंबाकू जैसे उन क्षेत्रों में कर चोरी की गुंजाइश को काफी हद तक कम करेगा।

के माध्यम से राज्यों से साझा किया जाएगा। वित्त मंत्री निर्मला सीतारमण ने पिछले महीने संसद में कहा था कि इस स्वास्थ्य उपकर का उद्देश्य राष्ट्रीय महत्व के दो क्षेत्रों, स्वास्थ्य और राष्ट्रीय सुरक्षा के लिए समर्पित एवं अनुमानित संसाधन प्रवाह बनाना है।

पान मसाला, सिगरेट, चबाने वाला तंबाकू, सिगार, हुक्का, जर्दा और सुगंधित तंबाकू सहित सभी तंबाकू उत्पादों पर वर्तमान में 28 प्रतिशत जीएसटी और अलग-अलग दरों पर

क्षतिपूर्ति उपकर लगाया जाता है। एक फरवरी से जीएसटी की दर बढ़कर 40 प्रतिशत हो जाएगी। साथ ही उत्पाद शुल्क एवं क्षतिपूर्ति उपकर भी लागू होगा। वित्त मंत्रालय ने चबाने वाले तंबाकू, जर्दा सुगंधित तंबाकू व गुटखा पैकिंग मशीन ( क्षमता निर्धारण एवं शुल्क संग्रह) नियम, 2026 को भी बुधवार को अधिसूचित किए। संसद ने पान मसाला पर उपकर और तंबाकू पर उत्पाद शुल्क लगाने की पिछले महीने मंजूरी दे दी थी।

# अमृत विचार

## एनपीएस विस्तार से वाणिज्यिक बैंक शुरू कर सकेंगे पेंशन कोष

नई दिल्ली। पेंशन विनियामक ने अनुसूचित वाणिज्यक बैंकों को भी नई पेंशन योजना (एनपीएस) के अंतर्गत स्वतंत्र रूप से पेंशन कोष चलाने की छूट देने की तैयारी के साथ साथ एनपीए के प्रोत्साहन के लिए प्रबंधनाधीन निधि का कुछ पैसा योजना के प्रचार प्रसार के लिए बिचौलिया इकाइयों की मदद को मंजूरी दी है। वित्त मंत्रालय के अनुसार, पेंशन फंड नियामक और विकास प्राधिकरण (पीएफआरडीए ) ने वाणिज्यिक बैंकों (एससीबी) को पेंशन कोष शुरू करने की छूट के नियमों को मंजूर किया है।

प्रस्तावित नए नियमों के तहत से पीएफआरडीए के समग्र मार्गदर्शन के अंतर्गत समन्वित जागरूकता, पहुंच और वित्तीय-साक्षरता पहल का समर्थन करने के लिए एयूएम का 0.0025 प्रतिशत एनपीएस इंटरमीडियरीज -(बिचौलिया फर्मों के संघ (एएनआई) को दिया जाएगा। पीएफआरडीए के नियामकीय सुधारों में वर्तमान बाधाओं को दूर करने का प्रयास किया गया है। अभी एनपीएस में बैंकों की भागीदारी सीमित थी। भारतीय रिजर्व बैंक के मानदंडों के अनुरूप मजबूत बैंकों को ही पेंशन फंड प्रायोजित करने की अनुमति होगी। वित्त मंत्रालय का कहना है कि विस्तृत मानदंड अलग से अधिसूचित किए जाएंगे और नये तथा वर्तमान दोनों पेंशन फंडों पर लागू होंगे।

# गेल गैस ने सीएनजी, घरेलू पीएनजी की कीमतें घटाईं

नई दिल्ली, एजेंसी

#### ● पाइपलाइन शुल्क में समायोजन के बाद कंपनी ने की कटौती

गेल गैस लिमिटेड ने गुरुवार को घरेलू रसोई गैस (पीएनजी) और सीएनजी की कीमतों में क्रमशः एक रुपये प्रति मानक घन मीटर और एक रुपये प्रति किलो की कटौती करने की घोषणा की। गैस कीमतों में कटौती का यह कदम पाइपलाइन शुल्क में हाल ही में किए गए समायोजन के बाद उठाया गया है।

एक दिन पहले ही शहरी गैस वितरक कंपनी इंद्रप्रस्थ गैस लिमिटेड (आईजीएल) ने दिल्ली और एनसीआर में घरेलू पीएनजी की कीमतों में 0.70 रुपये प्रति घन मीटर की कटौती की थी। थिंक गैस ने भी सीएनजी में 2.50 रुपये प्रति किलो और पीएनजी में पांच रुपये प्रति घन मीटर तक की कटौती की की थी। गेल

# कारोबार

## बीएसएनएल ने देश के सभी सर्कलों में शुरू की वाई-फाई कॉलिंग सुविधा

नई दिल्ली, एजेंसी

भारत संचार निगम लिमिटेड (बीएसएनएल) ने नव वर्ष पर पूरे देश में वॉयस ओवर वाई-फाई (वीओ वाई-फाई ) सेवा शुरू करने की घोषणा की है और इसके लिए किसी दूसरे एप के इस्तेमाल की जरूरत नहीं होगी। संचार मंत्रालय के अनुसार, देश की अग्रणी दूरसंचार सेवा प्रदाता सरकारी कंपनी बीएसएनएल की यह वाई-फाई कॉलिंग सुविधा देश के प्रत्येक दूरसंचार सर्कल में सभी बीएसएनएल ग्राहकों के लिए उपलब्ध हो गयी है।

बयान में कहा गया कि चुनौतीपूर्ण वातावरण में भी यह लोगों को निर्बाध और उच्च गुणवत्ता वाली संपर्क सुविधा सुनिश्चित करती है। वीओ वाई-फाई ग्राहकों को वाई-फाई नेटवर्क पर वॉयस कॉल और संदेश भेजने और प्राप्त करने की सुविधा देता है, जिससे घरों, कार्यालयों, बेसमेंट और दूरदराज के स्थानों जैसे कमजोर मोबाइल सिग्नल वाले क्षेत्रों में स्पष्ट और विश्वसनीय कनेक्टिविटी सुनिश्चित होती है। वीओ वाई-फाई आईएमएस-आधारित एक सेवा है जो वाई-फाई और मोबाइल नेटवर्क के बीच निर्बाध हस्तांतरण का समर्थन करती है।

# वीआईएल पर 638 करोड़ का लगा जीएसटी जुर्माना

नई दिल्ली, एजेंसी

दूरसंचार कंपनी वोडाफोन आइडिया (वीआईएल) को अहमदाबाद के केंद्रीय माल एवं सेवा कर (जीएसटी) कार्यालय से 638 करोड़ रुपये के जुर्माने का आदेश मिला है। कंपनी ने शेयर बाजार को दी सूचना में कहा कि वह इस आदेश से असहमत है और इसके खिलाफ कानूनी कार्रवाई करेगी। यह सूचना उस समय आई है जब कर्ज में डूबी कंपनी को बुधवार को अपने समायोजित सकल राजस्व (एजीआर) बकाया पर बड़ी राहत मिली है।

केंद्रीय मंत्रिमंडल ने बुधवार को वीआईएल के बकाया को रोकने, भुगतान से पांच साल की मोहलत देने और सीमित एजीआर बकाया की

#### ● दूरसंचार कंपनी आदेश से असहमत, लेगी कानूनी मदद

पुनः समीक्षा करने का निर्णय लिया। बीएसई में दी गई सूचना में वोडाफोन आइडिया ने कहा कि केंद्रीय माल एवं सेवा कर अधिनियम, 2017 की धारा 74 के तहत आदेश जारी किया गया है, जिसमें 6,37,90,68,254 रुपये का जुर्माना लगाया गया है। इसमें कर और ब्याज भी शामिल है। वोडाफोन आइडिया ने बताया कि यह आदेश अहमदाबाद के केंद्रीय को माल एवं सेवा कर कार्यालय के सहायक आयुक्त द्वारा जारी किया गया और कंपनी को बुधवार को यह प्राप्त हुआ। कंपनी ने बताया कि यह आदेश कोर को कम करने और इनपुट टैक्स क्रेडिट का अधिक लाभ उठाने के आरोप से संबंधित है।

### राष्ट्रीय

# पाकिस्तान से गतिविधियां चला रहे आतंकियों के आका की संपत्ति कुर्क

**पुंछ/जम्मू**। पुलिस ने पुंछ जिले के मेंढर इलाके में प्रतिबंधित संगठनों के आतंकी संचालक और लॉन्च कमांडर की अचल संपत्ति कुर्क कर ली है। यह कार्रवाई गैरकानूनी गतिविधियां अभिनियम के तहत की गई है।

अधिकारियों ने गुरुवार को बताया कि इसमें नक्का मझरी क्षेत्र के नार गांव में स्थित चार मरला और दो सररसाई कृषि भूमि शामिल है। यह जमीन इलाके के निवासी रफीक नाई उर्फ सुल्तान की है। वह पाकिस्तान से गतिविधियां चला रहा है। नाई प्रतिबंधित तहरीक-उल-मुजाहिदीन और जम्मू कश्मीर गजनवी फोर्स के हैंडलर और लॉन्च कमांडर के रूप में कार्य करता है। नौ आपराधिक मामलों के सिलसिले में उसकी तलाश है। मेंढर पुलिस और राजस्व विभाग की संयुक्त टीम ने कुर्की की कार्रवाई की। संपत्ति का बाजार मूल्य लगभग 10 लाख रुपये आंका गया है।

# एआई के लाभ सभी तक पहुंचें यह तय करना जरूरी : राष्ट्रपति

नई दिल्ली, एजेंसी

राष्ट्रपति द्रौपदी मुर्मू ने गुरुवार को कृत्रिम बुद्धिमत्ता (एआई) को सकारात्मक बदलाव लाने का एक बड़ा अवसर बताते हुए कहा कि यह तय करना जरूरी है कि इसके लाभ समाज के सभी वर्गों, विशेष रूप से वंचितों तक पहुंचें। कौशल विकास और उद्यमिता मंत्रालय द्वारा आयोजित एक कार्यक्रम को संबोधित करते हुए राष्ट्रपति ने कहा कि एआई भारत की अर्थव्यवस्था को आगे बढ़ाने में एक महत्वपूर्ण भूमिका के रूप में उभर रहा है और आने वाले दशकों में इसका देश के सकल घरेलू उत्पाद (जीडीपी), रोजगार और उत्पादकता में महत्वपूर्ण योगदान होगा।

उन्होंने कहा कि सामाजिक, आर्थिक और तकनीकी बाधाओं को कम करने के लिए एआई का उपयोग किया जाना चाहिए। एआई भारत की अर्थव्यवस्था

## जम्मू कश्मीर: गांदरबल में आतंकियों के दो मददगार गिरफ्तार



#### ● कौशल विकास और उद्यमिता मंत्रालय के कार्यक्रम को मुर्मू ने किया संबोधित

को आगे बढ़ाने में महत्वपूर्ण भूमिका के रूप में उभर रहा है। भारत तेजी से विश्व की तीसरी सबसे बड़ी अर्थव्यवस्था बनने की ओर अग्रसर है। उन्होंने कहा कि सरकार उद्योग जगत के साझेदारों और शिक्षाविदों के सहयोग से यह सुनिश्चित कर रही है कि भारत न केवल प्रौद्योगिकी को अपनाए बल्कि इसके माध्यम से एक जिम्मेदार भविष्य का निर्माण भी करे।

# विजयवर्गीय के बिगड़े बोल, कहा- फोकट का प्रश्न मत पूछो

**मद्र : दूषित पेयजल**



#### ● कैमरे के सामने आपत्तिजनक शब्द के प्रयोग से राजनीतिक विवाद छिड़ा, बाद में जताया खेद

को चुकाए बिल का भुगतान लोगों को क्यों नहीं किया गया और लोगों के लिए स्वच्छ पेयजल की व्यवस्था क्यों नहीं की गई है? अधिकारियों से घिरे मंत्री ने नाराजगी दिखाते हुए कहा कि छोटी या, तुम फोकट प्रश्न मत पूछो। इसे लेकर प्रश्नकार और विजयवर्गीय में बहस हो गई, जिसके

बाद मंत्री ने आपत्तिजनक शब्द का इस्तेमाल किया। इसका वीडियो सोशल मीडिया पर वायरल हो गया, जिसमें मंत्री को पत्रकार के सवाल पर घंटा शब्द का इस्तेमाल करते हुए सुना जा सकता है। वीडियो वायरल होने के तहत, उद्देश्य और संभावित संबंधों का खेद जताया। उन्होंने सोशल मीडिया

पर कहा, मैं और मेरी टीम दो दिन से बिना सोए प्रभावित क्षेत्र में स्थिति सुधारने में जुटी हुई है। दूषित पानी से मेरे लोग पीड़ित हैं और कुछ हमें छोड़कर चले गए। इस गहरे दु:ख की स्थिति में मीडिया के प्रश्न पर मेरे मुंह से गलत बहस निकल गए। इसके लिए मैं खेद प्रकट करता हूं।









हाईलाइट

डोप टेस्ट में फेल मिलीं रीतिका टॉप्स से बाहर



नई दिल्ली। डोप कलंकित पहलवान रीतिका हुड्डा को खेल मंत्रालय की टारगेट ओलिंपिक पोडियम योजना (टॉप्स) से बाहर कर दिया गया है, जबकि कंपाउंड तीरंदाज परनीत कोर और अभिषेक वर्मा को कोर समूह में जगह मिल गई है और डेकाथलोन तेजस्विन शंकर को डेवलपमेंटल सूची में शामिल किया गया है। पिछले साल पेरिस ओलंपिक 2024 चक्र के बाद टॉप्स सूची 179 से घटकर 94 कर दी गई थी। पिछले एक साल के प्रदर्शन को देखते हुए इसमें कुछ और बदलाव किए गए हैं। कोर ग्रुप के खिलाड़ियों की संख्या अब 118 है जिसमें 57 सामान्य और 61 पैरा एथलीट हैं। हुड्डा पिछले साल जुलाई में चयन ट्रायल के दौरान डोप टेस्ट में नाकाम रही थी। वह पिछले साल फरवरी में जारी टॉप्स कोर समूह का हिस्सा थी।

यूथ सेलिंग चैंपियनशिप 4 से 10 जनवरी तक

चेन्नई। एसडीएटी 11वीं इंडिया इंटरनेशनल यूथ सेलिंग चैंपियनशिप (आईआईआर) 2026, भारत की सबसे लंबे समय तक चलने वाली और सबसे लगातार अंतरराष्ट्रीय यूथ सेलिंग रेगाटा, आज चेन्नई में एक हार्ड-प्रोफाइल प्रेस कॉन्फ्रेंस में आधिकारिक तौर पर लॉन्च की गई। यह चैंपियनशिप, तमिलनाडु सेलिंग एसोसिएशन (टीएनएसए) की एक इंटेलेक्चुअल प्रॉपर्टी है, जो 4 से 10 जनवरी 2026 तक चेन्नई पोर्ट पर होगी, जिसमें 13 देशों के 117 रजिस्टर्ड नाविक पाँच एलीट यूथ क्लास – 420, 29ईआर (लड़के और लड़कियों की रिकफ), आईएलसीए 4 (लड़के और लड़कियों की डिगी), ऑर्टिमिस्ट (लड़के और लड़कियों), और यूथ विंडसर्फिंग (लड़के और लड़कियों) में प्रतिस्पर्धा करेंगे।

एटीपी ने सलाहकार परिषद की घोषणा की

नई दिल्ली। टेनिस पेशेवर संघ (एटीपी) ने गुरुवार को 2026 सीजन के लिए खिलाड़ी सलाहकार परिषद (प्लेयर एडवाइजरी काउंसिल) की घोषणा की। आज यहां मार्सेलो अरेबालो, जिजु बर्स, नूरो बर्गेंस और झांग झिझेन को तीन वर्ष के कार्यकाल (2026–2028) के लिए परिषद का नया सदस्य चुना गया। जबकि मैकेजी मैकडोनाल्ड को तीन साल के दूसरे कार्यकाल (यह भी 2026–2028) के लिए फिर से चुना गया है। वे 2026 परिषद में कैमिलो उगो कैराबलि, पेद्रो मार्टिनेज, जोर्मे मुनार, आंद्रे रुब्लेव और एंड्रिया वावासीरी के साथ शामिल होंगे। एटीपी के अनुसार फेडरिको रिवेकी परिषद में कोच प्रतिनिधि बने रहेंगे और निकोलस पेररो को पूर्व छात्र प्रतिनिधि के रूप में अपना पद बनाए रखा गया है।

महिला टीम ने किए महाकालेश्वर के दर्शन

उज्जैन। नव वर्ष के अवसर पर भारतीय महिला क्रिकेट टीम की प्रमुख खिलाड़ियों ने गुरुवार तड़के श्री मधुख खिलाड़ियों ने गुरुवार तड़के श्री महाकालेश्वर मंदिर में प्रातः कालीन भस्म आरती में शामिल होकर भगवान महाकालेश्वर के दर्शन किए और पूजा-अर्चना की। श्री महाकाल पवन समिति द्वारा जारी विज्ञापित के अनुसार भारतीय महिला क्रिकेट टीम की खिलाड़ी स्मृति मंधाना, अरुंधति रेड्डी, स्नेह राणा, राधा यादव, शेफाली वर्मा एवं रेणुका सिंह ठाकुर ने भस्म आरती में सहभागिता कर ज्योतिर्लिंग महाकालेश्वर का आशीर्वाद प्राप्त किया। दर्शन के उपरांत मंदिर प्रबंध समिति की ओर से उप प्रशासक एस.एन. सोनी ने सभी खिलाड़ियों का स्वागत एवं सम्मान किया।

एशोज के पांचवें टेस्ट में स्मिथ करेंगे कप्तानी

सिडनी। ऑस्ट्रेलिया ने गुरुवार को इंग्लैंड के खिलाफ पांचवें और आखिरी एशेज टेस्ट की 15 सदस्यीय टीम के लिए स्टीव स्मिथ को कप्तान बनाया है। सिडनी क्रिकेट ग्राउंड पर चार जनवरी से शुरू होने वाले टेस्ट मैच में नियमित कप्तान पैट कमिंस की गैरमौजूदगी में, सीनियर बल्लेबाज स्टीव स्मिथ ऑस्ट्रेलियाई टीम की कप्तानी करेंगे। कमिंस, जो पीठ के निचले हिस्से में चोट के कारण सीरीज के शुरुआती दो टेस्ट नहीं खेल पाए।

चेन्नई, एजेंसी

भारत के पूर्व ऑफ स्पिनर रविचंद्रन अश्विन ने 2027 विश्व कप के बाद वनडे क्रिकेट के भविष्य क्या होगा, इसको लेकर नै निश्चित नहीं हूं। मैं इसे लेकर थोड़ा चिंतित हूं। मैं विजय हजारे ट्रॉफी देख रहा हूं, लेकिन जिस तरह मैंने सैयद मुश्ताक अली ट्रॉफी देखी, उसी तरह इसे देख पाना थोड़ा मुश्किल लग रहा है। उन्होंने कहा हमें यह भी समझना होगा कि दर्शक क्या देखना चाहते हैं। मुझे लगता है टेस्ट क्रिकेट के लिए अब भी जगह है, लेकिन वनडे क्रिकेट के लिए सच में जगह नहीं बची है। सभी प्रारूपों में 765 विकेट लेने वाले भारत के दूसरे सबसे सफल गेंदबाज अश्विन का कहना है कि

अश्विन ने अपने हिंदी यूट्यूब

चैनल 'ऐश की बात' में कहा, 2027 विश्व कप के बाद वनडे क्रिकेट का भविष्य क्या होगा, इसको लेकर नै निश्चित नहीं हूं। मैं इसे लेकर थोड़ा चिंतित हूं। मैं विजय हजारे ट्रॉफी देख रहा हूं, लेकिन जिस तरह मैंने सैयद मुश्ताक अली ट्रॉफी देखी, उसी तरह इसे देख पाना थोड़ा मुश्किल लग रहा है। उन्होंने कहा हमें यह भी समझना होगा कि दर्शक क्या देखना चाहते हैं। मुझे लगता है टेस्ट क्रिकेट के लिए अब भी जगह है, लेकिन वनडे क्रिकेट के लिए सच में जगह नहीं बची है। सभी प्रारूपों में 765 विकेट लेने वाले भारत के दूसरे सबसे सफल गेंदबाज अश्विन का कहना है कि

किसी खेल को दर्शकों से जोड़ने के लिए स्टार खिलाड़ियों की जरूरत होती है और इसके लिए उन्होंने हाल में रोहित शर्मा और विराट कोहली के विजय हजारे ट्रॉफी मैच में खेलने से उमड़ी दर्शकों की भीड़ का उदाहरण दिया। इन दोनों खिलाड़ियों के नाम मिलाकर 86 वनडे शतक हैं। उन्होंने कहा देखिए, रोहित और विराट जब विजय हजारे ट्रॉफी खेलने आए तो लोगों ने इसे देखना शुरू किया। हमें पता है कि खेल हमेशा खिलाड़ियों से बड़ा होता है, लेकिन कई बार खेल को प्रासंगिक बनाए रखने के लिए इन खिलाड़ियों (रोहित और विराट) की वापसी की जरूरत होती है। अश्विन ने कहा,



- **बड़े स्टार खिलाड़ी विराट कोहली और रोहित शर्मा क्रिकेट को अलविदा कह देंगे**
- **टी-20 लीग और टेस्ट क्रिकेट की अहमियत के चलते वनडे प्रारूप के लिए जगह हो रही कम**

विजय हजारे ट्रॉफी एक घरेलू वनडे टूर्नामेंट है जिसे ज्यादा लोग नहीं

देखते। लेकिन विराट और रोहित के खेलने की वजह से लोग इसे देखने पहुंचे। फिर सवाल यह है कि जब वे वनडे खेलना बंद कर देंगे, तब क्या होगा?

इस पूर्व क्रिकेटर ने कहा कि एक समय 50 ओवरों का क्रिकेट एक शानदार प्रारूप हुआ करता था जिससे महेंद्र सिंह धोनी जैसे खिलाड़ी सामने आए जो पारी को संभालना जानते थे। उन्होंने कहा वनडे क्रिकेट कभी एक बेहतरीन प्रारूप था जिसने धोनी जैसा खिलाड़ी दिया जो 10–15 ओवर तक सिर्फ एक एक रन लेकर पारी को संभालता था और अंत में विस्फोटक बल्लेबाजी करता था।

अब ऐसे खिलाड़ी नहीं हैं और अब वैसी बल्लेबाजी की जरूरत भी नहीं है क्योंकि अब दो नई गेंदें होती हैं और संकेत के अंदर पांच क्षेत्ररक्षक रहते हैं। अश्विन ने साथ ही अंतर्राष्ट्रीय क्रिकेट परिषद (आईसीसी) से व्यावसायिक हितों से प्रभावित हुए बिना अपने कैलेंडर पर पुनर्विचार करने की अपील की क्योंकि उन्हें लगता है कि काफी ज्यादा विश्व कप हो रहे हैं। उन्होंने कहा कि अब लगभग हर साल आईसीसी टूर्नामेंट होने का मुख्य कारण राजस्व बढ़ाना है जबकि 2025 के कैलेंडर में पुरुषों की चैंपियंस ट्रॉफी और महिलाओं का वनडे विश्व कप

शामिल था और 2026 में पुरुषों और महिलाओं दोनों का टी20 विश्व कप होगा। उन्होंने कहा वनडे प्रारूप अब गैरजरूरी सा हो गया है और आईसीसी जिस तरह से विश्व कप आयोजित कर रहा है, उसे इस पर भी ध्यान देने की दरकार है। हर साल राजस्व के लिए कोई आईसीसी टूर्नामेंट कराया जाता है फीफा को देखिए। वहां अलग लीग होती है और विश्व कप चार साल में एक बार होता है। इसलिए विश्व कप का अपना अलग महत्व है। अश्विन के कहा बहुत ज्यादा द्विपक्षीय शृंखलाएं, बहुत ज्यादा प्रारूप और बहुत ज्यादा विश्व कप, यह सब मिलकर अत्यधिक हो गया है।

क्या पंत को खेलने का मौका दिए बिना बाहर करेंगे चयनकर्ता ? न्यूजीलैंड के खिलाफ 11 जनवरी से शुरू हो रही तीन मैचों की वनडे श्रृंखला



नयी दिल्ली, एजेंसी

ऋषभ पंत विजय हजारे ट्रॉफी के चार मैचों में भले ही एक अर्धशतक जमा सके हों, लेकिन पिछले 18 महीने में एक भी वनडे खेलने का मौका दिए बिना अगर उन्हें न्यूजीलैंड के खिलाफ आगामी सीरीज से बाहर किया गया तो अजित अगरकर की अगुवाई वाली चयन समिति की यह ज्यादाती होगी। भारतीय चयनकर्ता न्यूजीलैंड के खिलाफ 11 जनवरी से वडोदरा में शुरू हो रही तीन मैचों की वनडे श्रृंखला के लिए टीम की घोषणा करेंगे और इसे लेकर काफी अटकलें हैं कि पंत टीम में रहेंगे या नहीं।

यह किसी से छिपा नहीं है कि भारतीय टीम प्रबंधन में कम से कम एक सदस्य को तो पंत का 'अधिक जोखिम से अधिक फायदा' वाला रवैया पसंद नहीं है और वह चाहते हैं कि बल्लेबाजी में पंत पारंपरिक रवैया अपनाए। लेकिन दूसरा मौका

2018 में प्रदार्ण के बाद से सिर्फ 31 वनडे खेले हैं ऋषभ पंत ने
2024 में वापसी के बाद से उन्होंने कोलंबो में एकमात्र वनडे खेला
70 रन ही बना सके विजय हजारे ट्रॉफी के चार मैचों में खेलकर

दिए बिना पंत को बाहर करने से कई सवाल खड़े होंगे। पंत ने 2025 में एक भी वनडे नहीं खेला हालांकि वह चैम्पियंस ट्रॉफी टीम और दक्षिण अफ्रीका के खिलाफ पिछले महीने वनडे टीम का हिस्सा थे। सलामी बल्लेबाज रूतुराज गायकवाड़ को चौथे नंबर पर आजमाया गया और तीनों मैचों में पंत बाहर रहे। पंत ने 2018 में पदार्पण के बाद से सिर्फ 31 वनडे खेले हैं। उन्होंने 30 जून 2019 से 14 जनवरी 2020 के बीच में 11 वनडे खेले। फिर कोविड के बाद उन्होंने 26 मार्च



अजित अगरकर।

2021 से 30 नवंबर 2022 तक 15 वनडे खेले और एक शतक, दो बार 75 से अधिक रन और एक 85 रन की पारी खेली। इसके बाद वह भयावह कार दुर्घटना का शिकार हो गए। फिर 2024 में वापसी के बाद से उन्होंने कोलंबो में एकमात्र वनडे खेला। विजय हजारे ट्रॉफी के चार मैचों में वह एक ही मैच में 70 रन बना सके। वहीं ईशान किशन ने झारखंड के लिये कर्नाटक के खिलाफ पहले ही मैच में 14 छक्के लगाए। ध्रुव जुरेल ने भी उत्तर प्रदेश के लिए शतक

ऑस्ट्रेलिया ने टी-20 विश्व कप के लिए स्पिनरों पर जताया भरोसा

मेलबर्न, एजेंसी

ऑस्ट्रेलियाई चयनकर्ताओं ने भारत और श्रीलंका में होने वाले आगामी टी20 विश्व कप के लिए उपमहाद्वीप की परिस्थितियों को ध्यान में रखते हुए अपनी टीम में स्पिन गेंदबाजों को प्राथमिकता दी है। टी20 विश्व कप 2021 के विजेता ऑस्ट्रेलिया ने गुरुवार को यहां 15 सदस्यीय टीम की घोषणा की। उसने टी20 से संन्यास ले चुके मिशेल स्टार्क की अनुपस्थिति में किसी भी बाएं हाथ के तेज गेंदबाज को टीम में शामिल न करने का फैसला किया। कूपर कॉनोली को टीम में शामिल किया गया है जबकि

टीम
मिशेल मार्श (कप्तान), जेवियर बार्टलेट, कूपर कॉनोली, पैट कमिंस, टिम डेविड, कैमरन ग्रीन, नाथन एलिस, जोश हेजलवुड, ट्रैविस हेड, जोश इंग्लिस, मैथ्यू कुहेनमैन, रलेन मैक्सवेल, मैथ्यू शॉर्ट, मार्क्स स्टोइनिस, एडम जम्पा।

वह ऑस्ट्रेलिया के पिछले 12 टी20 अंतरराष्ट्रीय मैचों में से किसी में भी नहीं खेले हैं। स्टार्क ने पिछले छह टी20 विश्व कप में से केवल एक में भाग नहीं लिया है, लेकिन उन्होंने पिछले साल के अंत में अंतराष्ट्रीय स्तर पर इस प्रारूप से संन्यास ले लिया था। ऑस्ट्रेलिया टूर्नामेंट का

रियल मैड्रिड के स्टार स्ट्राइकर एमबाप्पे चोटिल

पेरिस, एजेंसी

स्पेनिश क्लब रियल मैड्रिड के स्टार स्ट्राइकर काइलियन एमबाप्पे के बाएं घुटने में चोट लगी है और उनका तीन सप्ताह तक खेलना संदिग्ध है। रियल मैड्रिड ने एक संक्षिप्त बयान में कहा कि फ्रांस के सुपरस्टार के पांव में मोच आई है, लेकिन इसमें यह नहीं बताया गया है कि वह कब तक पूरी तरह ठीक हो जाएंगे। फ्रांस के खेल समाचार पत्र एलइक्विप ने किसी सूत्र का हवाला दिए बिना कहा कि एमबाप्पे कम से कम तीन सप्ताह तक अनुपलब्ध रहेंगे। एलइक्विप के अनुसार एमबाप्पे पिछले कुछ सप्ताह से अपने घुटने के पिछले हिस्से में लिगामेंट की समस्या से जूझ रहे थे और बुधवार सुबह किए गए एमआरआई में घाव का पता चला



- **तीन सप्ताह तक फुटबॉल से रह सकते हैं दूर**

जिसके लिए उपचार और आराम की आवश्यकता है। यह स्ट्राइकर शानदार फार्म में हैं। इस महीने की शुरुआत में एमबाप्पे ने 2025 में रियल मैड्रिड के लिए अपना 59वां गोल किया, जिससे उन्होंने क्रिस्टियानो रोनाल्डो के क्लब की तरफ से एक साल में सर्वाधिक गोल करने की रिकॉर्ड की बराबरी की थी।

अस्पताल में ठीक हो रहे हैं ब्राजील के लीजेंड कार्लोस

रियो डी जेनेरो। ब्राजील और रियल मैड्रिड के लीजेंड रॉबर्टो कार्लोस अच्छी तरह से ठीक हो रहे हैं। एक मेडिकल प्रोसीजर के बाद, जिसे उन्होंने एक बचाव के लिए मेडिकल प्रोसीजर बताया। 52 साल के पूर्व लेफ्ट-बैक ने अपने इंस्टाग्राम पेज के जरिए फैंस को अपनी हालत के बारे में बताया, जिसमें अस्पताल के बिस्तर पर सुस्तुराते हुए उनकी एक तस्वीर भी थी। उन्होंने उन अफवाहों का भी खंडन किया कि उन्हें दिल का दौरा पड़ा था। उन्होंने लिखा मैं हाल ही में एक बचाव चाहता हूं। मैंने हाल ही में एक बचाव के लिए मेडिकल प्रोसीजर करवाया, जिसकी योजना मेरी मेडिकल टीम के साथ पहले से बनाई गई थी। प्रोसीजर सफल रहा, और मैं ठीक हूं। मुझे डिजा का दौरा नहीं पड़ा। मैं अच्छी तरह से ठीक हो रहा हूं।

नए साल में टेनिस

ऑस्ट्रेलिया-न्यूजीलैंड में धमाल मचाने को तैयार टेनिस

ब्रिस्बेन, एजेंसी नया साल शुरू होते ही टेनिस हमेशा की तरह ऑस्ट्रेलिया और न्यूजीलैंड में धमाल मचाने के लिए तैयार है जिसका मुख्य आकर्षण 18 जनवरी से शुरू होने वाला ऑस्ट्रेलियाई ओपन होगा। एटीपी और डब्ल्यूटीए के 2025 फाइनल के छह सप्ताह से कुछ अधिक समय बाद पुरुष और महिला टूर के खिलाड़ी ऑस्ट्रेलिया और न्यूजीलैंड पहुंच रहे हैं, जहां वे मेलबर्न में वर्ष के पहले ग्रैंड स्लैम टूर्नामेंट से पहले दो सप्ताह तक विभिन्न प्रतियोगिताओं में भाग लेंगे। सबसे महत्वपूर्ण यूनाइटेड कप है जो मिश्रित टीम टूर्नामेंट है और शुक्रवार से शुरू होकर 11 जनवरी को समाप्त होगा। यह टूर्नामेंट पर्थ और सिडनी में खेला जाएगा। इस टूर्नामेंट में दुनिया के शीर्ष 10 पुरुष और महिला खिलाड़ियों में से चार-

नए साल में टेनिस

ऑस्ट्रेलिया-न्यूजीलैंड में धमाल मचाने को तैयार टेनिस



- 02 से 11 जनवरी तक चलेगा यूनाइटेड कप
- 18 जनवरी से मेलबर्न में ऑस्ट्रेलियाई ओपन

चार खिलाड़ी भाग लेंगे। इनमें कोको गॉफ, टेलेर फ्रिट्ज, एलेक्स डी मिनौर, इगा स्विद्योतेक, अलेक्जेंडर जुवेरेच, जैस्मीन पाओलिनी और फेलिक्स ऑंगर एलियासिमे शामिल हैं। इसके अलावा 2026 सप्ताह के पहले सप्ताह के दौरान ब्रिस्बेन इंटरनेशनल में मौजूदा चैंपियन

आज से शुरू होगा यूनाइटेड कप, दुनिया के शीर्ष खिलाड़ी लेंगे भाग

एरिना सबलेंका मुख्य आकर्षण होंगी, जो दुबई में निक किर्गियोस के खिलाफ 'बैटल ऑफ द सेक्सेस' प्रदर्शनी मैच खेलकर आ रही हैं। लेकिन ऑस्ट्रेलियाई ओपन से पहले होने वाले टूर्नामेंटों में पुरुष टेनिस के दो सबसे बड़े नाम विश्व रैंकिंग में पहले नंबर पर काबिज कार्लोस अल्काराज और दूसरे नंबर के यानिक सिनर नहीं खेलेंगे। अल्काराज और सिनर ने पिछले 10 ग्रैंड स्लैम एकल खिताबों में से नौ जीते हैं। उन्होंने 10 जनवरी को दक्षिण कोरिया के इंचियोन में एक प्रदर्शनी मैच खेलने का फैसला किया है। इसके बाद उम्मीद है कि वे मेलबर्न पार्क में अपनी तैयारियां शुरू करने के लिए ऑस्ट्रेलिया आएंगे। अल्काराज सात साल बाद अपना पहला ग्रैंड स्लैम टूर्नामेंट लंबे समय तक अपना सबसे कोच रहे जूआन कार्लोस फेरेरो के बिना खेलेंगे।

यूनान व जापान के बीच मुकाबला आज

यूनाइटेड कप की शुरुआत शुक्रवार को पर्थ में यूनान और जापान के बीच होने वाले मैच से होगी। ब्रिस्बेन इंटरनेशनल में सबलेंका के अलावा अमांडा अनिसिमोवा, डब्ल्यूटीए फाइनल चैंपियन एलेना रायबाकिना, मौजूदा ऑस्ट्रेलियाई ओपन चैंपियन मैडिसन किज़, जैसिका पेगुला और मीरा एंड्रीवा भी भाग लेंगी। ऑस्ट्रेलियाई ओपन के लिए अभ्यास के तौर पर होने वाला एक अन्य टूर्नामेंट एटीपी-डब्ल्यूटीए एंडिलेड इंटरनेशनल 12 से 17 जनवरी तक खेला जाएगा जिसका मुख्य आकर्षण 24 बार के ग्रैंड स्लैम एकल चैंपियन नोवाक जोकोविच होंगे। ऑस्ट्रेलिया के होबार्ट में भी एक डब्ल्यूटीए 250 टूर्नामेंट आयोजित किया जाएगा।

